



**ПЯТРО
ГЛЕБКА**

**ЗБОР
ТВОРАЎ**





**ЗБОР
ТВОРАЎ**

ШЯІТРО

**У ЧАТЫРОХ
ТАМАХ**



**ТОМ
першы**

ІНДЭКС

**вершы,
баллады
і паэмы**

МІНСК
«МАСТАЦКАЯ ЛІТАРАТУРА»
1984

Бел 2
Г 53

Укладальнік
А. І. ДЗЕМЧАНКА

Заўвагі
Н. В. ВАТАЦЫ

Г $\frac{4702120200-144}{M302(05)-84}$ 105-84

© Выдавецтва «Мастацкая літаратура», 1984.

Капкордыя!
Багіня добрых спраў!
Багіня згоды
старажытных рымлян,
Чаму ж маўчыш?
Чаго чакаеш ты?
Пакуль вайна бліжэй не грывне?

Ён заўсёды быў такі — адкрыты, спагадлівы, чулы. Да вайпы, помню, сустрэліся на сцежцы ў блакітным лёне. Адзін на адзін сустрэліся ўпершыню, сышоўшы з цягніка на станцыі Бабёр. Я адразу пазнаў яго, павітаўся.

- А куды вы, даруйце...
- У камандзіроўку. Нарыс буду пісаць.
- І я па нарыс. Для «Звязды».
- Ну, тады адна дарожанька.

Габардзінавы макінтош. Светлы фетравы капялюш. Лёгкая хада. Уважлівасць і далікатнасць.

Мы спыніліся на мосце каля млына. Белачубыя, апаленыя сонцам хлопчыкі вудзілі рыбу. Пятро Фёдаравіч уздыхнуў і, калі падаліся далей, загаварыў пра рэчку свайго маленства. Завецца яна Усой, кіламетраў праз дваццаць — трыццаць ад вёскі ўпадае ў Нёман — зімою коўзаліся на лядзянках, вясною глядзелі, як голяць платы, а летам купаліся і рыбачылі.

— На жаль, вольнага часу ў тых гады было небагата. Ужо з самых малых гадоў станавіліся пастушкамі, затым баранавалокамі, а потым аратымі і касцамі. Гэты шлях прайшоў і я...

Як ляціш ты, няўмольны, непадуладны час! У пяцьдзсят пятым святкавалася пяцідзсяцігоддзе Пятра Глебкі. У тэатры імя Янкі Купалы я чытаў даклад. Пасля ўрачыстага вечара Якуб Колас паціснуў руку, хітра пазіраючы на юбіляра:

— А прамоўца, трэба сказаць, хват. Хапіў такія цытаты, што куды ні глянеш, дык Глебка класік,— патрыярх на хвіліну задумаўся, шукаючы ў глыбіні душы патрэбныя словы.— Прастата, свежасць, шчырасць — лепшыя якасці твайго таленту, Петрусёк. Сапраўднае хваляванне не патрабуе ўпрыгожвання, яно ідзе ад душы, і ў гэтым сіла паэзіі...

Паэзія, як і кожнае мастацтва, павінна караніцца ў народных петрах. У Пятра Глебкі на пачатку шляху — і праца ў полі, і перапіска з арміяй ад імя добрай палавіны вёскі (паводле старога пісьмоўніка), і «дарэктарства» ў першай камуне — вучыў грамаце парабчанскіх дзяцей, а потым сакратарства ў сельсавеце. «Яшчэ ў 1918 годзе я запісаў ад нашага вясковага настаўніка некалькі беларускіх вершаў, сярод якіх, як пасля высветлілася, было і па-

ру вершаў Я. Купалы. Затым мне трапіліся «Песні-жалбы» і зборнік аповяданняў (здаецца, «Родныя з'явы») Я. Коласа і «Шляхам жыцця» Я. Купалы. Спачатку я быў здзіўлены тым, што, аказваецца, кнігі пішуць і на той мове, на якой гавораць у нас у вёсцы, а затым быў ашаломлены характам і блізкімі, роднымі мне вобразамі гэтых кніг. Я чытаў іх па некалькі разоў — чытаў сам сабе, чытаў сваім дамашнім, чытаў суседзям...»

У 1927 годзе, калі Пятро Глебка вучыўся на літаратурна-лінгвістычным аддзяленні педфака Беларускага дзяржаўнага ўніверсітэта, была выдадзена яго першая кніжка «Шыпына». У ёй сабраны юнацкія вершы пра вёску, камсамол, «правады ў саломе». Гэта зборнік лірыкі. Багата ў ім твораў пра ціхія засмужаныя лясы, палаткі, прысады, дзе юнак збірае ў «пасаг Беларусі залатую над клёнамі россып». Праз квяцістыя, часам сузіральныя радкі прабіваўся жывы голас, сведчачы пра тое, што малады паэт задумваўся наконт кірунку творчага шляху і правільна вызначаў гэты шлях. Помніцца верш пра яблыню, якая вясной, наліваючыся крамяным сокам, строіцца ў зялёныя шаты:

А не збрэ яна апалых лісцяў,
Не зацвіце ў старых пялёстках зноў,
Бо толькі зоры — тыя, што й калісьці,
Ды неба сіль з дымкамі аблакоў.

Як маладзік, навокал гляну вокам —
Я разгадаць наступны дзень прыйшоў:
Гадае той аб прышласці далёкай,
Хто верыць у сучаснае душой.

Паэт жывіў жадааннем сустрэць новую радасць, бо «быльняговыя межы агорклі», прагнуў набачыць зямлю без палосак і межаў. Народныя песняры, майстры мастацкага слова спагадна, уважліва ставіліся да выхавання маладой змены. Цікавы адзін прыпаміні Пятра Глебкі аб адной яго размове з Янкам Купалам. Ён падзяліўся з Івапам Дамінікавічам сваімі ўражаннямі ад толькі што прачытаных паэм у прозе С. Пшыбышэўскага. Купала параіў яму чытаць не паэмы, а прозу або драмы Пшыбышэўскага, згадаўшы словы Пляханова пра сімвалістаў: «Сімвалізм — гэта нешта накшталт пасведчання аб беднасці». Затым народны паэт, разважаючы аб рамантызме, разгарнуў том Бялінскага: «Рамантызм, без жывой повязі і жывога дачынення да іншых праяў жыцця, ёсць найвялікшая аднабаковасць» — і яшчэ дадаў: галоўнае — сувязь з жыццём...

Актыўны, дзейсны ўдзел у жыцці жывіў паэзію Глебкі ў віхурныя гады разгорнутага сацыялістычнага будаўніцтва і ўсталя-

ванія калгаснага ладу. Пашырэлі далягледы паэзіі, акрылялася, набывала гарт слова, прасякнутае грамадзянскім пафасам:

І скрозь —
На ўсіх пясках пустыні,
На стромах рэк,
На скалах гор —
Паўсталі крэпасці ў краіне:
Турксіб,
Кузнецк,
Магнітагорск.
І гэтай велічы не зрушыць
Ні вораг злы,
Ні люты час:
Мы налажылі ў сцены дужасць,
Якой валодае наш клас.

Уладзімір Маякоўскі ніколі не лічыў сябе мэтрам, «жывым класікам», нястомна працаваў, вершамі адказваў на ўсе надзённыя пытанні. Ён без аглядкі на веліч сваёй работы зрабіў такія вылічэнні: «У мяне з дзесяці вершаў — пяць добрых, тры сярэднія і два дрэнныя. У Блока з дзесяці вершаў — восем дрэнных і два добрыя, але такіх добрых мне, мусіць, не напісаць». Значыць, не кожны верш, хоць і былі душэўная патрэба і грамадзянская неабходнасць напісаць яго, можа выжыць, бывае, можа памерці, забыцца. Але, калі паэт, паставіўшы вялікую задачу, вырашыў яе сродкамі сапраўднай паэзіі — твор застаецца ў ягоным актыве.

У трыццаць трэцім Пятро Глебка напісаў «Пачатак вясны». У вершы пададзены малюпак прадвесня ў старой вёсцы. Знойдзены такія жывыя фарбы, што хіба спаткаеш у жывапісцаў-перасоўнікаў.

Вясна прыходзіла звычайна:
На берагі глухіх нізін
Сачыліся з узгоркаў тайна
Крывыя вены ручаін.

Пасля з грымотамі і званам
Вада пчанала крохкі лёд;
Складалі кайстры пятагоны
І пыхаваліся ў паход.

Тады ішоў за сонцам сівер
Быльпёг правастрыць на мяжы;
Са стрэх,

Бядою даўняй сівых,
Плылі да долу капяжы.

Галодныя каровы гвалтам
Будзілі вусціш веснавы,
Ламалі дзверы на кавалкі
І ў поле ішлі шукаць травы.

Чародамі хадзілі дзеці
Бацькоў сваіх заўважыць след,
Што дзесьці там,
На белым свеце,
Рупліва здабывалі хлеб.

1928—1933 — гады напружанай працы, набору вышынні. За гэты час Пятро Глебка надрукаваў дваццаць паэм: «Матчыны казкі», «У дарогу», «Трывожны сігнал», «Хада падзей», «Арка над акіянам», «Арлянка», «Эма», «Ноч у вайсковых лагерах», «Дваццаты год», «Апошняя стрэча», «Карменсіта», «Кара». Апрача паэм выдадзены зборнік вершаў «Урачыстыя дні» і кніга нарысаў «Ураджай», папісаная сумесна з Петрусём Броўкам.

А мае маладыя равеснікі —
Я пазнаў —
Не скупыя на сэрцы,
І яны завалодаюць песнямі,
Недаступнымі нават і смерці,—

прызнаўся паэт у паэме «Карменсіта».

У творах Глебкі загучала тэма мужнасці парода. «Трывожны сігнал», «Ноч у вайсковых лагерах», «Дваццаты год», «Арлянка» — песні пра герояў грамадзянскай вайны. Паэма «Кара» прысвечана памяці члена ЦК Кампартыі Заходняй Беларусі таварыша Рэдыка. Камісары і чырвонаармейцы, вязні Лукішак, пагранічнікі і чэкісты паўстаюць перад памі як жывыя з усхваляваных, імклівых і суровых, як той час, радкоў, сагрэтых подыхам вясны і рэвалюцыі.

Дзе ж тут занізі
вапай рамантыкі кволай,
Дзе ж тут ваш,
маладая,
шалёны алюр?!
Мы на первах сваіх
перавешалі сволач,

У каторай забралі
 ваду і зямлю.
 І здабыткі свае
 барапілі не крыкам:
 Калі куль не было
 і клінок быў туны —
 Пад варожымі кулямі
 клаліся крыжам,
 А ніхто не хацеў
 і не мог адступіць.

Яскрава бачны традыцыі Маякоўскага, калі чытаеш даваенныя творы Глебкі, асабліва паэмы «У тыя дні» і «Мужнасць». Яны з'яўляюцца першай і трэцяй часткамі задуманай трылогіі. Адна з іх прысвечана векапомным дням Кастрычніцкай рэвалюцыі, другая — памяці Леніна. Усім вядомыя цудоўныя паэтычныя помнікі эпохі — «Уладзімір Ільіч Ленін» і «Добра!». Пятро Глебка напісаў свае рэчы пазней за Маякоўскага, але, не паўтараючы вялікага папярэдніка, знайшоў цікавыя паэтычныя сродкі для вырашэння гэтых гравдыёзных тэм. «Патрэбен незвычайны талент, смелая думка, непадробленае пачуццё, каб справіцца з такой адказнай і складанай задачай, — адзначаў Якуб Колас. — З-пад яго пяра выйшлі патхнёныя карціны, якія будуць доўга жыць у мастацтве».

Разнастайнасць, гібкасць рытму, дакладнасць і свежасць рыфмы, шырыня ахопу падзей — усім гэтым вызначаецца паэма пра тыя дні, калі «мы вельмі мала мелі: вінтоўку, шаблю, кулямёт ды шэрыя шинелі». Суровая аповесць аб рэвалюцыйным народзе, правядырах рэвалюцыі, славе Кастрычніка.

У другой частцы паэмы «Мужнасць» паэт звяртаецца да мужнасці класа, каб яна дала яму слова паймоцнага гарту:

Падымі мяне,
 Мужнасць класа,
 Над галовамі паўшых піц,
 Правядзі над імклівым часам,
 Над палётам планет і зарніц.

Драматычная паэма «Над Бярозай-ракой» — рэч зусім іншага ладу паводле свайго жанру. Гераічная драма. Герой яе — народ, што ўзняўся на барацьбу з акупантамі. Яскравыя ў драме народныя характары, з любасцю вылеплены вобраз вернага ленінца Сяргея Арджанікідзе. Чытач і глядач захапляліся багаццем мовы, добрым глебкаўскім вершам. Да месца будзе, калі ўспомнім, як у час вайны ў пісьмах з партызанскага краю трапляўся перанісаны маналог Таццяны Марыч:

Вось і адзінокая... Дзе ж вы, хлопцы, дзе?
Труднымі дарогамі доля вас вядзе.
З кім я прывітаюся, як не будзе вас?
Дзе я з вамі стрэнуся ў гэты цяжкі час?

Ані смеху ветлага, ані ветлых слоў
Я ад вас увечары не пачую зноў.
Ціхая, самотная буду скрозь блукаць,
Пра майго кахапага стану ўспамінаць.

Перад вайной Пятро Глебка напісаў верш «Прысяга». Прысяга воіна і паэта. Здарылася так, што пераклад верша на рускую мову змясціла газета «Красноармейская правда» ў першы дзень вайны. У тым навальнічным чэрвені гэта быў першы ваенны твор у савецкай паэзіі.

І я сваю прысягу
Ніколі не парушу:
Калі і мёртвы лягу —
Прыкрыю целах сушу.

У час Вялікай Айчыннай паэт працаваў спачатку на Заходнім фронце ў рэдакцыі газеты «За Савецкую Беларусь», затым на Калінінскім фронце ў рэдакцыі «За свабодную Беларусь». Рэдакцыйны калектыў узначальваў Ілья Гурскі. У склад яго ўваходзілі Пімен Панчанка і Алесь Кучар. «Я лічу, што франтавыя вершы Пятра Глебкі — адна з ярчэйшых старонак яго творчасці, — згадвае Пімен Панчанка. — Зрэдку выпадала зацішная гадзіна. Тады мы з Пятром ішлі ў бліжэйшы лясок, ляжалі на траве і ўспаміналі родную зямлю, перабіралі імёны знаёмых людзей, назвы гарадоў і вёсак, дзе мы бывалі, назвы траў, кветак, птушак. Адноўчы мы напісвалі на кавалачках паперы словы «кнігаўка», «зяюля», «салавей», «дрозд», «журавель» і іншыя. Скінулі ўсё ў пілотку і дамовіліся: якую хто птушку выцягне — пра тое і верш напіша. Неадкладна, па лясной палянцы. Пятру дастаўся салавей, мне — зяюля. Так з'явіліся вершы «Аб чым спяваюць салаўі...» і «Ты скажы мне, зяюля...»

Анталагічным стаўся і верш «Сны хлопчука» — пра нейкую прыфрантавую станцыю, дзе ўсе чакалі цягніка і дзе ў шэрай зале, «як нізкарослы васілёк сярод высокага калосся», хлопчык-бесхацінец загубіўся.

Добры верш, як і музыку, не перакажаш. От пешшу з-пад самай Гродні, з варожага тылу, прабіраецца ў Маскву партызанскі паслапец, затомлены і галодны.

І толькі выйшаўшы з няволі,
З сябрамі сеўшы за сталом,
Успомніць хлеб, што на вуголлі
Пячацца з кменам і дымком.

І так, як след па-беларуску
Прыпесці ў хату лепшы дар,
Ён выме з кайстры на закуску
Скарынку чэрствую — сухар.

Разломіць ён яе як трэба
І скажа: — Покуль не пілі,
Закусім, хлопцы, родным хлебам
З далёкай бацькаўскай зямлі.

І — божа мой! — якім духмяным
Павее водарам япа!
Адразу кожны стане п'яным,
Але не з горкага віна.

Ён будзе п'яны з успамінаў
Аб нашай роднай старане,
Аб той калысцы і краіне,
Дзе маці песціла мяне,

Дзе кожны вечар ля зямлянкі
Сумуюць нашы землякі,
Дзе маладыя партызанкі
Пякуць і сушаць праснакі.

Амаль поўнасьцю «Родны хлеб» прыводзіцца не дзеля таго, каб яшчэ раз пазнаёміць усіх з выдатным вершам — твор і так ведаюць, вучаць у школе. «Родны хлеб» — не толькі ўдача паэта, гэта поспех паэзіі. І ў ім, мне здаецца, — ключ да разумення глеб-каўскай лірыкі. Жыццёвы факт, асэнсаваны і ўзважаны на сэрцы, добрае разуменне асабліваеццай пацыянальнай формы — вось аснова лірыкі Пятра Глебкі.

Ёсць у паэта верш пра трактарыстку, і мы яго адразу пазнаём між сотні іншых вершаў на гэтую тэму, бо ў Глебкі трактарыстка — жывая (чытаючы, здаецца, блізкая табе) дзяўчына, у якой «нават ямачкі на шчоках поўны радаснага смеху». І калі яна, вяртаючыся дахаты, узбягае на ганак, без яе «ранак праменісты адразу смутнее».

Паэт прайшоў няпросты шлях, удаскапальваючы майстэрства, гартуючы сваё слова. У гэтым сэнсе наказальны верш «Радасць», верш, на першы погляд, пейзажны, лісток асепнай лірыкі. Мы ве-

даем першую кнігу «Шыпшына», помнім: «збіраю ў пасаг Беларусі залатую пад клёнамі россып». Але як жа розняцца гэтыя вершы! Там, у «Шыпшыне»,— умоўнасць, сузіральнасць, тут — жыццё, роздум, сталасць думкі.

Канчаўся дзень
Над зкатай нівай
Ішлі ключамі журавы.
Ты іх праводзіла маўклівым
Узмахам русай галавы.

На момант у вачах самотных
Успалыхнуў асенні сум,
І лёгкі ветрык бестурботна
Развіў завітую касу.

Асенні сум? Не. Гэта гаспадар арцельнага поля, гаспадар зямлі, паканаўшы цяжкую працу, задумаўся над сэнсам жыцця. Гэта мудрая стома, радасць і прага новай работы.

Ад ярыны трашчалі гумны,
Раслі высокія стагі,
І малатарні хорам шумным
Будзілі рэчак берагі.

Там ціхія рачныя тоні
Гулі ад рыб, як вір круты,
Там спелі познія антоны,
Гарэлі сонцам залатым.

І моўчкі мы гарэлі самі
Вялікай радасцю зямлі.
І над шчаслівымі пад намі
Аблокі вечнасці ішлі.

Вядомы паэт, акадэмік, знаны вучоны-лінгвіст, Пятро Глебка быў жыццялюбам, харошым чалавекам, верным таварышам. З ім лёгка і мудра чулася і ў далёкай камандзіроўцы, і дома ў застоллі, у грыбах ці на рыбалцы — была нара, калі ён нават у Стайках на Свіслачы падсякаў ладнага шчупачка.

У кнізе «Пясняр мужнасці» мяне ўразіў прыпамін Івана Кудраўцава: «Мая дысертацыя была закончана, галоўны апанент — акадэмік Акадэміі навук БССР П. Ф. Глебка. Высветліўся час абароны, а мой галоўны апанент — у сапаторыі. Газета надрукавала аб'яву пра абарону. Давялося пахвалявацца. Вернецца галоўны апанент праз два тыдні пасля прызначанага тэрміну, значыць —

у чарговую абарону трапіш праз год, а то і праз два. Выбару не было: набіраюся пахабства, канвертную дысертацыю, прыкладаю выразку са «Звязды» з аб'явай і пасылаю ў Кіславодск. Выбухам — тэлеграма: «Прыязджаю». Ён не дабыў палову курса лячэння, чытаў у цягніку дысертацыю, дома скончыў, напісаў водгук і вечарам выступіў на абароне».

І я помню — неяк выступалі ў Горацкай акадэміі. Пасля літаратурнага вечара запрасіў да сябе рэктар Шэмнель Віктар Іванавіч. За сталом прагаманілі да раніцы. Толькі сабраліся паспаць, а на Глебку прыехалі з калгаса — у яго яшчэ была лектарская пуцёўка ЦК КПБ. Пятру Фёдаравічу давялося сесці ў санкі (машынай не праехаць — цэлую ноч мяло) і падацца ў няблізкую дарогу. Вярнуўся такі ж бадзёры, пагодна ўсмешлівы — даклад, кажа, удаўся, мне ж, хлопцы, толькі вуські растуліць...

Што праўда — то праўда, з ходу мог расцілаць дываны красамоўства.

У сёмым нумары часопіса «Полымя» за 1980 год апублікаваны яго верш з незакончанай кнігі «Дасэнні». У адным з іх паэт разважае аб грунце, на якім вырастае і трымаецца Яе Вялікасць Паэзія:

Усёй паэзіі аснова —
Пульс няўрымслівы радка і пачуцця,
Не хараство нямога слова,
А хараство твайго жыцця.

Хораша выглядала яго жыццё. Хораша гучыць павучае слова Пятра Глебкі.

Анатоль Вялюгін

ВЕРНІЦЬ

1925—1930

* * *

Нашто гадаць і марыць аб далёкім,
Каму ў жыццё не верыцца душой?
Нальецца яблыня крамянным сокам
І заўтра апрагне раскошны шоўк.

А не збярэ яна апалых лісцяў,
Не зацвіце ў старых пялёстках зноў,
Бо толькі зоры — тыя, што й калісьці,
Ды неба сінь з дымкамі аблакоў.

Як маладзік, павокал гляну вокам —
Я разгадаць наступны дзень прыйшоў:
Гадае той аб прышласці далёкай,
Хто верыць у сучаснае душой.

1925 г.

ЗВОН ВЯСНЫ

Быў малы, калі кулі світалі
Ў лазняках ля вясковых аколіц.
А сягоння — і я ужо сталы,
А сягоння — і я камсамалец.

Ці ж не мне развінуць свае плечы,
Расказаць пра былыя паходы,
Як на фронт адыходзілі ўвечар
Камсамольска-чырвоныя роты?!

* * *

Беларусь! Хіба ж можна сягоння
Утапіць успамін аб п'яволі?
Не, мы помнім, як панскія коні
Дратавалі сялянскае поле.

Не забудзем, як скрозь над прасцягам
У вялікай напружанай бойцы
Неслі мужна чырвоныя сцягі
Маладыя байцы-камсамольцы.

* * *

Горад, горад і родная вёска!
Адышлі дні пакут і прымусу,
Вы красуеце сёння ў нялётках
Дзіўнай кветкі жывой — Беларусі.

Усміхаецца сонца вясёла
Ля абноўленых нашых аколіц,—
Зруйнаваныя фабрыкі й сёлы
Аднавіў працаўнік-камсамолец.

* * *

Ён і сёння штурмуе пязменна
Карла Маркса і Леніна томы.
Камсамол — КПБ пакаленне:
Як яна — ён не ведае ўтомы.

Быў малы, калі кулі світалі,
А сягоння яго не стрымаені:
Вочы — сінія, зірк у іх — сталлю,
І душа разліваецца маем.

1925 г.

* * *

Сэрца, думкі, — гэі, наперад!
Бо не нам у смутку ныць.
У душы — стальная вера, —
Значыць, буду ў шчасці жыць.

Выйду ў поле на загоны,
Пад блакіты небакрай.
Рунь кусцістая на гонях, —
Значыць, будзе ураджай.

Гэі жа, поле, луг шырокі
І ад лёпу сіні дол!
Вас не змераць сёння вокам,
Як не змераць камсамол.

1925 г.

ЭХ, СКАРЭЙ БЫ!..

Зажурчала вада раўчакамі,
Па разорах у полі рагоча...
Эх, скарэй бы да нас бальнакамі
Падарунак прыйшоў ад рабочых!

Што нам цацкацца з плугам на півах,
Калі нашы хлапцы ў камсамоле
Хочуць жыць і рабіць калектывам
І даўно перайшлі на шматполле.

А праз тыдзень зубчатае сонца
Грабянцамі зямельку ачысціць
І па полі, шырокім бясконца,
Пойдзе трактар сталёвы ўрачыста.

Ён паспорыць сялянскую працу —
Ненатомны і дужы, як волат,
І пад вечар у клубе-палацы
Адпачне і вясковая моладзь.

Зазвіняць камсамольскія песні,
Як у полі вясна загрузоча,
Каб хутчэй толькі з подыхам веснім
Падарунак прыйшоў ад рабочых.

1925 г.

МАЁВА-ПЯПЕРСКАЕ

Першамай! Сёння горад і вёска
Апрадулі святочны убор,
І людскія патокі-усплёскі
Заліваюць шырокі прастор.

Камяніц муравацыя гмахі,
Як дзяўчаты істужкі ў касу,
Паўпляталі чырвоныя сцягі,
Люба глянуць на гэту красу.

Эх, прыгожасць вясёлага мая,
Безупынная воля-разгон!
Сёння й вецер нам песні спявае,
Сёння й сонца кладзе нам паклон.

За калонай фабрычных рабочых,
Адбіваючы такт ў барабан,
Піянеры шарэнгамі крочаць
На шырокую плошчу-майдан.

Камсамольская песня маёвая
Маладняцкім задорам звiніць...
Эх, жыццё наша светлае, новае,
Ну і як жа цябе не любіць?!

1925 г.

ВЫЙДУ Я РАПЦАЙ

Выйду я рапцай з плугам у поле,
Поле — шырокі разлог;
Лес, нахіліўшыся голлем дадолу,
Голлем дадолу прылёт.

Вецер пракоціцца, будзячы нівы, —
Нівы калоссем шумяць,
Поўнячы грудзі і думкі імкліва,
Думкі імкліва ляцяць.

Знекуль даносяцца звонкія гукі,
Гукі — душы пераліў.
Песня ўзвіваецца водгуллем гулкім,
Водгуллем гулкім між ніў.

Вось яна коціцца, быццам бы хвалі, —
Хвалі-струмені крыніц,
Думка за ёю ўсё вышай і далей,
Вышай і далей звініць.

І распускаяюцца дзіўныя краскі,
Краскі ўпрыгожылі луг,
Быццам не нівы, а нейкія казкі,
Нейкія казкі паўкруг.

Гэта ўзышло пад палеткамі сонца,
Сонца жыцця і красы,
І разліваецца срэбра бясконца,
Срэбра крышталнай расы.

1925 г.

ПАСЛЯ НОЧЫ

Белакудры юнак — дзень ліпнёвы,
Ты сягоння на песні багаты,
А калісьці лясы і дубровы
Весяліў кулямёт ды гарматы.

О, я помню той дзень навальнічны!
Ужо з самага рапцяга рапа

За балотам у петрах крынічных
Пахаваліся людзі ад пана.

З кожным грукатам-стрэлам гарматы
Дзед старэнькі хрысціўся тры разы:
— Ой, не скоро мы пойдзем дахаты,
Як не выганяць панскай заразы!

Як прагнуліся ж мы пасля ночы,
Бачым — дзень...
Кулямёт не рагоча,
Сціхла вінтоўка,
Паўкола змоўкла.
Ціша... Ціша...
Ледзь калыша
Вецер штандар чырвоны.
Працоўных калоны
Сваю перамогу святкуюць.
Помню я раніцу тую:

Заірзалі ў дуброве коні,
Зарыкалі каровы ў гаі,
Вецер пусціўся ў пагоно
На светла-зялёным галлі.

Павыходзілі з лесу сяляне,
Час вітаючы радасны, новы...
Дык ці ж можна забыць пра паўстанне
Ў гэты дзень вызвалення ліпнёвы?

Дык ці ж можна забыць яго сёння,
Калі нас падзяляюць шчэ межы,
Калі там сыны родных загонаў
Партызаніць пайшлі ў Белавежу?!

Не! Пара вызвалення настане,
Што і Нёман шырокі і Вісла
Пасля доўгіх баёў і змагання
Заспяваюць свабодна, як Свіслач.

Радасць новая сэрцы напоўніць,
Я схілю перад ёю калені,
Каб дастойнаю песняй успомніць
Новы час, новы дзень вызвалення.

1925 г.

УРАДЖАН

Ой, пайду я рана
Ды муроґ-мяжою
Ў поле пад гарою
Жытам любавацца.
Люба мне, як збожжа
Хваляю высокай
У палях шырокіх
Стане хвалявацца.

Выйшаў я на поле...
На разлогіх гонях
Не вятры, не коні
Грывамi махаюць.
Гэта наша жыта
З горкі да лагчыны
Ў цёмныя чупрыны
Кудры завівае.

Пахіляе голаў
Да зямлі калоссе...
Сэрца залілося
Радасцю-уцехай,
Аж у цёмным лесе,
У бары сасновым
У адказ на словы
Загрымела рэха.

1925 г.

ПЕСНЯ ЖНЯІ

Жнейка маладая —
Стройная каліна
У глухой даліне
Жыта дажынала,
На мяжы мурожнай
Вольнаю часінай
Над калыскай сына
Песню папявала:

— Спі-засні, мой хлопчык,
Мой малы дурацік!
Ты на гэтых гонях
Будзеш жыць іначай:
Там, дзе ўчора дзед твой
Плакаў на загоне,
Твая маці сёння
Больш ужо не плача.

Хоць цяжкая праца,
Але ты шчаслівы:
Пройдзе час імкліва,
І ў глухіх далінах
На жніво палеткаў
Нашых урадлівых
З дружным калектывам
Выедзе машына.

1925 г.

РАДАСЦЬ ВЁСКІ

Завіліся дажджынкі ў каралі
І павіслі слязьмі на бярозах.
Ну, а сэрца — імкліваю хваляй
Срэбразвоных уцех залілося.

На гумне, пад асеннія свісты
Адзінокай бязлістай асіны,
Ярына закружылася лістам
Пад цапамі сталёвай машыны.

Радасць сочыцца спелым налівам...
Я згадаў сёння думкі людскія:
— Шмат спарней працаваць калектывам,
Калі ёсць малатарні такія...

Усміхаецца вёска машынам:
— Цэп дубовы цяпер не прылада!..
У сузор'ях вясёлкава-сініх
Мітульгой рассыпаецца радасць.

1925 г.

УСПАМІНЫ ПАДПАСКА

Я падпаскам у тую быў восень,
Жоўты дол усцілаўся лістамі...
Што казаць, як тады мне жылося, —
Я не раз заліваўся слязамі.

І любіў як і кожны падпасак,
Затуліцца ад гора ў дуброве,
Бо ад бацькі не ведаў я ласак
І не чуў яго добрага слова.

Нават я і не помніў старога,
Толькі часта казалі матуля,
Што ён вернецца хутка з астрога,
Да грудзей свайго сына прытуліць.

Помню дзень у семнаццатым годзе,
Была восень тады, як і сёння.
Многа чутак хадзіла ў народзе, —
Не сціхаў рэвалюцыі гоман.

Гнаў я статак пагонам у вёску,
Дзьмулі ветры з паўночнага боку.
Па настройх мне братам і цёзкам
Быў пажоўклы дубок адзінокі.

Ахіналіся сінія далі
Невыразнай асенняй журботай.
Кулямёты ізноў сакаталі,
Расыпаючы пошчакі шротам.

І тады каля самае вёскі
Я пабачыў якогась салдата.
У грудзях радасць сэрца загоскала:
Я пазнаў яго — гэта быў тата...

Слёзы пчасця змяшаліся з жалем,
Пакаціліся хваляй крынічнай.
Родны бацька — былы катаржанін —
Прынёс вестку пра светлы Кастрычнік.

Я падпаскам у тую быў восень,
Расыналася лісце на доле,

А сягоння — Кастрычніку восем,
А мне два ўжо, як я ў камсамоле.

Два і восем — у думках-імкненнях,
Два і восем — глыбока ў істоце,
Дык таму і журбы сёння меней
У пажоўклай дубовай лістоце.

Успаміны звіваюцца ў песні,
Прысвячаю іх Захаду сёння.
Стано людзям у турмах там цесна,
І семнаццаты год там зазвоніць.

1925 г.

НУ, ДЫК ШТО...

Ну, дык што, калі сэрца, як жулік,
Затаілася недзе ў каліпах?
Усё роўна ж мяне не прытуліць
Чарнабровая гэта дзяўчына.

Не злуюся, — таго я і варты,
Каб блукаць на лясах ды палянах,
Калі сам жа за сэрцам упартым
Я заўсёды іду паслухмяна.

Толькі клікне — і зараз імкліва
Выбягаю за ім у дуброву
Слухаць шэлест калін сіратлівых,
Паглядаць, як пасуцца каровы.

Быў я некалі змалку падпаскам,
І дасюль з той юнацкай часіны
Я не ведаў цяплейшае ласкі,
Як маўклівая ласка каліны.

І цяпер, калі сэрца ад болю
Запчыміць і пакліча без слова,
Я выходжу ў шырокае поле,
Я іду да калін у дуброву.

1925 г.

ПАЛЮБІЎ Я ЯЕ

Я спаткаў яе летам у жніва,
Калі месяц, нібы з рукава,
Шчодро высыпаў росы на нівы,
Аж бялела над імі трава.

Поч іх полагам цёмным накрыла,
І заслулі спакойна сады...
— Палюбі,— сэрца мне гаварыла,—
Гэты радасны твар малады.

Яна мне пра сяло расказала,
Пра работу ячэйкі, жыццё...
І туга маё сэрца сціскала,
Што я з вёскі ды ў горад уцёк.

Расказала, а сэрца не змоўкла,
Гаварыла ізноў аб усім...
Палюбіў я яе, камсамолку,
Ды за тое, што ў сэрцы быў КІМ.

1925 г.

ВОЧЫ СІНІЯ

Васільковыя сінія вочы,
Не пазнаць вашых дум-таямніц!
Калі вецер бярозу паточыць,
Дык і дуб нахіляецца ніц.

Так і сэрца маё спалялела:
Зірк вачэй для мяне быў агонь.
Стрэў на ножні яе з тварам белым,
Стрэў і сціснуў далонямі скронь.

З тых часоў у маіх вандраваннях
Сэрца сочыць блакіты вачэй
І гучыць у папевах-прызнапях
Сіні колер званчэй і званчэй.

Я не першы ў гады маладыя,
Калі сэрца крыліцай бурліць.

Заспяваў пра блакітныя тыя
Вочы, поўныя дум-таямніц.

Не шкада залатога дзяцінства,
Адцвітуць усё роўна сады:
І на цяжкіх і лёгкіх гасцінцах
Чалавек толькі раз малады.

1925 г.

ВЕЕ ВЕЦЕР

Вее вецер — лёгкі подых,
На дарозе снежны пыл.
Перажытага не шкода,
Маладым бы толькі быць!

Ды не ўмелі, мусіць, вочы
Зберагчы агонь жывы...
Помню тонкі стап дзявочы,
Муражныя паплавы.

Помню ціхі зорны вечар.
Пад праменнем трапяткім
Косы падалі на плечы
Вадаспадам залатым,

Вусны рдзелі, як маліны...
Што было — таго не знаць:
Сведкі ж цемня, дзяўчына, —
Што раскажа сенажаць?!

А цяпер я хмуру бровы —
Восень, вецер, снег і дождж...
Эх, лясы мае, дубровы,
Знаць, і вам кахання досць!

І са шчок ірдзень спадае,
Вяне ўсмішка на губах.
Дзе ж ты, радасць маладая,
Саду бэзавага пах?!

1925 г.

* * *

Што мне вусны і што мне дзяўчына?
Сэрца лістам у песнях развею,
Толькі б край, як у лісці лагчына,
Патанаў каб у песнях-завеях.

Песні, песні! Ці шчырыя словы?
І ці ўзросцяць іх людзі, ці зглумяць?
Адтаго вось і хмурацца бровы,
Агартаюць маркотныя думы.

Веру моцна я ў светлае Заўтра,
Бо ўжо мак зацвітае на градах;
З яго цвету і з верасу лаўры
Буду віць я краіне на радасць.

Што ж мне вусны і што мне дзяўчына?
Сэрца лістам у песнях развею,
Толькі б край, як у лісці лагчына,
Патанаў каб у песнях-завеях.

1925 г.

ДРЫЖАЦЬ У ШЭРАНІ БЯРОЗЫ

Дрыжаць у шэрані бярозы,
Бялеюць снежныя палі.
Зімы вясёлкавая россып
Убрала срэбрам тапалі.

Трымціцца сонца на сучеях,
А гурбы снегу — да акон.
Пайду туды, дзе ветры веюць,
Імклівых дум рассыплю звод.

Але маўчыць прастор у снезе...
Каму ж я радасць панясу?
Улетку толькі на пачлезе
Я запляту яе ў касу.

І я люблю вясну, завеі,
Бо мы жывём у добры час:
Вясною шчасце пусавее,
Зімою — радасць на вачах.

1925 г.

ЗІМА

І вось — ужо зіма. Ірдзельныя абрусы,
Як для ўрачыстасці, насланы на налях.
Мне свет увесь здаецца роднай Беларуссю, —
Такі на захад і на ўсход прасторны шлях.

Выходжу сцэжкаю ў заснежанае поле,
Дарогі дальнія і клічуць і завуць.
Здаецца, мы й тугі не ведалі ніколі,
Бо думы зорныя пітуюць галаву.

Ідзеш упэўнена — тады і не павалішся,
І шлях ясней відаць пад снегам і зарой:
Вось нашы ворагі, а вось — таварышы...
І шырыцца яшчэ спарней напорны крок.

Не нам прапасці суджана, не нам загінуць!
Хай зубы ляскаюць ад распачы ў другіх.
Нічога, што зіма —

імкненні не астынуць,
Калі свет будучы так моцна дарагі.

Пяхай асвяне маладосць сваім абліччам,
А непакорны дух не кіне вымагаць,
Бо нашых светлых дзён вякамі не палічыш
І мы не ведаем утомы у нагах.

Выходжу сцэжкаю ў заснежанае поле,
Дарогі дальнія і клічуць і завуць.
Здаецца, мы й тугі не ведалі ніколі,
Бо думы зорныя пітуюць галаву.

Цудоўная зіма! Ірдзельныя абрусы,
Як для ўрачыстасці, насланы на палях.
Мне свет увесь здаецца роднай

Беларуссю, —

Такі на захад і на ўсход прасторны шлях!

1926 г.

ЗІМА

Зіма. Снягі. Мароз. Завеі.
Дарога звонкая, як сталь.
Бярозы ў шэрані сівеюць,
Палі бялеюць, як паркаль.

Люблю я раніцаю звонкай,
Запрошны быстрага каця,
Імчацца ў лес, наперагонкі
З далёкім воблакам з паўдня.

А лес стаіць маўклівы ціха,
Не зварухне свайго галля...
Зіма, зіма... Бы ў цвеце ліпа,
У белым снезе ўся зямля.

Люблю я гэтым белым полем,
Дзе месяц пыл ацерушыў,
Назад варочацца паволі.
Драмаць на санях і ў цішы

Спаваць за думкай думку... Бомы
То заміраюць, то гудуць.
У шлях, нікому невядомы,
Слупы дарожныя ідуць.

Бярозы ў шэрані сівеюць,
Палі бялеюць, як паркаль.
Зіма, зіма... Снягі, завеі,
Дарога звонкая, як сталь.

1926 г.

ВЯСПА

Ты, вясна,— маладая красуня.
А ці ж я не такі малады?
Сэрца радасцю ціхай красуе,
І красуюць у цвеце сады.

Зелянеюць на сонцы узгоркі,
І сіней за нябёсы рака...
Ой, дзяўчаткі мае, камсамолкі,
Выйдзем разам вясну сустракаць!

Заспявайце вясповую песню,
Я вам буду і сам надпяваць.
Сонца косы шаўковыя песціць,
На узмежку ўзыходзіць трава.

Ты, вясна,— маладая красуня,
Прыгажэй за прыгожых дзяўчат:
Галава буйным цветам красуе,
Зацвілі васількі у вачах.

1926 г.

ЖАДАННЕ

Быльняговыя межы агорклі,—
Радасць новая ў сэрцы цяпер:
Я хачу, каб пяскі і узгоркі
Не сціскалі, краіна, цябе.

Я хачу, каб балоты і багны,
Быццам радасць у цветені ліп,
Снегаваю раўнінаю прагна
Без загонаў і межаў ляглі.

Быльняговыя межы агорклі,—
Іншай радасці прагну цяпер:
Расцвітай, Беларусь мая, зоркай
На сузорных шляхах СССР!

1926 г.

ЯК РАНЕЇ

Як раней, я маўклівы і проты,
Толькі іншае сэрцам пасяг:
Залацісты над клёнамі росыш
Беларусі збіраю ў пасаг.

Як адзене яна свае строі,
Упляце шаўкавіцу ў касу
Ды як выйдзе паважна і стройна —
Залюбуюцца ўсе на красу.

Залюбуюцца людзі на постун,
Гэта сёння я сэрцам пасяг
І пурпуравай восені росыш
Беларусі збіраю ў пасаг.

1926 г.

Я ХАЦЕЎ БЫ

Я хацеў бы асыпаць прасторы
Беларускіх маўклівых палёў
Зернем чыстым, як гэтыя зоры,
Самых лепшых і радасных слоў.

Ды, відаць, не судзіла мне доля
Гэты спеў, малады і жывы:
Дацвіла мая радасць у полі
Сярод горкай лазы і травы.

Толькі веру, што прыйдзе — і скора!
Невядомы дагэтуль паэт,
Заспявае — пасыплюцца зоры
І па край, і па цэлы сусвет.

1926 г.

О, НЕ!..

О, не!..

Сваёю простаю усмешкай
Ты не кранеш ні сэрца мне, ні дум:
Мяне ў жыцці зусім другое цешыць,
І я другімі сцэжкам іду.

Магчыма, ты забудзешся на крыўду,
Калі пачну я ростань цалаваць,
І можа быць, што блізкія не прыйдуць,
А станеш з іх адна ты ў галавах.

Адна абложыш дзёрнам і магілу,
Рассыплеш кветкі белыя на жвір...
І ўсё ж чамусь няведамая сіла
Заве мяне і вабіць зоршы зірк

Да іншых дум, да іншых летуценняў,
Дзе ласкі кволай, як твая, няма,
А ёсць адвага мужная ў імкненнях
І для імкненняў — велічны размах.

Калі яна ў кроў маю і жылы
Прасочыцца, як сонца да ліста, —
Тады не зарасце мая магіла:
На ёй шыршына будзе расцвітаць.

Дык вось чаму табе сваёй усмешкай
Ні сэрца не крануць майго, ні дум, —
Мяне ў жыцці зусім другое цешыць,
І я другімі сцэжкам іду.

1926 г.

НЕ ДУМАЎ НІКОЛІ

Не думаў ніколі, што позірк вачэй —
Прадонне без дна і без краю.
Пра гэта казаў я нядаўна яшчэ,
А сёння ёй песні складаю.

Прайшла, толькі строі далёка шасцяць,
Усмешку на вуснах стаіла.
Ад гэтай усмешкі пяма мне жыцця —
У ёй чараўнічая сіла.

Сустрэнеш — і хочацца ў радасці ніц
Упасці й красе пакланіцца.
Паглядзіць — здаецца, што бляскі зарніц
Успыхнулі ў цёмнай крышцы.

А косы распусціць — здаецца, туман
Над рэчкаю ветры гайдаюць...
Учора казаў я, што любай пяма,
А сёння ёй песні складаю,—
Не думаў, што вочы — прадонне...

1926 г.

* * *

За гаем сонца патухае,
З-за гор выходзіць маладзік.
Дзяўчына любая чакае
Мяне ў прысадах маладых.

Адзін выходжу на дарогу,
Буйное жыта ледзь шуміць,
Ды насцярожана і строга
З-за хмаркі мясячык глядзіць.

Маўчаць высокія бярозы,
Маўчаць туманныя палі.
І вось мой твар шчыкочуць косы,
І рукі шыю абпялі...

Мы доўга ў мораку гуляем,
Выходзіць зорак карагод,
Тады яна мяне пужае,
Што мы спазніліся на сход.

І мы бяжым на росных сцежках.
На адзінокі аганёк.

Сябры здагадлівай усмешкай
Страчаюць нас яшчэ здалёк.

А потым, позна, калі месяц
За горы пойдзе на спачын,
Вяртаемся са сходу з песняй
У белых воблаках лагчын.

Іржуць дзесь копі пры дарозе,
З жытоў дыміцца свежы пах,
Шумяць зялёныя бярозы,
Начной імглою сінее шлях.

1926 г.

ГНУЦА ВЕРБЫ

Гнуцца вербы,
Гнуцца нізка,
Гнуцца аж дадолу...
Дарагая, сядзь жа блізка,
Раскажы пра долю.

Я вачэй тваіх праменні
Пад нябесны колер
Расцалую:
Можа, меней
Будзе ў сэрцы болю.

Гнуцца вербы,
Гнуцца ніжай,
Гнуцца аж дадолу...
Дарагая, сядзь жа бліжай,
Раскажы пра долю.

1926 г.

ВЯНЕ ЁСМЕШКА

Вяне усмешка на вуснах,
Русая жоўкне каса,
Смутац на сэрцы і вусціш...
Ведаю боль, — што казаць.

Сам перажыў гэту здраду,
Словы спагады лавіў,
Плакаў камусьці на радасць,
Кожную ласку хваліў.

Праўда, я сонцу ўсміхаўся,
Ткаў з яго кос паясы, —
Вось і надзея ўзвілася...
Кінь жа і ты галасіць!

Плюнь на спагаду і здраду,
Слёзы збяры у прыпол, —
Знойдзеш і ласку і радасць,
Лістам не ляжаш на дол.

Ведаю, цяжка і горна:
Русая жоўкне каса, —
Ды не зважай на пакорных,
Плюнь, не зірнуўшы назад!

1926 г.

ЗАЦВІЛІ ЗАРНІЦЫ

Зацвілі зарніцы, зацвілі пад гаем...
Думае дзяўчына, думае-гадае:

«У палях дарогі, у палях сцяжышкі...
Падаюць на скропі, падаюць сцяжышкі.

Дзе ж ты, мая радасць, дзе ты мая паквець?» —
Заламала рукі, заламала накрыж.

А навошта слёзы і навошта распач?
Заспявай, дзяўчына, заспявай папросту.

Наскія дарогі, наскія пуціны
У пясках не зпкінуць, у пясках не згінуць.

Зацвілі зарніцы, зацвілі сузор'ем,
Звоняць над нізінай, звоняць над узгор'ем.

Паглядзі на зоры, паглядзі пад краем,—
Знойдзеш сваю сцэжку, знойдзеш, дарагая.

1926 г.

ЗАШАЛЯСЦЕЛА

Зашалясцела ў цёмным лісці клёнаў,
Зашалясцела звавам серабра...
І з ветлаю падзякаю-паклонам
Схілілася над рэчкаю вярба.

Як з хмары дождж, ліюцца думы светла
На ціхія палеткі і сады...
А хто ж успомніць нашу песню ветла,
Складаючы папеў свой малады?

1926 г.

КЛЁН ЗАВЯЎ

Клён завяў ды стаіць у раздум'і,
Галаву апусціўшы на дол:
Паляцелі лісты, быццам думы,
Паляцелі зямлі на прыпол.

Я і сам прыціхаю пад клёнам:
Паляцець залатым бы лісцём
Ды упасці далёка... з паклонам
Перад новай красой і жыццём.

Я іду, а лісты адлятаюць;
І чамусьці хмурнее мой твар:
Здэцца б сэрца аддаў развітанню —
У паведамым шмат хараства.

1926 г.

МЕСЯЦ НЫРАЕ

Месяц нырае ў бяздошні
Белых, як пух, аблакоў.
Ён, як вядома, бяздомнік
З самых далёкіх вякоў.

Чуў я, аднак, у дзяцінстве,
Слых і дагэтуль не змоўк:
Люба яму пры гасцінцы
Песціць бярозавы шоўк.

Я — што і месяц вапдроўны.
Дзе я закончу мой спеў?
Можа быць, гэта ўсё роўна,
Я ж бы ўсім сэрцам хацеў —

Там, дзе над возерам сінім,
Сіньшым за колер нябёс,
Зорка вячэрняя гіне
Ў шоўку расцвіўшых бяроз.

1926 г.

ЯКУБУ КОЛАСУ

Ну, што ж яму сказаць?
Якой хвалай усцешыць?
А можа ў глыб вачэй
Папросту паглядзець?
Ні слова цёплае,

Ні добрая усмешка,
Напэўна, не сатруць
На вуснах горкі след.

Ці чулі вы калі,
Браточкі дарагія,
Як хмурнай рапціцай
Маркоціца зара,
Як росы падаюць,
Як у тумане гінуць,
А сонца выплыве —
Тады гараць, гараць?..

Вось так і Беларусь:
Ад краю і да краю
Слязьмі зрасіла скрозь
Зарослыя шляхі...
Адны казалі нам,
Што доля пакарала,
Другія цешылі,
Што гэта лёс такі.

Дзе песні чуюцца —
Там віўся цемы лямант,
Здавалася, пакут
Ніяк не збыць ліхіх...
Балота, возера —
А можа гэта плямы
Паміж сухіх пяскоў
Ад нашых слёз былых?

Сягоння слёзы ўсе
Мы пазбіралі ў паквець,
Каб край глухіх балот
Закрасаваў, зацвіў.
І радасна цяпер,
Што ў непагоду нават
Раса пад ветрамі
Не падае на жвір.

Але нам помніцца,
Як плачуць навальніцы,
Як стогне сумны бор
І шалясцяць лясы,

Маўчаць папурья
Дарогі і гасцінцы
І хмары чорныя
Выходзяць галасіць.

Тады і наш паэт
Выходзіў на дарогу,
Каб вартаваць ад зла
Пясчаныя палі.
Балюча рапілі
І смех і кплівы рогат,
Што думы ў песнях ён
Мужыцкіх запаліў.

Што ж вінаваціць нам
Цяпер яго ў маркоце?!
Ці не затым адно,
Што сёння весялосць?
Хай песня сумная,—
А хто яе заводзіў,
Хто першы ёй праклаў
Дарогу ў маладосць?

Браточки любыя,
Браточки дарагія,
Калі навалы б'юць
І крышаць берагі —
Не шмат знаходзіцца
Адважных, каб загінуць
За песню родную,
За радасць без тугі.

Ці не таму калісь
Маркотная усмешка
Лягла на твар яго,
Вясёлы і жывы?
Дык што ж яму сказаць?
Якой хвалою усцешыць?
Які вянок яму
На галаву завіць?

Не трэба пышных слоў,
Не трэба гучных одаў,—

Хай песня водгуллем
У сэрцы зазвініць!
За песню гэтую
Уславяць ўсе пароды,
Звіюць яму вянок
З калоссяў і зарніц.

1926 г.

Я НЕ КАЖУ

Я не кажу, што вечна малады,
І не кажу, што бровы паліняюць:
Цвітуць сады, адцвітваюць сады —
Вось гэта ведаю, вось гэта знаю.

Таму і ў сэрцы цвёрдая упартасць,
І думы шэпчуць песнямі зарок:
Мы самі пабудуем паша заўтра
На скрыжаванні ўсіх дарог.

Аддам усё на гэта будаванне,
А трэба — пралію і кроў:
Каб увайсці ў наступных дзён світанне,
Трэ сэрца прысвяціць — не толькі крок.

Дык не кажу, што вечна малады я,
І не кажу — павісне галава:
Няхай галёкаюць пра гэтае другія,
А мы упарта будзем будаваць!

1926 г.

ЛІСТ У ВЁСКУ

Глухая ноч. На небе гаснуць зоры.
А я не супакою ўсё душу:
На вокнах ноч памалявала ўзоры,
І я на іх ў вёску ліст пішу.

* * *

Дзень добры, любыя мае, дзень добры!
Ну, як у вас зіма, як маразы?
У нас ад снегу клёны стаі свой гурбцяць,
І ў гурбах патанаюць палазы.

У вас, відаць, не меншыя завеі,
І розніцы ніякае пяма:
У нас карункамі драты сівеюць,
У вас лясы бялеюць, як туман.

На жаль, яны зімою не гамоняць,
А тут, бадай што, на любым рагу
Заводы, фабрыкі няспынна звопяць
І раннія гудкі ўзнімаюць гул.

Яшчэ адным магу вам пахваліцца:
Захочам зор — запалім ліхтары.
Маёвая вячэрняя заршца
Такім святлом піколі не гарыць.

І ўсё ж, далёкія і дарагія,
Я шлю лясам аспежаным паклон.
І ў вас настануць хутка дні другія —
Электрыка засвеціць над акном.

Нядарам я буяню і сваволю,
Каб сноп аўса з яе снапом звяпчаць;
Тады не будзе больш у сэрцы болю
За лёс краіны, матак і дзяўчат.

І хоць зіма навокала, завеі,
Мяне не страшыць спегавая жудзь!
Я вам, мая радня і дабрадзеі,
Пра будучыню ў песні раскажу.

Вы помніце, а мне і не забыцца,
Калі пакінуў я сваё сяло.
Пажоўклы ліст і хвойную іглицу
Тады вятрамі ў полі размяло.

І гаварылі мне мае суседзі:
— Мы пражылі без граматы свой век,

Дык нейк жа пражывуць і нашы дзеці,
А ты загінуць хочаш, чалавек!..

І нават родныя не раз казалі:
— Дарэмна, сынку, кідаеш саху.
І маці з гора горкімі слязамі
Расіла сцэжкі ў полі і ў садку.

Не выказаць таго ніякім словам,
Што сэрца мне паліла, як палыш,
Калі, правёўшы сына за дуброву,
І бацька мне сказаў: — Ідзі адзін!..

Перада мной цямнелі грозна далі,
Я паглядзеў назад, у родны бок:
Стары сталў без шапкі; быццам хвалі,
Сівыя пасмы зыбаў вецярок.

Перада мной ляжаў мой шлях суровы,
Над ім бярозы піклі далавах.
Ой, дарагія, любыя дубровы,
Няўжо ж загіне марна галава?

Ішоў напорна я, ішоў да мэты;
Прайшла як бачыш першая зіма,
Вясна мінула, прамільгнула лета,
А вестачкі ад сына ўсё пяма.

Даруйце, любыя! Даруй, матуля!
Я ведаю, ты ўспомніла не раз,
Што я нашу пямытую кашулю
І, як відаць, зусім забыў пра вас.

О не, кахалая! Ну, як забыцца
Сваё сяло, палеткі і лугі?
Я вам пішу і чую, як крыніца
Шуміць вадой, цалуе берагі.

Нібы наяве, бачу я і вёску,
Не здрадзіў ёй, не здраджу і заўжды:
Як зацвітуць сялянскія палоскі,
Прыеду я, прыеду зноў туды.

Скажыце толькі мне, навошта межы,
Навошта вас сціскаюць берагі,

Я палюбіў шырокае бязмежжа,
Яно адкрыла мне і свет другі.

Я горад палюбіў з яго змагашнем,
Бо тут жыццё ідзе зусім інакш,
І ад яго я шлю вам прывітанне,
Бо я вясковы ўсё ж, я родны ваш.

Ты не маліся толькі больш на зоры
І не глядзі з надзеяй, маці, ўвысь:
Мы на зямных расквечаных прасторах
Збудуем наша шчасце для жывых.

Нядарам я буяню і сваволю,
Каб сноп аўса з электрыкай звянчаць,
Тады не будзе больш у сэрцы болю
За лёс краіны, матак і дзяўчат.

* * *

Успыхнула і дагарэла свечка.
Закопчаў ліст, і я ізноў адзін.
На вежы дзесь адрывіста і рэдка
Гадзіпнік выбівае пяць гадзін.

1927 г.

І ЗОРЫ, І МЕСЯЦ

І зоры, і месяц, і сінь над палямі'
Вячыста не моўкнуць — шасцяць.
А думкі віюць, развіваюць памалу
Вялікую песню жыцця.
Над морам, над лесам, над дзікаю стромай
Узвевала сонца свой сцяг.
Яго шаўкавістыя, дзіўныя строі
У ветрах вякоў шалясцяць.
Загэтым сугучнасць навокал і стройнасць,
Загэтым у цвеце зямля.
І мы сваю радасць на стужкі пакроім,
Каб выслаць кілімамі шлях.

1927 г.

НАШТО ЗАХАВАЛА

Нашто захавала на сэрцы тугу?
Ці ж радасць прыходзіць без гора?
Глядзі, як гамоніць трава на лугу,
Туманам спавітая ўчора —
спавітая ўчора.

Бывае маркотна жалоба і сум,—
Я ведаў такія навалы,
А ўсё ж маладосці шчаслівай вясну
Навотлю не кінуў на хвалі —
не кінуў на хвалі.

Без суму і радасць ярчэй не гарыць,
А распачы, плачу — не трэба.
Маўклівая хвоя стаіць на гары,
Стаіць і глядзіцца у неба —
глядзіцца у неба.

У будучнасць глянь, у мінулае глянь —
Імкнуцца, імкнуліся людзі,
Тады ты не станеш, як белая здань,
І плачу ніколі не будзе —
ніколі не будзе!

1927 г.

НЕ КАЖЫ

Не кажы, не паверу ніколі —
Хмары сіняга неба не засцяць,
Гэта поле заснежана, поле,
А ў тым полі і гора і шчасце.

Сам я ведаю добра і знаю,
Скуль ідуць яны — смутак і радасць,
І парадай сябе разважаю,
Што не трэба ні стынуць, ні падаць.

І таму так і хочацца крыкнуць
Гэтай замеці снежнай і веі:

К чорту дзікую роспач і ўсхліпы,
Калі ветры усходнія веюць.

І кажу — не паверу ніколі:
Хмары сіняга неба не засцяць,—
Калі свеціцца сонечны колер,
Дык красуе і радасць і шчасце.

1927 г.

СПАТКАЕМ ВЯСНУ

Ноч туманная. Ціха і золка.
Мусіць, скоро настане вясна.
Дзе ж ты ходзіш, мая камсамолка?
Што ж ты робіш сягоння адна?

Выйдзі лепш на дарогу у поле,
Мы спаткаем з табою вясну.
Штось трывожнае сэрца мне коле,—
Я баюся, каб гэта не сум.

Прынясі ж мне усмешку на вуснах,
Прынясі мне блакіт у вачах,
Каб не плакалі струны на гуслях
Пра нядолю і долю дзяўчат.

Веру я маладосці і шчасцю:
У самоце не будзеш ты жыць,
З тваім спрытам нідзе не прапасці
І не ведаць дажджлівай імжы.

Не заломіш ты ў роспачы рукі,
А сама пабудуеш свой лёс.
Дык чаму ж гэта ўсё-такі скруха
Завіваецца ў росквіт бяроз?

Мусіць, ты запляла свае косы
Чорна-сінія белаі істужкай.
Дык на лес, на халодныя росы
Кінь маркоту, каб вецер разгушкаў.

І выходзь за прысады у поле,
Дзе дарэшты развеецца сум
І не будзе тужлівага болю,—
Мы спактаем вясну.

1927 г.

М. БАГДАНОВІЧУ

Ці то восень была, ці зіма, ці вясна,
А ці сонца свяціла, ці зоры?
Пахіліўся на дол і пагорбіўся стан...
Кіпарысы наўкола і мора.

Хвалі на моры
Сумуюць, гавораць:
Хто і дзе?
Вецер галосіць,
Чорная просінь
На вадзе.

Не цвілі васількі, а кізілы цвілі,
Калі жвір на труну уссыпалі,
Скаргі скрозь праляглі на пясчанай зямлі,
Толькі бурна імкнуліся хвалі.

Хвалі на моры
Сумуюць, гавораць:
Хтосьці знік.
Людзі прыпалі,
На стромкія скалы
Палі ніц.

Ці стаяў, а ці не над магілаю крыж,
Толькі помнік стаіць на узвышшы.
Не зязюля, а чайкі узвеялі крык,
Узняліся над морам і вышай...

Хвалі на моры
Сумуюць, гавораць:
Скрозь — туман.

Ён цяжкай часінай
Заўчасна загінуў
І... няма.

Спавіла яго смерць, але песня жыве —
Хіба песня калі бо загіне?!
Да магілы сляды на зялёнай траве,
Быццам шлях на азёрах на сініх...

Хвалі на моры
Сумуюць, гавораць,
Коцяць жвір.
Вэлюм на вочы...
Хвалі прарочаць:
Ён — жывы!

1927 г.

* * *

Мы золата, срэбра не маем,
Наш скарб небагаты і просты:
З заходу да ўсходу над краем
Красы зачарованай россып.

Па каліву фарбу да фарбы
З палетка, дубровы і петры
Збіраю я гэтыя скарбы,
Каб іх не развеялі ветры.

1927 г.

* * *

Я краскі і словы завіў у вянок,
Звязаў шаўкавістай травою;
Для водару кветак не пырскаў віном, —
Крышчнай апырскаў вадою.

Ні сябру, ні брату, ні сёстрам сваім
І нават ні дзеўчыне русай
Я гэты вянок шаўкавісты завіў,—
Завіў я яго Беларусі.

1927 г.

БЕЛАРУСЬ

Зімой — снягі, мяцеліцы, завеі;
Вясною — бурныя паводкі скрозь;
Улетку — сумныя напевы жнеяў;
Увосень — золкасці халоднай рось;

Балота; лес паміж азёраў сініх;
На цёмным небе цьмяная зара...
І называлі гэтую краіну
«Заходнерускі край».

Ды час настаў...

Загаманілі петры,
Прачнуліся балоты і лясы:
З усходу новага прымчалі ветры
І радасці і шчасця галасы.

Ад тых часоў краіну сталі клікаць
Яе сапраўдным імем —
Беларусь. .

Мне помніцца той дзень
Вясны Вялікай
І над зямлёй вясёлкавы абрус.

Дык як жа мне ў пяпраўду зноў паверыць,
Калі гавораць, быццам гэта лёс,
Што там браты пакутуюць без меры,
Льючы крываваыя крыпіцы слёз.

Няпраўда ўсё!

Я веру, веру моцна:
Яшчэ настане помсты дзень і там,
За крыўду горкую, атрутны воцат
Паўстаннямі адплацім мы папам.

Тады над той, забранай Беларуссю *,
Таксама ўзыхдзе ясная зара;
Усходу, захаду я тройчы паклашюся,—
Няхай агні не гаснучы гараць.

1927 г.

БЕЛАРУСІ САВЕЦКАЇ

Ты, Беларусь, у бітвах і пакутах
Да новых дзён чырвоны несла сцяг.
Варожы свет дарогамі апутаў
Твае прасторы ўсе наўсцяж.

Сапраўды, хто тваіх палёў шырокіх,
Паходы ладзячы, не дратаваў?!
З тваёй зямлі смакталі прагна сокі,
І рос на ёй палыш-трава.

Ты дачакалася цяпер Саветаў,
Звіла дарогі ўсе ў адзіны шлях,
І смела ты ідзеш да звыклай мэты,
Каб красавала ўся зямля.

Скрыгочуць ворагі зубамі ў злосці,
Яны дасюль не ўрымсцяцца ніяк,
Што ты ў сваёй прывабнай маладосці
Гарыш, як вогненны маяк.

Яны не трацяць чорнае надзеі
Твой новы лёс і шчасце адабраць,
Бразгочуць зброяй грозна, ліхадзеі,
Каб зноў шляхі твае стаптаць.

Ды толькі — не!..
Разораю крывавай
Не пройдзе па табе варожы след:

* Маецца на ўвазе Заходняя Беларусь, якая да 1939 года знаходзілася пад прыгнётам польскіх памешчыкаў і капіталістаў.

Твайго народа мужнасці і славы
Не здолее вяльможны свет.

Не будзеш ты цяпер ужо ніколі
Цягнуць ярма нявольніцкі цяжар,—
Да камунізма сцяг здабытай волі
Ты данясеш як свой штандар.

1927 г.

КРАСАВАЛА ЖЫТА

1

На палетках панскіх, ля бярозаў белых,
Красавала жыта, красавала-спела.

А з сялянскай хаты на прыгон-няволю
Выганялі жнеяў, выганялі ў поле.

Ногі пагарэлі, папаякліся пяты,
Плечы ім параніў цівун-прыганяты.

І спявалі жнеі, ды спявалі сумна —
Аб цяжкой нядолі турбавалі думы.

Красавала жыта, быццам мак на градах,—
Ой буйное жыта, ды малая радасць!

2

Зноў на тых палетках, ля бярозаў белых,
Красавала жыта, красавала-спела.

А з сялянскай хаты, як і ў час прыгону,
Сумна ішлі жнеі ў поле на загоны.

Гнала іх нядоля з родных хат упрочкі,
Дык ішла і маці, дык ішлі і дочки.

Папаякліся рукі, пагарэлі косы,
І звінела песня сумна, як бярозы.

Красавала жыта, быццам мак на градах,—
Ой буйное жыта, ды малая радасць!

3

Трэці раз на полі, ля бярозаў белых,
Зашумела жыта коласам наспелым.

І з сялянскай хаты, распусціўшы косы,
Выйшлі маладзіцы, выйшлі на палосы.

Загараць іх рукі, пасмуглеюць шчокі,
Бо шырокай півы не акінуць вокам.

І спяваюць песню, ды няма ў ёй суму,
Добрыя ў ёй словы, добрыя і думы.

І звініць надзеяй песня па-над трактам:
— Скора ў нашым полі загуляе трактар.

Ой буйное жыта, быццам мак на градах,—
Адцвіла нядоля, расцвітае радасць!

1927 г.

ДАЛЁКІ ВЯСКОВЫ УЗОР

Як толькі на момант самжу свае вочы,
З-над светлых лясоў і азёр
Ткуць сны залатыя мне ў цёмныя ночы
Далёкі вясковы узор.

Стаю і гляджу, на палеткі дзіўлюся:
Зялёнаю хваляй ракі
Гайдаецца жыта — краса Беларусі,
Калоссем цалуе блакіт.

Як воку даступна — на цэлым прасторы
Шасцяць каласы, шалясцяць,
І чую, здаецца, як сэрцу гавораць:
— Прыйдзі на радзіму сканаць.

Ах, спы, летуценні мае залатыя,
Які ж вы саткалі узор!
А дзе ж яны, нівы бязмежныя тыя
На ўвесь неабсяжны прастор?

Я марам аддаўся, паверыў жадашчам,
Бо ведаю, гэта не сон:
Пара неўзабаве такая настане,
Звядзём да загона загон.

Шуміце ж, шчаслівыя родныя нівы,
Пад ціхія шэпты прысад,
Красуй, каласістае жыта, шумліва,
Краіны савецкай краса!

1927 г.

ВІТАННЕ

Шляхі віюцца між палямі.
А над шляхамі — віхрам пыл.
Імчымся мы, і перад намі
Бягуць дарожныя слупы.

За слупам слуп — вярстою меней,
Вярстою бліжай да сяла.
Насустрэч госцю — на гуменні
Сасна абдымкі разняла.

А навакол красуе жыта,
Аўсы чупрынай шалясцяць.
Услапы шлях наш аксамітам,
Кані, як шалыя, імчаць.

Шалёны міг і міг шчаслівы!
У пазалоце тоне луг...
Вітанне вам, палеткі, нівы,
Вітанне роднаму сялу!

1928 г.

УРАЧЫСТЫЯ ДНІ

* * *

Мінае дзень, а ноч па змену,
У прыгажосці і красе,
Зусім інакшай і адменнай,
Бліжэй падходзіць пакрысе.

І сіні змрок чарнее вомірг,
І загараецца зара.
Для адпачынку ад утомы
Прыходзіць ціхая пара.

* * *

Мінае ноч, а дзень па змену,
У прыгажосці і красе,
Ізноў інакшай і адменнай,
Бліжэй падходзіць пакрысе.

Празрыстасць ясная навокал,
І залатога сонца круг,
А ноч пайшла, а ноч далёка,—
І ў працы зноў мільёны рук.

* * *

Адходзяць так — за хваляй хваля —
За ноччу дзень і ноч за днём:
То сон утомаю люляе,
Акрыўшы ветліва крылом;

То праца рупная турбуе,
Імкліvasць родзіцца тады.
І дзень за днём удаль вяслююць,
А з імі — месяцы, гады...

* * *

Але бываюць дні другія:
Дні успамінаў і трывог
Пра нашы годы баявыя,
Пра нашу веліч перамог.

Я слаўлю гэту урачыстасць,
Я слаўлю радасныя дні,
Калі ў праменнях залацістых
Над краем вольным і квяцістым
Гараць святочныя агні.

1929 г.

ЧЫРВОНАЙ АРМІІ ПАРАД

Над горадам сігнальны пошчак
І сцягі вогненна гараць —
Сягоння ў нас на люднай плошчы
Чырвонай Арміі парад.

За крокам —
 крок,
За ротай —
 рота,
За батальёнам —
 батальён.

Ідзе суровая пяхота,
Разведкі лёгкі эскадрон.

Да самай ночы ад світанку,
Ад самых ранішніх зарніц
Паўзуць жалезным брухам танкі,
Аж стогнуць сцены камяніц.

Імчацца конніцы калошы,
Рыпяць марозна капыты,
Храпуць успуджаныя коні
І падымаюць снежны пыл.

І гэта стройная лавіна
Мне навявае успамін
Пра барацьбу маёй краіны,
Пра слаўныя былыя дні.

Пра тыя дні,
Калі на полі.

У віхры смерці і адваг,
Палкі чырвоныя за волю
Галовы слалі далавах.

Не для геройства,
Не для славы:
Каб скінуць з плеч навек ярмо —
Ішлі на Крым
І на Варшаву
І дасягнулі перамог.

Настане дзень,
Калі ізноўку
Над светам пройдзе вал вайны.
Мацней сціскаючы вінтоўкі,
Саветы выйдзем бараціць.

Не зможа нас ніхто ў паходах,
І закрасуе воля скрозь:
Ты паглядзі,
Які ў пяхоты
Упэўнены
І цвёрды крок!

Ты паглядзі,
Як ад світанку,
Ад самых ранішніх зарніц
Паўзуць жалезным брухам танкі,
Аж стогнуць сцены камяніц.

Імчацца конніцы калоны,
Рыпяць марозна капыты,
Храпуць успуджаныя копі
І падымаюць снежны пыл.

А вецер сцягі развявае,
Яны агністасцю гараць.
Урад рэспублікі прымае
Чырвонай Арміі парад.

1929 г.

ЗАМЕСТ ВЯШКА

На магілу маладога песняра
Паўлюка Труса

Любы дружа, як жа ты далёка!
А ні песень-казак, а ні слоў не чуеш.
Крыллямі лапача над магілай сокал
І тугу і скруху чорную пільнуе.

Прыйдзе зорны вечар, сумам апавіты,
Белы месяц стане ціха над садамі.
І нап'юцца кветкі роснай акавіты,
Музыкі пальюцца залатыя гамы.

Пададуць сігналы, зашумяць турбіны,
Усміхнецца сонца ясна над крыніцай,
Толькі табе гэтай музыкаю дзіўнай
Не судзіла доля, любы дружа, ўпіцца.

Кветкамі убралі тваю хату людзі,
Ні вяшкоў, ні песень ты з іх не звіваеш.
І рыдаюць сёстры, падаюць на грудзі,
А краіна змоўкла, быццам нежывая.

Беларусь, даволі над магілай плакаць —
Гэтай цяжкай страты аніяк не вернеш.
Як вясна настане — будзем гора латаць:
Кветкамі магілу мы яго ўбярэм.

Будуць тыя кветкі складзены, як песні,
Бо замест пялёсткаў — залатыя словы,
Расцвітуць чароўна рана папрадвесні
І не звяне вечно цвет іх каляровы.

Прыйдзе зорны вечар, сумам апавіты,
Белы месяц стане ціха над садамі.
І нап'юцца кветкі роснай акавіты,
Музыкі пальюцца залатыя гамы.

Аж да зор акорды узляцяць высока,
У падхмар'і цьмяным поччу значуюць
Любы дружа, будзеш ты далёка,
Але песні тыя ўсё ж такі пачуеш.

1929 г.

ЗІМОВЫ АДПАЧЫШАК

Наш камсамольскі сад даўно заснежан,
Ячэйка перанесла працу ў клуб.
Але сінеючы прастор бязмежны
Нам і цяпер, як і калісьці, люб.

Як толькі прагудзе гудок надвечар,
Заціхне віратлівы гул машыны,
Я развінаю стомленыя плечы,
На лыжах з сябрам выязджаю ў шыр.

Які разгон! Які прастор і веліч!
Пасустрач нам паўзе з нізіны змрок...
Бывай, раўніна снежная мяцеліц!
Ірдзень, як іскры, сыплецца са шчок.

А змрок бліжэй ідзе з нізін аддалёных,
І ў прыцемку далёкі гоман дзесь
Развееўся, як покліч развітальны,
І разам з ім пагас кароткі дзень.

Вярсты за тры ад гарадскіх ускраін,
Вясёлыя вяртаемся дамоў,
Нам маладзік на правадах іграе
Мелодыю сваіх зімовых слоў.

Як і заўжды такімі вечарамі,
Цярушацца сняхынкі на зямлю,
Дзяўчына з вёдрамі стаіць ля брамы...
О мілы від, як я цябе люблю!

Здаецца, любаваўся б век табою,
Ды час ідзе — пара адпачываць,
Каб заўтра з новай сілай маладою
На працу зноў каля машыны стаць.

1929 г.

ЗАКЛІК ДА ВЯСНЫ

Вясна мая! Развей утому!
Няхай вятры на лес нясуць
Трывогу горкую і сум,
Няхай нясуць каму другому.

На нашу сціплую бадзёрасць
Глядзяць наступныя вякі.
Вясна! Ты чуеш? — скрозь гудкі.
Ты чуеш? — гоман на азёрах.

Будзі, вясна, магутныя акорды,
Да творчай працы заклікай,
Гартуй нам дужасць у руках,
А на абліччах нашых — гордасць.

Бо як ахопіць скруха смуткам
Па чорнай глыбіні вачэй —
На цягу дзён і ўсіх начэй
Шукацьнеш і не знойдзеш skutку.

Жыццё ж такіх не вельмі песціць,
А нам жа трэба будаваць...
Ты чуеш, як шуміць трава, —
Дзявочым наслядуе песням?

Развей жа ты, вясна, утому,
Няхай вятры на лес нясуць
Трывогу горкую і сум,
Няхай нясуць каму другому.

1929 г.

ДЗЕУЧЫНЕ З ЗАХОДНЯЇ БЕЛАРУСІ

Раскажы,
Каханая мая,
Адчаго маркота на абліччы?
Ці таму,

Што патрывожыў я
Супакой тваёй святліцы?

А ці думы вечныя прыйшлі
Аб краіне,
Ворагам забранай?
Ведаю,
Што сніцца росквіт ліп
У ружовы летні ранак.

І здаецца:
Маці будзіць жаць,
Але сон зацяў твае павекі...
Асынаецца празрыстая імжа
На твае абветраныя вейкі.

Ты ідзеш дарогаю адна,
Углядаешся ў аддалі пільна,
Галасы імкнуцца перапяць —
Гэта водзыўкі з далёкай Вільні.

Каляровасць позняе вясны
Упрыгожыла праменнем ранак...
Ведаю,
Што сняцца сны
Аб краіне,
Ворагам забранай.

Аднаго не ўмею разгадаць —
Адчаго ты сумная такая?
Можа, вецер дальні нагадаў,
Што і ты далёкая,
Чужая?

Дык па вір,
На лес сухі адкіп
Гэту немарасць,
Мая дзяўчына:
Для цябе,
Мяне
І для такіх —
Ёсць у нас адзіная айчына.

Калі ж зірк мой,
Любая мая,

Абудзіў трывогу на абліччы,
Ты скажы —
Не патрывожу я
Супакой тваёй святліцы.

1929 г.

СЛОВА ПЕРАМОГІ

Радзіла нас
 пядоля чорная
І гадала нас,
 як мачыха;
Мы вырасталі,
 непакорныя,
Жыццё ліхое
 перайначваць.
Нам развіццём грамадства
 суджана
Павесці перад
 у гісторыі...
Дармо, што лектары
 дасужыя
Нас не вучылі
 ў аўдыторыях.
Вучыла нас
 змагацца партыя,
Вяла прайсці
 шляхі калючыя.
І выйшлі мы,
 як сталь, упартыя
На бой
 пад сцягам рэвалюцыі.
Ланцуг няволі
 цяжкім молатам
Разбілі мы
 на векі вечныя
І здабылі правы
 на моладасць
Краіны новае —
 Савецкае.

1930 г.

УРАЧЫСТАСЦЬ

Асыпана зорамі вецце,
І снег першазімкавы — чысты.
Таварыш,
Сягоння пачпецца
Вялікая скрозь урачыстасць.

На плошчы марознай увечар
Краіна мая маладая
Выпроствае дужыя плечы,
Работу сваю аглядае.

Хоць рукі натруджаны вельмі,
Хоць нервы напята аж надта —
Не катуе сэрца пякельнасць,
Бо вынік у працы багаты.

На чорных выжарах-руінах,
Дзе першых каралі паўстанцаў,
Гудуць правады над краінай
Магутных электрыкастанцый.

Гамоняць фабрычныя трубы:
«Каб рукі сахой не вярэдзіць,
Пытанне пастаўлепа рубам —
Дагнаць,
Перагнаць,
Апярэдзіць!»

Адолены прорвы і гаці,
Змятаем загоны і межы,
Каб вольна прасцерлася праца
На нашых прасторах бязмежных,
Каб скрозь на палетках калгасных
Работу рабілі камбайны,
Каб ветла смяялася шчасце,
Радзілі палі ураджайпа.

Хоць сцэжка цяжкая надзіва —
Кірунку да мэты не зменім:
Гісторыя шлях прысудзіла,
А думкамі вызначыў Лешім.

Рэспубліка ў новыя строі
І горад і вёску адзела.
Змагацца ў вялікіх героі,
Не выцвітуць вашы надзеі!

Нядарма вы мужна пранеслі
На дужых плячах рэвалюцыю:
Вясёлыя гімны і песні
Паводкай шумлівай ліюцца.

Мы помнім,
Што кроўю здабыта
На працу вялікае права,
І множым упарта здабыткі,
Як гонар,
Геройства
І славу.

1931 г.

БУДУЎЦЕ ШЛЯХ ДА МЭТЫ

Яркімі рысамі
 мэта акрэслена,
Шлях аж да мэты
 намечаны вехамі.
Грабар і муляр,
 каменшчыкі з цеслямі,
Стройцеся дружна
 ударнымі цэхамі!
Цераз балоты,
 узгоркі і зараслі —
Брудную спадчыну
 дзён адвякованых —
Шлях давалося
 намеціць да радасці, —

Трэба зрабіць яго
цвёрдым, брукованым.
Рушым да мэты —
камуны вялікае —
Не пехатоў,
не з рукамі парожнімі:
Нашы здабыткі,
у бойках здабытыя,
Досыць цяжкая
паклажа дарожная.
Сталь і жалеза
мільённымі тонамі,
Тысячы тысяч
вагонаў
пад вугалем,
Нафта
ў цыстэрнах тугіх
эшалонамі,
Склады бавоўны,
і воўны,
і кужалю,
Плуг электрычны,
бароны жалезныя,
Сеялкі,
арфы,
камбайны
і трактары —
Мусяць быць намі
да мэты завезены
Цвёрдымі
збрукаванымі трактамі.
Скажам,
камбайн —
не саха дзеравяная,
Ён не паедзе
выбоістай грэбляю.
Дзе ж кіламетры дарог,
брукаваныя
Друзам,
каменнем,
цэмантам
і цэглаю?!
Як жа здабыткі
часоў рэканструкцыі

Пам перабавіць
да дзён камунізмавых?!
Слухайце,
я зачытаю інструкцыю,
Слухайце добра,
яна
невялізная.

Мы
на жарству
перашкоды раструшчылі,
Поспехі нашыя
намі ўзгадованы,
Сотні заводаў разбураных —
пушчана,
Тысячы новых заводаў —
збудована.

Сіла такая
яшчэ не радзілася,
Сілу каб нашу
у бойцы падолела...
Хіба ж такою
магутнаю сілаю
Мы бездарожжа
не зломім,
не здолеем?!
Не ў абарону,
а штурмам
у наступ нам
Рушыцца трэба
на грэблю выбойную.
План загатовак
каменя і насцілу
Выкапаць мусім
у тэрмін і поўнасцю!
Бездараж
сіле ударнай
пакорыцца,
Хоць і здаецца
вялікай і грознаю.
Стройцеся цесна
ў рады аўтадораўцаў,
Стройцеся шчыльна
ў калоны дарожнікаў!

Стройцеся дружна,
ударнымі цэхамі —
Грабар і муляр,
каменшчыкі з цеслямі!
Шлях аж да мэты
намечалы вехамі,
Яркімі рысамі
мэта акрэслена.

1931 г.

ТРЫВОГА

Ноч была цёмная.
Цяжка і глуха
Дождж барабаніў у шыбы акон.
Раптам —
Пачула трывожнае вуха
Нечыя крокі
(У сне ці праз сон).

Слых навастрыўся да болю
І хруснуў,
Сэрца паклікала стаць у дазор.
Борзда на плечы накіпуўшы хустку,
Дзеўчына босая выйшла на двор.

Цемра густая,
Хоць выкалі вока,
Белага свету нідзе не відно,
Толькі вятры заняваюць навокал
І завіваюцца хіжа ля ног.

Помніць дзяўчына:
Такою парою
Брата забілі на цёмным шляху...
Можна й цяпер за крутою гарою
Ворагі долю чыю сцерагуць?

Можна ізноўку рыхтуюць забойства,
Можна зацеплілі новы пажар?

Сэрца заняла балюча і востра,
І скалыхнуўся, як полымя, жах.

Бегма набегла да новай аборы
(Босыя ногі,
Халодная гразь).
Варта не спіць...
Вартавыя гавораць...
Зпачыць,
Надзеяна пільнуюць калгас.

Нервы напята стынуць паволі,
Цяжка спадае на плечы каса...
Вецер імчыцца у чыстае поле
І не вяртаецца болей назад.

Сонны спакой ахінае крыламі,
Хутка працнецца клопатлівы дзень,
Раннія зоры ўстаюць над палямі,
Дзеўчына ціха да хаты ідзе.

...Гэтак асешнімі часта начамі
Будзіць трывога на варту ісці —
Кожную дробязь сваімі вачамі
Трэба дагледзець у гэтым жыцці.

І педарэмна у цёмныя ночы
Б'ецца узрушана сэрца і кроў —
Вораг яшчэ прытаіўся і сочыць
Кожны няверна настромлены крок.

Хай жа трывога ніколі не гасне!..
Трэба мець пільнасць і рушнасць ваяк,
Каб красавала капрызнае шчасце,
Слаўная дзеўчына,
Радасць мая!

1931 г.

ЧАТЫРЫ ВЯТРЫ

Ёсць чатыры кірункі свету —
Скрозь прасторы краіны мае,
Ёсць чатыры кірункі ветру —
Кожны песню адну няе.

З усходу — вятры,
І на захад — вятры,
З паўночы — вятры,
І на поўдзень — вятры,
Па ўсёй,
Па маёй,
Па краіне — вятры.

Я пяскамі прайшоў па ўсход,
Я па моры аб'ехаў Крым,
Я глядзеў, як па поўначы лёд
Разбіваюць нашчэнт вятры —

З усходу — вятры,
І на захад — вятры,
З паўночы — вятры,
І на поўдзень — вятры,
Па ўсёй,
Па маёй,
Па краіне — вятры.

Дзе ступала мая пага —
На балотах, на скалах гор —
Завіхаюцца як мага,
Падымаюць круты віхор

З усходу — вятры,
І на захад — вятры,
З паўночы — вятры,
І на поўдзень — вятры,
Па ўсёй,
Па маёй,
Па краіне — вятры.

Гэта нашы лясы шалясцяць,
Гэта нашы заводы гудуць,
Гэта з нашай будоўлі — наўсцяж
Цераз горы і моры ідуць

З усходу — вятры,
І на захад — вятры,
З паўночы — вятры,
І на поўдзень — вятры,
 Па ўсёй,
 Па маёй,
Па краіне — вятры.

І я знаю, што спеў турбін,
Наш агонь і гарачую кроў
Цераз межы чужых краін
Прапясуць у навалах скрозь

З усходу — вятры,
І на захад — вятры,
З паўночы — вятры,
І на поўдзень — вятры,
 Па ўсіх,
 Ды па тых,
Па краінах — вятры.

Першы вецер скірую на ўсход,
Дзе Бенгалія і Кітай...
Хай ідуць вызваляць народ,
Ланцугі векавыя скідаць

З усходу — вятры,
І на захад — вятры,
З паўночы — вятры,
І на поўдзень — вятры,
 Па ўсіх,
 Ды па тых,
Па краінах — вятры.

Пойдзе к захаду вецер другі —
Паднявольную ўзняць Беларусь...
Заспяваюць у Лондане гімн,
У Парыжы запаліць зару

З усходу — вятры,
І на захад — вятры,
З паўночы — вятры,
І на поўдзень — вятры.

Па ўсіх,
Ды па тых,
Па краінах — вятры.

Трэці вецер на поўнач пашлю...
Перайшоўшы праз горы завей,
На змаганне надымуць люд
За правы і здабыткі свае

З усходу — вятры,
І на захад — вятры,
З паўночы — вятры,
І на поўдзень — вятры,
Па ўсіх,
Ды па тых,
Па краінах — вятры.

І чацвёртага ветру шлях
Я на поўдзень сухі павяду,
Каб і там красавала зямля
І наўсцяж праставалі хаду

З усходу — вятры,
І на захад — вятры,
З паўночы — вятры,
І на поўдзень — вятры,
Па ўсіх,
Ды па тых,
Па краінах — вятры.

Так я вызначыў шлях і мэту;
Хай жа, вотлю адкінуўшы сум,
У чатыры кірункі свету
Песню мужнюю працясуць

З усходу — вятры,
І на захад — вятры,
З паўночы — вятры,
І на поўдзень — вятры,
Па ўсіх,
Ды па тых,
Па краінах — вятры.

1932 г.

МОЇ ШЛЯХ

Ты вельмі багатая,
Наша зямля:
І горы
І петры
Належаць табе.
Ты вузкі западта
І доўгі быў, шлях:
Ніхто да канца
Не праходзіў цябе.

А я, непакорны,
Наважыў праісці
І горы,
І петры,
І далеч дарог,
Бо дужасць маю
У маланках расціў
Найбольшай навалы
Разгневаны гром.

Ты вельмі багатая,
Наша зямля;
Я такжа
Багаты
(вялікасцю дум),
І я перайду цябе,
Доўгі мой шлях:
Эпоха маю
Акрыляе хаду.

1932 г.

ПРА СВАЁ ЖЫЦЦЁ

Я мінаю,
Мая краіна,
Ланцугі тваіх дзён і гор,
Я праходжу,
Мая краіна,

Твой шырокі,
Як свет,
Прастор.

І калі ёсць такая радасць,
Не развеюць якой вятры,—
Я нясу гэту добрую радасць,
Як усмешку мае сястры.

Бо на лес успаміны кінуў,
Патапіў у віры маладосць —
Занядбаную сіраціну...
Іх аплакаў тапклявы дождж.

Так была
Пакарана памяць
Пра былыя гады і дні,
Каб не засціла
Чорная памяць
Маладога жыцця агні.

Я мінаю,
Мая краіна,
Ланцугі тваіх дзён і гор,
Я праходжу,
Мая краіна,
Твой вялізны,
Як свет,
Прастор.

1932 г.

МАЛАДОСЦЬ

Ёсць вялікая сіла
 вятроў і планет,
І такая ж —
 у нашых плячах:
Яна вырасла,
 новы будуючы свет,
Пакарыла прастору і час.

Яна з'іншыла
 рочаць глыбокую рэж
І высокія водшыбы гор,
Спапяліла тугу,
 каб агнём не гарэў
Недаказанай жальбы дакор.

Яна здолела
 з цвёрдай і крохкай руды
Пенагаснае сонца дастаць...
Падуладныя
 дужасці гэтай
 сады
Не адмовяцца больш зацвітаць.

Так накоранай стала
 абыкляя смерць,
Пераможна ступае жыццё,
Залатымі праменнямі
 сочыцца смех
Па празрыстага сонца касцёр.

Значыць,
сіла такая —
 вялікая —
 ёсць,
Што й навалу абложыць напрост:
Гэта наша —
 твая і мая —
 маладосць,
Гэта нашых рэспублік узрост.

1932 г.

ДУЖАСЦЬ

Гады праходзілі.
Краіна
Ішла наўсцяж да перамог.
Мы будавалі безупынна
Вяршаліны яе дамоў.

І насупор дажджу і ветру
Вялі прасторныя шляхі
Цераз балоты,
Цераз петры,
Цераз пяскі пустынь сухіх.

Таймуючы тугу і здраду
Чужынскіх дум,
Варожых дзей,
Мы падымалі барыкады,
Каб вораг не прайшоў падзе.

І скрозь —
На ўсіх пясках пустыні,
На стромах рэк,
На скалах гор —
Паўсталі крэпасці краіны:
Турксіб,
Кузнецк,
Магнітагорск.

І гэтай велічы не зрушыць
Ні вораг злы,
Ні люты час:
Мы палажылі ў сцены дужасць,
Якой валодае наш клас.

1933 г.

ПАША ПАСТАПОВА

Дужасць шырокіх тваіх плячэй,
Цвёрдасць маіх спрактыкованых рук,
Яркія сонцы тваіх вачэй,
Сэрца майго непадкуплены стук —
Усё,
Чым багаты шчаслівы наш лёс:
І сілу тваю,
І мужнасць маю
Узгадаваў і праз буры пранёс
Нашых рэспублік вялікі Саюз.

Рабочы Данбаса капаў руду,
Рабочы Масквы вырабляў прадукт,
Ферганскі калгаснік збіраў пахту,
Чароды авец гадаваў пастух,
Рабочы палеткаў вырошчваў хлеб,
Рабочы чыгункі яго вазіў —
І я перажыў васемнаццаць лет,
І ты перажыў васемнаццаць зім.

Вось так пакрысе ад рэспублік усіх
Работнікі фабрык,
Зямлі
І сяла
Пам перадалі часцінку сіл,
Долю гарачай крыві і цяпла.
І я,
Узгадовашы сілаю рук,
Што будавалі краіну маю,
Я падымаю й на плечы бяру
Штодзённай работы часціну сваю.

Ты такжа сумленна пясені яе —
Вялікае працы маленькую дзель,
І долю работы твае і мае
Мы вымяраем на цвёрды рубель.
Паліты крамянасцю нашых год,
Ён дужасці поўны,
Агно і цяпла,
І мы паранылі аддаць яго,
Каб наша краіна ярчэй цвіла.

І я кладу першы яго на стол,
І ты кладзеш першы яго на стол,
І я падымаю руку за сто,
І ты падымаеш руку за сто,
За сто паўпакроўных
Адсоткаў пазыкі
Другой пяцігодкі вялікай.
Пяхай наша дужасць шырокіх плячэй,
Пяхай наша цвёрдасць упартых рук,
Пяхай нашы сонцы праменных вачэй,
Пяхай нашых пульсаў узгоднены стук,
Пяхай наша сіла
І наша кроў,

Што ў сэрцах няспынна гудуць і пяюць,
Пяхай жа бароняць і росцяць скрозь
Нашых рэспублік вялікі Саюз.

1933 г.

ПАЧАТАК ВЯСНЫ

Вясна прыходзіла звычайна:
На берагі глухіх нізін
Сачыліся з узгоркаў тайна
Крывыя вены ручаін.

Пасля з грывотамі і звагам
Вада шчэпала крохкі лёд;
Складалі кайстры пятагоны
І шыхаваліся ў паход.

Тады ішоў за сонцам сівер
Быльнёг праветрыць на мяжы;
Са стрэх,
Бядою даўняй сівых,
Плылі дадолу капяжы.

Галодныя каровы гвалтам
Будзілі вусціш веснавы,
Ламалі дзверы на кавалкі
І ў поле йшлі шукаць травы.

Чародамі хадзілі дзеці
Бацькоў сваіх заўважыць след,
Што дзесьці там,
На белым свеце,
Рушліва здабывалі хлеб.

Нарэшце скрозь дарогі сохлі,
Вярталіся бацькі дамоў,
Аглядвалі старыя сохі
Пад шэпты дзедаўскіх замоў.

І клянучы і так пракляты
Свой лёс
І чорны смутак дум,
На вузкія палосы з хаты
Вывозілі сваю бяду.

Дзяўчаты клікалі вяснянак,
Але напеў самотны быў...
Так пачынаўся першы рапак
І дзень вясновае сяўбы;

Так пачыналася звычайна
Згрызота думак
І яна —
Мізэрная людская дбайнасць, —
Так пачыналася вясна.

Даўпейшыя адпетыя песні,
Вясна бярэ інакшы шлях:
Адменнае зусім прадвесне
Мая рэспубліка прайшла.

Падняўшы струджаныя сілы
На стоптаных абшарах скрозь,
Яна ў змаганні нарадзіла
І ўзгадала дужы рост.

Яна старанна так і дбайна
Да мэты высцілала шлях,
І на палі прыйшлі камбайны,
І радасць новая прыйшла.

Зруйнованы даншчэпту межы,
Прастораў зрокам не абпяць,
Да іх навалына з ветрам свежым
Прыходзіць бурная вясна.

Яшчэ грыміць з лясоў паводка,
А поле смагне скрозь і схне:
Надзвычай вызпачаі кароткі
І клапатлівы час вясне.

І трэба выйсці дружным строем, —
Раней ад ранняе зары, —

Вясны павальныя пастроі
Магутнай сіле пакарыць.

Каб адплаціла злая глеба
За наш калішні горкі пот
Арудамі цяжкага хлеба,
Стократ узняўшы умалот.

Каб весялейшы ад вяснянак
Мажор калгаснай песні быў...
Так пачынацца мусіць рапак
І дзень вясновае сяўбы.

Так пачынацца скрозь павінна
Вялікай працы шырыня,
Руплівая людская пільнасць
І бальшавіцкая вясна.

1933 г.

ПЕРАМОГА

У нас было шмат
для гаворкі прычын:
Над садам вясна
рассыпала пялёсткі,
Чарэмшынай пахкай
цвіла далячынь,
Заходзіла сонца
ў ружовых усплёсках.

Мы дбайнай рукою
дасявалі гапкі,
Наступнага планы
разгортвалі шырай,
Нам ветла ўсміхаліся
нашы жанкі —
І гэтак усё
выклікала на шчырасць.

Адменнае слова
сказаў старшыня:

— Мой сын на граніцы
чырвопаармейцам,
Мы з ім паранылі,
што кожнаму з нас
Належыць змагацца
за першае месца.

І я, безумоўна,
шчаслівы і рад,
Што добра зародзіць
густая пшаніца,
Што сын мой —
савецкай краіны салдат —
Пільней вартаваць будзе
наны граніцы.

Наступнае слова
трымаў брыгадзёр:
— Мы доўга, бывала,
спрачаліся з братам,
Пакуль не казалі:
адзін на адзін
Ідуць у спаборніцтва
нашы брыгады.

І я гэтаксама
сягоннячы рад,
Што нашы аўсы
падымаюцца ўгору,
Што слёсару Мішу,
каторы мой брат,
Не будзе за брата
малодшага сорам.

Апошняе слова
сказаў трактарыст:
— А мы падпісалі
умову з дзяўчынай:
Хто першы закончыць
сяўбу да пары,
Таму не жаніцца
не будзе прычыны.

І я, прызнаюся,
да чорцікаў рад,

Што нашы палі
зашумяць каласамі,
Што дзеўчына будзе
старацца стократ
І выйдзе-такі
за мяне яна замуж.

Ад гэтай прамовы
смяяліся ўсе —
Прычыні весялосці
у нас было многа:
Вясна развіталася
ў поўнай красе,
Руплівай хадой
ішла перамога.

Мы дбайнай рукой
дасявалі ганкі,
Наступнага планы
разгортвалі шырай;
Нам ветла ўсміхаліся
нашы жанкі,
А мы іх любілі,
любілі іх шчыра.

1933 г.

СЯБРОЎСТВА

Яшчэ не спывае настоены змрок,
гусцейшы за чорныя хмары, —
на голас сірэны ідуць яны ўтрох,
і кожны другому —
таварыш.

Дармо,
што старэйшаму шэсцьдзесят год,
сярэдняму —
сорак чатыры,
малодшаму —
трыццаць
(і то без чаго),
вітаюцца ветла і шчыра.

Сяброўства такое вядзецца здаўна,
яго не закрэсліць,
не сцерці,
яно нарадзілася сілы з'яднаць,
Яно ратавала ад смерці;

яно разграміла панчэнт Калчака,
бандытаў усякіх пакрояў,
яно гартавала ў баях хланчука —
малодшага з нашых герояў;

яно правяло цераз горы віюх
да Віслы ад Чорнага мора,
яны яго неслі,
як дужасць сваю,
і пакарылі прастору.

Цяпер,
знітаваныя шчыльна утрох,
дзе кожны другому —
таварыш,
падходзяць яны да заводскіх варот
з прысудам суровым на тварах.

Каб словам дачасным не скрыўдзіць каго,
на вочы другому не трапіць,
яны абыходзяць адзін аднаго,
чытаюць уважліва графік.

Малодшага выраб —
семнаццаць звыш ста,
сярэдняга —
сто і семнаццаць,
старэйшы, вядома,
ад іх не адстаў,
а значыць —
ільга прывітацца.

Ніхто ўжо самоты не можа цяпець,
усмешка зіе на тварах,
нібыта заўважылі толькі цяпер,
што кожны другому —
таварыш.

Сяброўства ж такое
вядзецца здаўна,
яго ні закрэсліць, ні сцерці,
яно нарадзілася сілы з'яднаець,
яно ратавала ад смерці;

яно і на новых узмежках дарог
кладзецца цяжкімі слядамі,
яно да вялікіх вядзе перамог,
мінае гады за гадамі;

яны яго мераць,
як дужасць сваю,
на лічбы заводскага росту,
і гэта адзіны праўдзівы саюз,
праўдзівая мэта сяброўства.

1933 г.

СКАЖЫ МНЕ, КРАІНА

Краіна мая!
Ты прайшла праз агонь,
Праз буры,
Руіны
І росквіт...
Скажы ж,
Маладая мая,
Адчаго
Завялі на захадзе росы?

Скажы мне,
Якою часінай,
Калі
Ізноў скалыхнецца зямля
І зоры асыплюцца
Цветам калін
І высцелюць —
Белыя —
Шлях?

Я хочу
Братэрству пастушных камун
Да каліва радасць аддаць.
Каму ж мне нянавісць
Пакінуць?
Каму
Суровы мой гнеў перадаць?
Западта,
Аж вельмі,
Малая дачка,
І сын не радзіўся яшчэ...
Скажы ж мне,
Краіна,
Ці доўга чакаць,
Калі у глыбінях вачэй

Народы п'яволі
Патопяць свой сум,
Адзіны уславяць саюз,
І дзеці мае,
Як вясну, панясуць
Не гнеў мой,
А радасць маю?

У песнях,
У маршах
Рэспублік тваіх,
У бітвах прыгнечаных мас —
Я чую,
Краіна,
Як грозна грывіць
Над светам
Праўдзівы адказ:

«Надходзіць
Вялікіх паўстанняў пара.
Яна не адступіць пазад!»
І я —
Непрыкметны работнік п'яра —
Выкопваю сціпла загад:

Каб радасць
Вясёлым нашчадкам займець,

Над строем варожых галоў
Вышэй узнімаю
Адзіны мой меч —
Нянавіць
І гнеў маіх слоў.

1933 г.

ЭКЗОТЫКА

— Кіпарысы і Крым?..
Ах, якая экзотыка!
Улюбёны наэтам
з маленства
герой —
Маладая смуглянка
ў саф'янавых боціках
Вас прытуліць пад лёгкай,
як вецер,
чадрой.
На вяршалінах гор
дыярыту і мармуру
Ап'янееце шалам
падземнай красы,
Пра якую вы самі
не спілі,
не марылі,
І якой не пабачыць
ніколі
ваш сын.
Ах, якая экзотыка! —
Гойкала публіка,
Знаткі разбівалі
ад шчырасці лоб.
Так нядаўна яшчэ
выслаўлялі рэспубліку,
Да каторай мы йшлі
праз круты Перакоп.
Дзе ж ім ведаць,
аматарам лёгкай экзотыкі,
Што інакшую дзеўчыну
вырасціў Крым?!

Яна ходзіць у простых
патоптаных боціках,
Пазірае шырока
на свет
без чадры.
Яна дні заклапочана
працаю спорнаю,
А пасля,
вечарамі,
з малодшай сястрой
Выбягае на пляж,
маладая і стройная,
Мой таварыш,
мой друг,
мой любімы герой.
І я з ёю
сапраўды
навекі заручаны
І пазбаўлен
закопнага права
на смерць,
Покуль песня мая,
агнявая і гучная,
Так,
як вочы дзяўчыны,
не будзе гарэць.

1933 г.

ДЗЕЎЧЫША САВЕЦКАЕ КРАШЫ

Дзіўныя твае занадта вочы,
Немагчыма пават разгадаць:
Цёмныя,
Як восеньскія почвы,
Светлыя,
Як морская вада.

Не сказаў бы,
Што і стаі твой гнуткі...

Што ж мяне пародзіла з табой?
Можа тонкія,
Абветраныя рукі,
Што прапахлі сонцам і вясной?

Можа косы русыя,
Дзяўчына,
Што на старце вецер расплятаў?
Я не ведаю нічога аб прычынах
І пра гэта думаць перастаў.

Я цябе прымаю,
Быццам песню,
Што праходзіць праз маё жыццё:
Бурную,
Як рапняе прадвесце,
Ясную,
Як поначы касцёр.

Несціханая твая гамонка,
Анавітая жывым цяплом,
Адклікаецца у рытмах звапкіх
У радках маіх ласкавых слоў.

І тваю шумлівую вясёласць,
Поўную напружнага жыцця,
Я прабую выпеваць уголас,
Вынесці у песнях на прасцяг,

Каб твае пачуцці і настроі,
Чым заўсёды маладосць жыве,
Супраць нашых ворагаў,
Як зброю,
Загартоўвалі мой грозны верш.

Толькі, пэўна, з гэтае прычыны
Заручыў нас тэнісовы старт...
Дзеўчына савецкае краіны,
Ты мая найлепшая сястра!

І пяхай пакеплівыя вочы
Немагчыма нават разгадаць —
Цёмныя,
Як ліпеньскія почы,

Светлыя,
Як морская вада,—

Я цябе прымаю,
Быццам песню,
Што праходзіць праз маё жыццё:
Бурную,
Як рапняе прадвесне,
Ясную,
Як поначы касцёр.

1933 г.

ВЕРШАСЦЬ

Малая!
Дай тваю руку.
Ты печага, здаецца, тужыш?
Дзівачка!
На тваім вяку
Я самым верным буду мужам.

Мне падабаецца
Твой смелы спрыт,
Твая заўзятасць да работы,
Калі на вусны ад зары
Усмешка скрадзецца употай,

А вочы возьмуцца гарэць
Агнямі дрэў,
Травы
І кветак...
Цяплом іх можна абагрэць
Халодныя краіны свету.

За гэта смешнае цяпло,
За скрытныя
Малыя рукі,
За гібкі стап,
За весялосць,
За песні радасці і скрухі —

Я аддаю табе навек,
На поўнае тваё ўладанне
Глыбіны самых стромкіх рэк,
Дарог шырокіх скрыжаванні,

Кірункі чатырох вятроў,
Вышні гор,
Усплёскі мора,
Усе напевы ўсіх лясоў
І ўсе пад светам зоры.

Ніколі толькі не аддам
За слаўнае тваё жыццё
Рэспублікі,
Дарованае нам
За смерць братоў,
За смерць сяцёр.

Яна збудована сям'ёй камун,
Рукамі нашымі,
Тваімі,
Мы палажылі ў яе грунт
І сэрца нашае
І імя.

І хай паквапяць груганы
На край узрошчаны напасці —
Я першы выйду барапіць
Краіну сонечнага шчасця.

Як бачыш,
На тваім вяку
Я верны буду аж да смерці.
Давай жа мне тваю руку,
Тваю руку і сэрца.

1933 г.

АДЗІШАЯ АЙЧЫНА

Яна ідзе хадою дбайнай,
Напружана і чынна,
Спрацованых і занядбаных
Адзішая айчына.

І на прасторах земнай кулі
Грымяць мажныя крокі:
Над глыбінёю нашых вуліц
Будынкі высяць кроквы;

Над шырышэй палёў бязмежных
Шумяць гаі пшапіцы;
Над даўжышэй савецкіх межаў
Не дрэмле пагранічнік;

Над вышышэй узлётаў нашых
Заводы ўносяць плечы;
Аркестры гучна граюць маршы
Над лёсам чалавечым.

І думка-песня аб Камуне —
Наш смутак і вясёласць —
Ідзе ва ўсіх васьмі кірунках
Па гарадах і сёлах.

Яе — праз горы, акіяны,
Пяскі, лясы і петры —
Да надпявольных, зрабавапых
Нясуць чатыры ветры.

І людзі ведаюць, як дбайна,
Напружана і чынна
Будуем мы для занядбаных
Адзіную айчыну.

1934 г.

«ЗВЯЗДА»

Ходзяць зоры над краінай нізка...
Досвіткам, калі чуць-чуць відно,
Самая вялікая зарніца
Падае ў маё акно.
Расыпаецца ў мільёнах літар
Роўнымі шарэнгамі радкоў,
Разрываецца магутным дынамітам
Радасных і гнеўных слоў.
І чуваць выразна ў словах трубных,
Як магутнае жыццё няе —
Я чытаю пройдзены й наступны
Шлях рэспублікі мае.
Малады, папорысты і ўпарты,
Я імкнуся па яе слядах.
На сталі разгорнута, як карта,
Яркая вялізная «Звязда».

1934 г.

УМОЎНЫ ЗНАК

Пльвуць над палямі аблокі —
Вялізманья караблі...
Ёсць педзе за морам далёка
Прасторы чужое зямлі.

Там ходзяць дарогамі людзі —
Мае супараты, браты...
Напэўна,
Нянчасная,
Блудзіш
У гэтых патоўках і ты.

Ад вечнага гора —
Плечы
Скаваў невядомы страх.
Не ведаю,
Як пры сустрэчы
Цябе і пазнаць,
Сястра?

Не ведаю,
Як твой голас
Адрозніць ад крыкаў нямых?
Усіх вас закатаваў голад
На волі і ў турмах глухіх.

Плывуць над палямі аблокi —
Вялізманья караблі...
Аднекуль з-за мора,
Здалёку,
З прастораў чужое зямлі

Ідзе і шуміць,
Як вецер,
Суровы й ласкавы адказ:
— Ты стрэнеш мяне увечар
Пры цьмяным святле барыкад.

Між тысяч
Жывых і мёртвых,
Пытаеш,—
Пазнаць мяне як?
Запомні ж,
Мой дружа,
Цвёрда
Наступны умоўны знак:

Калі перамогу зайграюць
Шырокія маршы жыцця,—
Я першай стаяцьму ад краю,
Высока ўзняваючы сцяг;

Калі ж не ўтрымаюць рукі
І вырве яго ў мяне смерць,—
Агнём на халодным бруку,
Як сцяг,
Будзе сэрца гарэць.

1934 г.

ВЫСЁЛЫЯ ПЕСНІ

I

Ад пернай панай стрэчы
І на астатні дзень
Мы ходзім кожны вечар
Па мора паглядзець.

У гэты час,
Пад поўнач,
З усіх канцоў зямлі,
Нагружаныя поўна,
Прыходзяць караблі.

Абвешаныя ветрам,
Абмытыя вадой,
Матросы ў шэрых гетрах
Спяшаюць за табой.

Як гонар свой,
Нясу я
Тады тваю руку...
Падумаеш —
Красуня,
Хусцінка на баку!

Такіх за мною трыста
Хадзіла па слядах,
Як сходзілі на прыстань
Мы ў дальніх гарадах.

Табе мо невядома,
Што нашых маракоў
Вітаюць,
Як знаёмых,
Ля кожных берагоў.

Мы з вольнае краіны,
Адной на цэлы свет,
І кожная дзяўчына
Глядзіць нам доўга ўслед.

Любую з іх за жонку
Я мог сабе ўзяць.

А ты смяешся звопка,
Не хочаш і гуляць.

Не задавайся ж надта:
Праз некалькі гадзін
Мяне чакае вахта —
Давай жа паглядзім,

Як поначы на прыстань
З усіх канцоў зямлі
Высокія ўрачыста
Прыходзяць караблі.

II

Ад першай нашай стрэчы
І па астатні дзень
Мы ходзім кожны вечар
На мора паглядзець.

У гэты час,
Пад поўнач,
З усіх канцоў зямлі
Нагружаныя поўна
Прыходзяць караблі.

Абвеяныя ветрам,
Абмытыя вадой,
Матросы ў шэрых гетрах
Вітаюцца са мной.

Як гонар свой,
Тады ты
Нясеш маю руку,
Раўнівы і сярдзіты,
З паганам на баку.

Падумаеш —
Прыгожы,
Адзін на цэлы свет!
У шырачэзным клёшы,
Значок на рукаве!

Ты паглядзі на прыстань —
Матросамі кішыць,

Адно маргну,
І трыста
За мною пабяжыць.

Табе мо невядома,
Які ў мяне пасаг? —
Заводы,
Шахты,
Домны
І русая каса.

Нядарам строяць жарты
Чужыя маракі —
Магу любога заўтра
Узяць у прымакі.

Не задавайся ж вельмі:
Праз некалькі гадзін
Мне трэба на цагельню —
Давай жа паглядзім,

Як поначы на прыстань
З усіх канцоў зямлі
Высокія ўрачыста
Прыходзяць караблі.

1934 г.

ПЕСНЯ

Янку Купалу

Я памятаю поч:
Маўклівая дарога
Вілася, вузкая,
У цемры, як змяя;
Абапал пышныя дубы
Стаялі строга,
А мы ішлі —
Мае таварышы і я.

У нас тады была
Напружная работа:
Увесь вялікі дзень
Мы пілавалі лес;
Закончылі;
Пайшлі;
І пейкая самота
За намі рушылася
І найшла услед.

Такімі мы тады
Вярталіся дадому:
Маўклівыя,
Ібы далёкімі былі;
Мы песьлі на сваіх плячах
Цяжар утомы,
І ногі нашы
Прыліпалі да зямлі.

Не выстарчала сіл
Цярпець самоту далей,
І пехта першы
Ціха песню заспяваў,
Мы падхапілі ўсе,
Да зор яе паднялі,
І пакацілася япа,
Як морскі вал.

У скалыхнуўся стромкі лес,
Запелі петры,
Вяршаліны старых дубоў
Аж загулі;
Шырокія,
Ва ўсіх кірунках ветры
Прайшлі па стомленай
І змучанай зямлі.

Павеяла вясеннім
Подыхам знаёмым,
Агні празрыстыя
З'явіліся ў вачах...
І мы цяпер
Не цяжкую утому,
А песню лёгкую
Панеслі на плячах.

Высокі месяц узышоў
І стаў дзорцам
Над скрыжаваньнямі
Глухіх дарог;
Па іх панеслі мы
Жывое сэрца творцы
Па свой далёкі,
Стоптапы бядой парог.

І ён зайшоў
І гасцяваў у нашым доме —
Вялікіх песень маг
І сэрцаў валадар.
Няхай імя яго
Было нам невядома, —
Мы неслі ўсе яму
Свой лепшы шчыры дар.

Я памятаю тую поч...
Яна ў навалах
Сплыла ў нябыт вякоў,
У морачную даль;
Мы ведаем цяпер
Тваё імя, Купала,
Вялікіх песень маг
І сэрцаў валадар.

1935 г.

АД ШЧЫРАГА СЭРЦА

Ты спіш...
За акном асынаюцца зоры,
Ідуць безупынна вятры,
У садах
Калышуцца дрэвы,
Ажыны гавораць,
У ставах шуміць
Веснавая вада.

Пакой твой
Напоўнілі
Цёмныя цені,

Святло,
Цішыня
І легенды вясны.
Ты спіш...
Да цябе праз высокія сцены
Прыходзяць спакойшыя,
Добрыя сны.

Прачнуўшыся заўтра,
Ты іх прыгадаеш,
Работа заспорыцца
Ў скрытых руках,
І моўчкі на вуснах тваіх,
Маладая,
Усмішка вясёлая
Будзе блукаць.


І ты не падумаеш,
Можна, ніколі,
Што гэта каханне маё
Берагло
І сон твой спакойшы,
І рук тваіх холад,
І вуснаў тваіх
Палахлівых
Цяпло.

Ты лёгкую шапачку
Моўчкі адзеш,
Вясёлая выйдзеш
З другімі гуляць.
Авацыяй вас
Мая крыўда не стрэне,
І зайздрасць услед вам
Не будзе крычаць.

Я вас прывітаю,
Як друг і таварыш,
Аднолькава роўна
Ўсміхнуся усім,
З другою вясёлаю
Стану у пары
І буду ад шчырага
Сэрца прасіць:



У рабочым кабінце. 1930 г.



Пятро Глебка. 1939 г.

Няхай над галоўамі вашымі
Неба
Раскрые крутыя далоні свае;
Няхай урадлівая,
Тлустая глеба
Вам шчодро
Багаты свой плён аддае;

Няхай дыванамі
Лістоў каляровых
Вятры будуць
Вашы шляхі высцілаць;
Няхай вам спяваюць
Лясы і дубровы;
Няхай вам
Дажджы залатыя шумяць;

Няхай для цябе
Асыпаюцца зоры,
Ідуць безушына вятры,
У садах
Ўкалышчуцца дрэвы,
Ажыны гавораць,
У ставах шуміць
Веспавая вада.

1935 г.

НА МОРЫ

Чорнае мора, пярэстыя хвалі,
Вы адзіноту маю ўкалыхалі.

Я падымаю над лодкаю ветразь,—
Сэрца да сэрца імчыцца пад ветрам.

Дзеўчына, ты ў Беларусі далёкай!
Ўолькі цябе ні гукай, ні галёкай,—

Не адклікаешся, тужыш і мучыш...
Толькі дарэмна: я вельмі жывучы!

Марна вачэй тваіх хлопцы шукалі,—
Мора шумела, каціліся хвалі...

Я не скарыўся, бо ведаю-знаю:
Дзесьці (і скоро) цябе напаткаю.

Чую, як сэрца імчыцца да сэрца,—
Ветразь пад лодкай пад ветрам ірвецца.

1935 г.

НА ПАЧАТКУ ЛЕТА

Я не знаю месяца
Больш за май пчаслівага,
Калі пунчы цешацца
З гоману шумлівага;

Калі вербы піцыя
Рвуцца ўвысь галінамі;
Калі скрозь пшаніцаю
Пахне над далінамі...

Але новы сёлета
Подых на аселіцах:
Юны чэрвень молада
Больш за май вяселіцца.

Травы пахнуць кветкамі,
Кветкі пахнуць зорамі,
Зоры над палеткамі —
Лесам і азёрамі.

І паўсцяж краінаю,
Радасць услаўляючы,
Песні салаўіныя
Льюцца не сціхаючы.

Нівы пладавітыя
Шэпчуць грузным коласам,
Людзі працавітыя
Кажуць дружным голасам:

— Лета, болей шчаснага,
Доля не адзначыла,
Сонца, болей яснага,
Беларусь не бачыла!

І яшчэ гаворыцца
Ў песнях рэвалюцыі,
Як жыццё азорыцца
Новай канстытуцыяй.

І пяройдзе ў спадчыну
Гэта быль вячыстая
Разам з мовай матчынай,
З песняй урачыстаю.

1936 г.

ЛЕТНІ ДЗЕНЬ

За драўлянымі млынамі,
Дзе канчаюцца масты,
Шырачэзнымі лістамі
Ахінуліся кусты.

Ад крутых віроў глыбокіх
На пячаны перакат
Прамяністая ад спёкі
Выгінаецца рака.

Перад поплавам на градах —
Мак высокі і густы;
Там камандуе парадам
Сам сланечнік залаты.

А за рэчкаю, на правых,
На высокіх берагах
Знепакоіліся травы
У някошаных лугах.

Луг заліўся галасамі:
Да яго ва ўсе канцы
Выйшлі стройнымі радамі
Загарэлыя касцы.

У кашулях ярка-белых,
У чырвоных паясах...

І на голас іх запела,
Адгукнулася каса.

Не пракосы, а палосы
Выжынае чыста сталь,
І навостраныя косы
Асыпаюць звопам даль.

Слава травам, слава кветкам,
Слава летнім яркім дням,
І засеяным палеткам,
І накошаным лугам!

Слава людзям дружнай працы,
Слава ім!

Мінуць вякі, —
Будзе такжа выгінацца
Шкло празрыстае ракі,

Будзе мак цвісці на градах,
Будзе ў сэрцы з веку ў век
Несці творчай працы радасць
Непакорны чалавек.

1936 г.

КАЛЫХАНКА

Ходзяць зоры над краінай,
Дрэвы стомленыя спяць,
Толькі маці з любым сынам
Будзе доўга размаўляць.

Спаць малога палажыла,
Неспакойны сын не спіць:
— Раскажы, як Варашылаў
Вёў рабочых папства біць.

І гаворыць калыханка,
Як збіраўся рад у рад
За ракою за Луганкай
Варашылаўскі атрад.

Выціралі ўпотаі слёзы
Пенаслунныя жанкі.
Камацзір — луганскі слёсар —
Аглядаў браневікі.

Капытамі білі коні —
Белапогія дапцы...
Ні атакі, ні пагоні
Не баяліся байцы.

Добра помніць Дубавязка,
Як пакінуўшы майдан,
Уцякалі немцы ў касках
Ад луганскіх партызан.

Помніць Харкаў і Чугуеў,
Як рабочыя ў той час
Ад германскага буржуа
Баранілі свой Данбас.

Помняць сёлы і станіцы,
Як пад гром гармат і зvon
Варанылаў у Царыцын
Вывеў войска цераз Дон,

Як праішоў пасля з Будзённым
Ён на ўсіх шляхах вайны,
Як ад набель Пернай коннай
Беглі польскія паны.

Слава нашага наркома
Прагрымела з краю ў край!..
Будзь і ты, сыноч, свядомы,
Нам на радасць падрастай.

Будзь адважным, мужным сынам,
Падрастай на ўцеху ўсім,
Беражы сваю краіну,
Як луганскі слёсар Клім.

1936 г.

НА ВАРЦЕ

Маўклівая ноч наланила Дзвіну —
І хвалі звіваюцца вужам,
І вецер імкнецца наўсцяж развінуць
Сваю першабытную дужасць.

Ён доўга блукаў на краінах чужых,
Балотам прапах і паморкам,
І вось ён наважыў
Праз грані мяжы
Прабіцца да нашых узгоркаў.

Дарэмна!
Найлепш было крылле зламаць,
Як біцца ў тузе навальнічнай:
Бяскрайні прастор наш і творчы размах
Вартуе мой брат — награнічнік.

Да болю напяўшы і позірк і слых,
Ён чуе хаду тваю, вецер!
Ён крокі пазнае сваіх і чужых
Па лёгкаму шэлесту вецця.

У вечную спадчыну
Пільнасць і спрыт
Яму адказалі героі —
Вялікай радзімы маёй змагары
За наша жыццё маладое.

Сягоння ўзмужалае гэта жыццё
На варту настаўлена класам,
Каб вораг крывавай рукі не прасцёр
Над нашым прасторам і часам.

Няхай сабе ноч агартае Дзвіну,
І хвалі звіваюцца вужам,
І вецер імкнецца наўсцяж развінуць
Сваю першабытную дужасць, —

Не спіць награнічнік.
Напружыўшы слых,
Пакуль цішыня не парвецца,
Ён слухае крокі рэспублік сваіх,
Ппульсацыю іхняга сэрца.

Шырокі прастор за плячыма ляжыць...
А вецер,
Балотны і горкі,
Імкнецца ізноў цераз граці мяжы

Прабіцца да нашых узгоркаў.
За ветрам з-пад шыбеніц чорных ідуць
Нямотныя стогны і лямант;
Чуваць, як гарматы над светам гудуць,
Як ходзіць вайна над палямі.

Мужайся, таварыш мой!
Нашы сыны
Запішуць імя тваё ў вечнасць:
Адны мы баронім ад страшнай вайны
Работу і мір чалавечы.

1936 г.

ДАЗОРНЫ

Мінала поч.
Займаўся ранак.
На снежных верхавінах дрэў,
Ні ў якіх казках не сказаны,
Ружовы досвітак гарэў.

Удоўж мяжы ішоў дазорны,
Успамінаў утульнасць хат,
Вясёлы твар,
І позірк зорны,
І ўсмешкі ветлыя дзяўчат.

Успамінаў...
А пільным вокам
Сачыў трушчобы дзікіх нетр,
І раптам —
У снягах глыбокіх
Заўважыў нечы свежы след.

Відаць, пядаўна,
На світанні,

Грапіцу вораг перайшоў;
Яго слядоў незатаптаных
Яшчэ і вецер не замёў.

Да баявой прыгоды звычайны,
Без меркаванняў і разваг
Шынель скідае паграшчнік,
Бяжыць з вінтоўкай па слядах.

Абліўся твар гарачым потам,
А цела ўсё
Калоціць дрож...
Цяжэюць ногі...
Скінуў боты
І вось
Імчыцца басанож...

Калючы снег у ногі коле...
Дармо!..
Настаў апошні час:
Ужо відаць за лесам поле,
А там —
Дарога і калгас.

Ужо калгаснікі і дзеці
Бягуць гуртом наперарэз,
Але і вораг іх прыкмеціў
І — зноў, як воўк, пабег у лес.

Бяжы.
Не ўдасца план злачынны!
Сабраўшы сілы,
Вартавы
Прабег яшчэ адну хвіліну,
І вораг здаўся,
Ледзь жывы...

А ногі белы снег крываваць,
Дазорны нікне галавой...
— Скажыце хлопцам на заставе,
Я здзейсніў абавязак свой...

І ён упаў.
Да бліжняй хаты
Яго панесли на руках,

І ён ледзь помніў,
Як дзяўчаты
Яго праводзілі ў слязах.

1936 г.

ПЕСНІ АБ ГРАЇЦЫ

I

На захадзе і ўсходзе
Па лініях крывых
Уздоўж граіцы ходзіць
Савецкі вартавы.

Таварыш, будзь жа пільны,
Святыя рубяжы
Вялікае краіны
Адважна беражы!

Пяспынна поўным ходам
Працуюць за табой
Магутныя заводы
І новых фабрык строй.

Таварыш, будзь жа пільны,
Святыя рубяжы
Вялікае краіны
Адважна беражы!

Жытамі і пшаніцай
Шумяць твае палі,
Па рэках у сталіцу
Прыходзяць караблі.

Таварыш, будзь жа пільны,
Святыя рубяжы
Вялікае краіны
Адважна беражы!

Робатай мірнай і часнай
Заняты твой народ:

Рабочы і калгаснік,
Вучоны і пілот.

Таварыш, будзь жа пільны,
Святыя рубяжы
Вялікае краіны
Адважна беражы!

Па гарадах і сёлах,
Далёкі наш зямляк,
Заможна і вясёла
Жыве твая сям'я.

Таварыш, будзь жа пільны,
Святыя рубяжы
Вялікае краіны
Адважна беражы!

На край твой працавіты,
На мірны твой народ
Фашысты і бандыты
Рыхтуюць свой палёт.

Таварыш, будзь жа пільны,
Святыя рубяжы
Вялікае краіны
Адважна беражы!

Табе падалі права
Стаяць на варце дзёп
Радзіма гордай славы,
Яе святы закон.

Таварыш, будзь жа пільны,
Святыя рубяжы
Вялікае краіны
Адважна беражы!

II

Ад зорак вячорных
Да ранняй зарніцы,
Калі непагоды гудуць,

Праз цэлую ноч
Да заходняй граіцы
За думамі думы лятуць.

Там сын, там каханы,
Там брат і таварыш
На варце краіны стаяць.
Над імі — завеі
І чорныя хмары,
Над імі вятры шалясцяць.

Іх мерныя крокі,
Іх погляд крышталёны
Варожая сочыць рука.
А вочы стаміліся,
Ногі прысталі,
І вісне цяжар на штыках.

Устаць жа, высокае
Сонца, над імі
І выйдзі дазоры мяняць,
Хай першым на змену
Прасторы радзімы
Другія ідуць вартаваць!

І яснае сонца
У ясных вышынях
Над краем ізпоў устае.
Спакойна на працу
Выходзіць краіна, —
Надзейная варта ў яе.

І гэтак штопочы,
Да пернай зарніцы,
Калі непагоды гудуць,
Адна за другой
Да заходняй граіцы
Турботныя думы лятуць.

1936 г.

БРАТЭРСТВА

За сінім морам,
За гарамі,—
Прыслухайся,
Таварыш мой,—
У цесных долях Гвадарамы
Каторы дзень не моўкне бой.

Няспынна,
Цеснаю сцяпою
Мяцежнікі ідуць да гор;
Шахцёры мужнасцю адною
Трымаюць іх круты напор.

Няма гармат,
Няма патропаў,
Няма ні хлеба,
Ні вады...
А па далінах,
Па адхонах
Шумяць крыніцы і сады.

Там гаспадарыць стан варожы,
Там генералы і паны...
— У бой, сябры,
Мы пераможам,
Не будуць папаваць яны!

І вось —
Пакінуты акопы...
Узняўшы грозныя штыкі,
Па камяністых вузкіх тропках
У наступ рушылі палкі.

Яны ідуць...
І поплеч з імі,
Пад кулямётны гром і свіст,
За волю братняе радзімы
Ідзе пямецкі камупіст.

Шыракаплечы,
Ясны,
Строгі,

Ён першы развінае рух.
І раптам...
Ацяжэлі погі,
Вінтоўка выпадае з рук.

Над ім схіляецца таварыш,
У вочы з ласкаю глядзіць,
А на яго знямелым твары
Ужо смяротны цень дрыжыць.

І ціхім голасам глыбокім
Ён просіць блізкім перадаць:
— Скажы маім...
Братам далёкім,
За што ішоў я паміраць.

Выгнашнік роднае краіны,
Я згінуў у чужых гарах,
Каб над Германскаю раўнінай
Запалымнеў чырвоны сцяг.

Скажы...
Я не баяўся смерці...—
Ён слоў сваіх не даказаў
І з імем Тэльмана у сэрцы
На скалы цвёрдыя упаў.

— Мы скажам! —
Рэха над гарамі.—
Мы скажам ім тады,
Калі
З тваімі роднымі братамі
Паўстанем вызваляць Берлін.

Мы скажам блізкай перамогай
Над зграяй цёмных махляроў,—
Непераможнаю дарогай
Ідуць мільёны змагароў!

Мы скажам ім
Пра гэта ўзвышша,
Пра твой пакінуты акуп,
І смерць тваю браты запішучь,
Як смертны бой за Перакуп.

1936 г.

НАПРАДВЕСІІ

Петрусю Броўку

Яшчэ сляжыць сырымі днямі,
Яшчэ марозіць ноч у поч,
А над высокімі налямі
Праменні падаюць насторч.

І на маўклівыя нізіны
Бяжыць, палеючы, вада,
І ломяцца, як шкло, ільдзіны,
І крыгі гнуцца, як слюда.

У бронь заковапыя рэкі
Разносяць штурмам берагі,
Паводак безупынных рэхі
Ідуць за стромкі перагіб.

Там прагне высмяглая глеба
Напіцца соку на ўмалот,
Там у блакітах ясных неба
Ідзе высокі самалёт.

Там пачынаюцца густыя
І задуменыя бары,
Там трактарысты маладыя
Вядуць у поле трактары.

Там агнявой вяснянкай-песняй,
Што сэрца выпаліць да дна,
Канчаецца ізноў прадвесне
І пачынаецца вясна.

Мая вялікая радзіма,
Люблю твой бурны подых дзён!..
Пядаўні леташні зазімак
Успамінаецца, як сон.

І мы вяспу вітаем дбала,
Бо толькі нам вядома двум,
Што надышла і наша сталасць
З трывогамі суровых дум.

1937 г.

ПРОВАДЫ

Ходзяць зоры над краінай,
А дарожанька бяжыць...
Выпраўляе маці сына
У чырвоны полк службыць:

— Будзь адважны і харобры,
Рэвалюцыі салдат,
І з няславаю нядобрай
Не варочайся назад!

Ходзяць зорачкі над ярам...
Сын матулі адказаў:
— За спакой твой і за старасць
Не ступлю ў баях назад.

А калі ад рап нязмерных
Над акопам упаду,
Я памру, як сын твой верны,
Але з ганьбай не прыйду.

Ходзяць зоранькі над хатай,
А дарожанька бяжыць...
Выпраўляюць сёстры брата
У чырвоны полк службыць:

— Будзь адважны і харобры,
Рэвалюцыі салдат,
І з няславаю нядобрай
Не варочайся назад!

Ходзяць зоранькі над полем...
Брат сястрыцам адказаў:
— Я за светласць вашай долі
Не ступлю ў баях назад.

А калі ад рап нязмерных
Над акопам упаду,
Я памру, як брат ваш верны,
Але з ганьбай не прыйду.

Ходзяць зоры над залужжам,
А дарожанька бяжыць...

Выпраўляе жонка мужа
У чырвоны полк службыць:

— Будзь адважны і харобры,
Рэвалюцыйі салдат,
І з няславаю пядобрай
Не варочайся назад!

Ходзяць зоранькі над нівай...
Муж каханай адказаў:
— За дзяцей сваіх шчаслівых
Не ступлю ў баях назад.

А калі ад ран пязмерных
Над акопам упаду,
Я памру, як бацька верны,
Але з ганьбай не прыйду.

Ходзяць зоры над далінай,
А дарожанька бяжыць...
Выпраўляе нас краіна
У чырвоны полк службыць:

— Будзь адважны і харобры,
Рэвалюцыйі салдат,
І з няславаю пядобрай
Не варочайся назад!

Ходзяць зоры ў небе сінім...
Сын радзіме адказаў:
— За жыццё тваё, краіна,
Не ступлю ў баях назад.

А калі ад ран пязмерных
Над акопам упаду,
Я памру салдатам верным,
Але з ганьбай не прыйду.

1937 г.

ПАЛЁТ

Гарачы дзень.
Ад лютай снёкі,
Згубіўшы прыкры сорам свой,
У рэчку чыстую глыбока
Упала сонца з галавойі.

А там,
Высока па-над намі,
У сіль,
Халодную, як лёд,
Не страпянуўшыся крыламі,
Паплыў празрысты самалёт.

Пад залатою планетай зоркі,
Што яркім знакам на крыле,
Ідуць чародамі узгоркі
І табунамі цёмны лес.

Пілот,
Імклівы і адважны,
Яшчэ вышэй бярэ разгон,
І вось —
Нікому педасяжны —
Ідзе за сіль гарызонт.

Але і там праходзяць міма
Шырокіх крылляў карабля:
Пад левым —
Воблакі радзімы,
Пад правым —
Родная зямля.

Але і там,
Нячутным цепем
Міпаючы заслоны хмар,
Ён чуе нашы летуценні
І нашыя палёты мар:

У крыллях і маторах б'ецца
Жывая кроў гарачых жыл,
Часцінка нашых чыстых сэрцаў,
Замілавання і душы.

1937 г.

ПІЛОТАМ

Я ведаю вашу усмешку:
Шырокай ракою цяпла
Ад сонца праменная сцежка
Да вашых вачэй працякла.

Я ведаю вашу паходку:
Разлічаны крок і размах
І лёгкасць у жэстах кароткіх,
Якой не ўладае і птах.

Я ведаю вашу пасадку:
Упэўнены курс на маяк,
Тры кропкі на вузкіх плашчадках
І тонкае лініі знак.

Я ведаю вашы палёты
У лютых завеях пургі,
Над страшным пязведаным лёдам,
Праз вечную ноч і снягі.

Я ведаю вашы рэкорды
Па роўнай, крутой і крывой,
На веліч і мужнасць, на гордасць,
За славу краіны сваёй.

Адно не абняць і не змераць
Пачуццяў савецкіх людзей,
Чыя непарушная вера
Да мэты пязмежна вядзе,

Чый смутак на вас і клопоты
І шчырае сэрца чыё
За вамі і з вамі ў палётах,
Пілоты радзімы маёй.

1937 г.

ПРЫЗНАННЕ

Колькі вытаптана сцежак,
Колькі выбіта дарог!..
Па цяпло тваіх усмешак
Шмат хадзіла на парог,

Камадзір высокі танка,
Трактарысты,
Кавалі
Кожны вечар каля ганка
За цябе вайну вялі.

Там вясной
Шумелі травы,
А ў кастрычніку —
Лісты..
Ты смяялася ласкава
Звопкім смехам залатым.

З кожным,
Добрых ці суровых,
Гаварыла колькі слоў;
Аднаму ў тваіх размовах —
Мне
Увагі не было.

Быццам нашая брыгада
Першых месц не заняла?!
Быццам мы на ўсіх парадах
Не праславілі сяла?!

Быццам сам я,
Асабіста,
Не пад густ тваёй красе,
Не высокі,
Не плячысты,
Не прыгожы,
Як усе?!

Адказы ж мне,
Толькі шчыра,
Што за прыхамаць была,
Калі моўчкі брыгадзіра
Ты увагай абышла?

Толькі раз пры нашай стрэчы
Усміхнулася няўзнак...
Што ж мне думаць
Пра той вечар,
Разумець цябе мне як?!

І дзяўчына адказала:
— Я шчаслівая была
І з усімі
Жартавала,
А з табою —
Не магла.

І нядарам біты сцежкі
Непракладзеных дарог,
І нядарам па усмешкі
Ты хадзіў на мой парог.

1937 г.

РАДАСЦЬ

Над галавой шумелі клёны,
І вадаспадамі лісты
Ліліся на мурога зялёны,
Дзе ціхая стаяла ты.

Канчаўся дзень,
Над зжатай нівай
Ішлі ключамі журавы,
Ты іх праводзіла маўклівым
Узмахам русай галавы.

На момант у вачах самотных
Успалыхпуў асепні сум.
І лёгкі вецер бестурботна
Развіў завітую касу.

І шкода стала маладосці
І перажытых летніх дзён...
Але, як сокам, весялосцю
Наліўся дбайнай працы плён,

Ад ярышы трашчалі гумшы,
Раслі высокія стагі,
І малатарні хорам шумным
Будзілі рэчак берагі.

Там, на калгасных агародах,
Багаты бралі ураджай,
Там за турботы нагорода
Лілася мёдам цераз край.

Там ціхія рачныя тоні
Гулі ад рыб, як вір круты,
Там спелі познія антоны,
Гарэлі сонцам залатым.

І моўчкі мы гарэлі самі
Вялікай радасцю зямлі.
І над шчаслівымі пад намі
Аблокі вечнасці ішлі.

1937 г.

ЛІСТ БРАТУ

Мой друг, мой брат!
У летні вечар,
Калі цямпее шкло ракі,
На стромкім беразе
Сустрэчы
Са мной чакаюць рыбакі.

Спускаем лодку...
Лёгкай чайкай
Яна крапаецца вады.
І грудзі пад вільготнай майкай
Гараць парывам маладым.

Узмах вясла, —
І сонны бераг
Адразу пачынае жыць:
Ідуць радамі ў шанках шэрых
Кусты парэчак і ажыш.

На водах згрупчанаі затокі
Адбіткі зорнага агню.
І месяц, строгі і высокі,
Вартуе сон і цішыню.

І нам тады прыходзіць думка,
Што дзесьці над другоі ракоі
І ты —
З вінтоўкай і ў падсумках —
Вартуеш такжа наш спакой.

На хвалях заміраюць вёслы
Ад успамінаў рыбакоў.
І нашы зімы,
Нашы вёсны
Ідуць у далячынь вякоў...

Там накрывж бізупом крываавым
Запісана на снігах дзён
Народу змучанага права —
Былоі імперыі закон.

Як на старонках кніг,
На гонях
Чытаю літары слядоў.
Перада мной,
Як на далоні,
Ідзе жыццё маіх дзядоў.

Сляпыя,
Пізенькія хаты
Травой і мохам параслі.
Пляцецца згорблены араты
На вузенькім шпурі зямлі.

А на шырокай
Палскай ніве,
Стаіўшы чалавечы боль,
Спяваюць жнеі...
Спеў тужлівы
На сэрца сцелецца, як золь.

Старымі,
Бітым і пляхамі,

Цераз усю пямую шыр,
Вядуць закутых ланцугамі
У непраходную Сібір.

Там замірае шлях жыццёвы,
І супакоеным у снах
Прытулак пад крыжком сасновым
Дае сасновая труна.

На змену прадзедам і дзедам —
Рабамі працы і турмы,
Шляхамі тымі ж,
Тым жа следам
Ішлі б, асуджапыя, мы.

І на пясках дрымотных поля,
Разняўшы прывіды свае,
Мая пяздзейспеная доля
Такою, брат мой, паўстае:

Заліўшыся дзіцячым плачам,
Пад злымі сцюжамі калець;
Маўклівым позіткам жабрачым
Прасіць пад вокпамі на хлеб;

Пакорным парабкам да пчы
На панскай ніве спіну гнуць;
У шахтах
Катаржным рабочым
Ярмо праклятае цягнуць;

Цярпець пабоі,
Здзек і кпіны,
Звярышы пораў кулака;
Бяздомным пасыпкам краіны
Шляхамі роднымі блукаць;

На войнах паміраць крываваых
За панскі хлеб,
За царскі гнеў —
Было б маім адзіным правам,
Законам царскім для мяне.

Мой друг, мой брат,
Якое пчасце!

Ужо мінула дваццаць год,
Як на законы самаўладства
Паўстаў прыгнечаны народ.

І ў тыя дні вячыстай славы
Абрабавапы,
Бедшы люд
Крывёй плаціў за наша права
На хлеб,
На працу,
На зямлю;

За права на лясы і горы,
На залатыя скарбы руд;
За права цеслі і шахцёра
На ўласныя здабыткі рук;

За права змучаных аратых
На каласісты ураджай;
За наша права
На багаты,
На сонечны,
Квяцісты край;

За права жыць і гаспадарыць,
Людзьмі назвацца між людзей;
За права на спакой пад старасць
І на вясёлы смех дзяцей.

І мы ні слёз,
Ні крыўд не знаем:
Работу нашу,
Быт і сон
Ад хіжых рук аберагае
Радзімы нашае Закон.

Скажы,
А чым жа мы заплацім
За ўсе клопаты і любоў,
За супакой старэнькай маці,
За бесклапотны смех братоў,

За нашы вёсны,
Нашы зімы,

За радасць нашых светлых дзён,
За характэр сваёй радзімы
І за яе святы Закон?

Наш скарб,
Мой брат,
Уся краіна.
Дык помні гордыя правы:
Дастойным будзь грамадзянінам —
Работнікам і вартавым.

І ў час вялікай абароны,
Калі загадны ўзмах рукі,
Якой напісапы законы,
На бітву выведзе палкі, —

Умей адважна, друг, змагацца
І ворагаў перамагаць,
Каб добры гонар сына працы
Жыццём і смерцю апраўдаць.

Але жыццё аддай пядарам:
Памры,
На прыступ ідучы,
Як паміраюць камупары,
Каб смерцю
Смерць перамагаць.

1937 г.

ПЕСНЯ ВЯЗНЯ

Гляджу на дарогі шырокай зямлі
З-за кратаў панурай турмы, —
Да прыстані дальняй ідуць караблі,
І вецер над імі шуміць.

За мора, за сіні круты небакрай
Лятуць мае думкі цяпер:
Там дзесьці далёка нчаслівы ёсць край —
Святая зямля СССР.

Матросы яго адплываюць дамоў,
Вясёлыя песні няюць...
Адважных і мужных вялікіх сыноў
Чакае магутны Саюз.

Матросы свабоднай савецкай зямлі,
Мяне забярыце з сабой!..
Да прыстані дальняй ідуць караблі,
Барты абмывае прыбой.

У белым тумане, як воблака дым,
Апошняя знікла карма...
І толькі на беразе дзікім, нямым
Папурая стыне турма.

1937 г

ПЕСНЯ ПРА ПАРКОМА

Збірайцеся дружна сябрынаю цеснай,
Спяём пра паркома, таварышы, песню,
Яшчэ раз успомнім мінулыя годы,
Суровыя бітвы і паны паходы.

За шчасце людское, за волю радзімы —
На ворагаў лютых, да радасных мэт
Вёў нашую армію маршал любімы
І наш дэпутат у Вярхоўны Савет.

Сунроць акупантаў і наймітаў папскіх
Збіраў Вараньлаў атрад партызанскі,
Праз голыя стэпы, глухія станіцы
Пад сцягам чырвоным ішоў у Царыцын.

За шчасце людское, за волю радзімы —
На ворагаў лютых, да радасных мэт
Вёў нашую армію маршал любімы
І наш дэпутат у Вярхоўны Савет.

У шэрагах Першае арміі коннай
На польскае панства ён вёў эскадроны,

І помняць дагэтуль Замосце і Спежна,
Як беглі палкі генералаў мяцежных.

За шчасце людское, за волю радзімы —
На ворагаў лютых, да радасных мэт
Вёў нашую армію маршал любімы
І наш дэпутат у Вярхоўны Савет.

На хвалях жывых пад крутым Перакопам,
На роўных палях і лугах пад Майкопам,
На сцягах армейскіх, на шаблях і піках
Гарыць яго слава зарою вялікай.

За шчасце людское, за волю радзімы —
На ворагаў лютых, да радасных мэт
Вёў нашую армію маршал любімы
І наш дэпутат у Вярхоўны Савет.

І хай паспрабуюць бандыты напасці
На сонечны край чалавечага шчасця,
На мірную працу, палі і заводы, —
Ізноў мы успомнім былыя паходы.

І пас на змаганне за волю радзімы,
На ворагаў лютых, да радасных мэт
Усіх павядзе палкаводзец любімы
І наш дэпутат у Вярхоўны Савет.

1937 г.

ВЯЛІКІ СЫН НАРОДА

Калісьці даўняю часінай,
Пад царскім гнётам і ярмом,
Мая цудоўная краіна
Была магілай і турмой.

І вось над цемрай вуліц цесных,
Пад жудасцю куткоў лясных
Узняўся горды буравеснік —
Вяшчун змагання і вясны.

Бясстрашны сын свайго народа,
Ён сэрца аддаваў з грудзей
За наша шчасце і свабоду,
За гонар скрыўджаных людзей.

Пад небам восені панурай,
Пры цьмяных вогнішчах палян
Яго жыццё шумела бурай
І хвалявала акіян.

Траваю крыліся узгоркі,
Кіпела ціш глухіх пізін,
Дзе ён ішоў, магутны Горкі —
Паэт, баец, грамадзянін.

Прачутае, жывое слова,
Як сталь адменнага ліцця,
Грымела мужна і сурова
Над злой пяпраўдаю жыцця.

А ў час трывожнае самоты,
Калі на сэрцы слаўся сум,
Яго праўдзівых слоў ясноты
І залатыя скарбы дум

На лёгкіх крыллях летуцення,
На бурных хвалях пачуцця
Зноў неслі людзям захапленне
І радасць творчага жыцця.

І над абуджаным прасцягам,
Увысь узнятае плячом,
Жывое слова стала сцягам
І загартованым мячом.

З-пад цёмнай хмары педавяркі,
Найміты пацскія і псы
Перад яго паходняй яркай
Магутнай сілы і красы

Дрыжалі ў сполаху і люта
Непераможнага арла
Паілі ўпотаікі атрутай,
Каб смерць бясмертнага змагла.

Ён паў, аплаканы народам...
Але жыве ягоны гнеў,
Яго любоў, яго пяшчота,
Ягоны неўміручы слеў.

І гэта сіла агнявая —
Усе пачуцці, думкі ўсе
І нават смерць — жыццё сцвярджае
І кару ворагам нясе.

І светлы воблік не пагасне,
Не згіне памяць у вяках
Таго, хто нёс паходню яснай
У струджаных сваіх руках.

Жывой паэзіі крыніца
Напоіць смагу маладых
І будзе, светлая, бруіцца
Праз незлічоныя гады.

1938 г.

* * *

Ты надбірала лён і пела
Адна на ўвесь шырокі дол,
І песня так твая звінела,
Што ўсё прыціхла навакол.

Работу скопчыўны, замоўкла,
Шырока рукі развяла
І на сухой траве нажоўклай
На адпачынак прылягла.

Мне стала страшна ад спакою,
Што надышоў у паплавах:
Двухрогі месяц над табою
Стаяў, як крыж у галавах.

Але твае жывыя вочы
Такім усныхнулі агнём,

Што страшны прывід цёмнай ночы
Стаў залатым асеннім днём.

Зноў ажылі лугі і доли,
І я цяпер сказаць магу,
Што будзе смерць твая вясёлай,
Як чысты голас на лугу.

1938 г.

ЗІМОВЫ МАЛЮНАК

Шнарка санкі імчацца з горкі,
Рассыпаецца звонкі смех,
Толькі дзеўчынка плача горка,
Атрасаючы мокры снег.

Невялікая крыўда ў дзіцяці,
Але рэкамі слёзы цякуць.
Маладая, вясёлая маці
Суцяшае малую дачку:

«Вытры слёзы, умыйся снегам,
Будзь румяная, быццам зара,
Хай звініць серабрыстым смехам
Залатога маленства пара.

Будуць горшыя дні папасці
На тваім чалавечым вяку.
Але папа агульнае шчасце
Падтрымае цябе за руку.

Ты не будзеш адна ніколі
Ні ў трывогах сваіх, ні ў бядзе:
Нас усіх пенадзельная доля
Не пакіне самотных підзе.

Вытры ж слёзы, умыйся снегам,
Будзь румяная, быццам зара,
Хай звініць серабрыстым смехам
Залатога маленства пара».

1938 г.

ПРЫВІТАННЕ РАДЗІМЕ

Радзіма, прымі маё шчырае слова
І сцінлага верна не зганьбі сурова!

Чыё можа сэрца адклікнуцца песняй,
Дастойнай тваёй маладосці пачэснай?

Сама ты, радзіма, жывая паэма,
Вялікасны твор бальшавіцкага племя.

І кожны радок твае светлае долі
На плошчах шырокіх, на стоптаным полі

У годы змагання, часінай паходнай
Напісан крывёю і славай народнай.

У роўным дыханні жыцця твайго б'ецца
Вялікага Лепіна думка і сэрца.

Як глянеш, здаецца, прасцяг твой прасторны
Пакрыты не снегам, а полымем зорным.

І скрозь — тваім чыстым, пясплямленым словам
Гамоняць сягоння лясы і дубровы,

Пяюць гарады і багатыя сёлы,
І люд разняволены, дужы й вясёлы.


Жыві ж і красуйся у вёсны і зімы,
Краіна свабодных, шчаслівых радзіма!

Ты мужная ў працы і ў подзвігах ратных,
Ты верная ў дружбе рэспублікаў братніх.


Твой шлях гераічны, былы і наступны,
Твой дружны народ, працавіты і рупны,

Ад веку на век, маладая дзяржава,
Абвешчана працоўнай і ратнаю славай.

1939 г.



І. Д. Гуреві і П. Ф. Глебна.
Масква, 1941 г.



Пятро Глебка. 1942 г.

РОДНЫМ БРАТАМ

Родны брат мой, таварыш гаротны,
Сопца праўды і волю вітай.
Станавіся ў шарэнгі свабодных
Будаваць свой разбураны край!

Нас адна парадзіла краіна,
Ды няроўнае шчасце дала:
Мы квітнелі, раслі безупынна, —
Ваша доля пакутнай была.

У каляным ад поту шарачку,
Зруйнаваны пакінуўшы дом,
Ваша маці стаяла жабрачкай
На марозе пад панскім акном;

Сёстры мерлі на вуліцах брудных;
Ад цямпа да цямна праз вякі
За сахою хадзілі пакутнай,
Парабкамі служылі бацькі.

Край заходні зямлі беларускай,
Край, растоптаны панскай пагой!
Колькі слёз на палях тваіх вузкіх,
Колькі здэкаў, палітых крывёй!

Годзе гэтых пакут і знямогі,
Вызваляйся з няволі і з крат!
Па-братэрску руку дапамогі
Падаём мы табе, родны брат.

1939 г.

ПАВАГОДНІ ТОСТ

Сябры! Прыгожая зіма
У нас па ўсёй краіне.
Нідзе па свеце больш няма
Такой прасторы сіняй.

Вы паглядзіце — што за поч,
Якая урачыстасць!

Блакiтам сцелецца да пог
Марозная празрытасць.

Заснулі дрэвы ў пухавых
Аснежных уборах,
І чыстым золатам на іх
Ліюцца ціха зоры.

У бляску іхняга святла
Спуюцца нашы мары.
Устацьце ж дружна з-за стала,
Наліце поўна чары.

Дванаццаць раз гадзiннiк б'е,
Адзначым год-спатканне:
Старому славу прап'яем,
А новаму — вiтанне.

Падымем самы шчыры тост
За характэра радзiмы,
За новы год, за новы рост,
За наш народ любiмы;

За ўсiх працоўных, за людзей
Вялікай творчай справы;
За нашых матак і дзяцей,
Шчаслівых і ласкавых;

За ўсю сям'ю бальшавiкоў,
За славу нашай зброi,
За камапдзiраў і байцоў,
За тысячы герояў;

За велiч дум і пачуцця,
За нашы летуценнi,
За радасць светлага жыцця,
За мудры творчы генii.

1939 г.

ПАМ'ЯЦІ СЯРГО АРДЖАНШКІДЗЕ

Мне вечна помняцца хвіліны,
Калі вялікая Масква
І ўся магутная краіна
Стаялі ціха ў галавах

Свайго любімага наркома,
І безуннына дзень пры дні
Плылі патоўны перухома,
Гарэлі мірныя агні.

Так у апошнюю дарогу
Мы ўсе праводзілі свайго
Героя слаўных перамогаў,
Свайго любімага Сярга.

І ў першых кроках за труною
Ў зялёным і жывым вянцы
Ішлі суроваю ступою
Яго саратнікі-байцы.

Калісьці так са сцягам волі
За ім праходзілі яны
Шляхі суровага падполля
І грамадзянскае вайны.

Ні сцюжы дальняга Якуцка,
Ні холад лютае зімы,
Ні жудасць катаргі нялюдскай,
Ні жахі царскае турмы

Ягонай сілы не зламалі...
З геройствам мужага байца
Ён быў між тымі, што паўсталі
На штурм Зімовага дварца.

Ён гнаў няшчадна акупаптаў,
У першых шэрагах ішоў,
Граміў бязлітасныя банды
Белагвардзейцаў і паноў.

І не забудзе Украіна,
Ні бурны Церак, ні Каўказ,

Ні Беларусь, мая краіна,
Дзе ён праславіўся не раз,

Дзе пад Барысавам, як сведка,
Вам кожная расказа з хат,
Як у атаку і разведку
Хадзіў ён прасты, як салдат.

Народа друг і смелы воін,
Ад самых першых, юных дзён
Не пакідаў ён поля бою
І нашых баявых калон.

Калі у верасні уранку
На захадзе успыхнуў бой —
Ішлі збудованыя тапкі
Ягонай воляй і рукой.

І вось цяпер ізноў — на ратных
Халодных водах і палях
У залпах велічных гарматных,
Ва ўсіх спасцях на караблях,

У дужых крыллях самалётаў,
У кожнай кропельцы свінца —
Жыве ягоная работа,
Душа адважнага байца.

Не зарасце яго дарога!..
Вякамі будзе бачыць свет
Ва ўсіх баях і перамогах
Яго жывы і верны след.

1940 г.

НА НІВАХ КАЛГАСНЫХ

На нівах калгасных вясна,
Вясна на бязмежных прасторах.
Гайдаецца шумна сасна,
І хвалі трымцяць па азёрах.

І грукаюць голлем дубы,
І ветры паўднёвыя веюць,
І ўзгоркі крутыя гарбы
Пад сонечнай спёкаю грэюць.

На нівы прыйшоў першамай,
І ў гуках празрыстых і яркіх
Чуваць, як ад краю у край
Гудуць трактары і сьвалкі.

Што спілася некалі ў снах —
Праўдзіваю сталася явай:
На нівах калгасных вясна
Адзначана справай і славай.

1940 г.

ХМАРКІ

Ад лютай летняй спёкі
Гарыць сухі пясок,
І пачарпеў далёкі
Нахмураны лясок.

Заціхлі скрозь жніяркі —
Прыпынак на абед.
А перыстыя хмаркі
Плывуць няспынна ў свет.

Ад іхніх крыл у ясны,
Гарачы летні дзень
На полі невыразны
Кладзецца лёгкі цень.

І павявае з долаў
Цудоўным халадком,
І жыта хіліць голаў
Пад свежым вецярком.

Падзяку шэпчуць дрэвы
За гэты добры дар,

І жывяць іх павевы
Людскі снацелы твар.

Вітанне ж вам, аблокі!
Вы, быццам, чарадзеі,
Бароніце ад спёкі
І травы і людзей.

1940 г.

НАШ ЛЕС

Вузкаю палоскаю
На краі пябес
Лёг за пашай вёскаю
Старадаўні лес.

Там, казалі, водзяцца
Сарны і дзікі,
Там, казалі, плодзяцца
Ў порах барсукі.

Там у таямнічыя
Ночы ля дубоў
Пашы паляўнічыя
Вабілі ваўкоў.

Дзівамі і казкамі
Быў ахутаў лес,
Залатымі краскамі
Ён парос увесь.

І пайшлі аднойчы мы
На высокі груд
З выжламі і гоічымі —
Паглядзець на цуд.

Мы ішлі дарогаю,
Мы блукалі дзесь
І пасля з трывогаю
Уступілі ў лес.

Там задорна-смелыя
Сосны параслі,
Там бярозы белыя
Пікнуць да зямлі.

Цішынёй і холадам
Вее ад нізін.
Дзяцел носам-долатам
Стукае адзін.

Ды вавёркі жвавыя
То вось тут, то там
Лалкамі, ласкавыя,
Пагражаюць нам.

Мы ідзём, галёкаем,
І аж восем раз
Водгулле далёкае
Паўтарае нас.

І ні следу сквапнага,
І ні звяроў жывых,
І ні паху вабнага
Красак залатых.

Але пушча вырасце,
Родзяцца ласі,
Бо у нас, па шчырасці,
Добрыя лясы.

А найлепшы з бачалых
Аж па свет увесь —
Цішынёй адзначалы,
Наш дрымотны лес.

1910 г.

НА РЭЧЦЫ

На небе ані хмары...
Такой часінай дня
Густая, быццам пара,
Стаіць гарачыня.

Замерлі дрэў макушкі,
Не зварухнецца ліст;
Пявучай самай птушкі
Замоўк апошні свіст.

Адно пярэстым роем
Ля самае зямлі
У каляровых строях
Лятаюць матылі.

Ды трапяткія хвалі
Вясёлай чарадой
Спяваюць, як спявалі,
Гамопяць з асакой.

І вее прахалодай
Ад чыстае ракі,
І па жывыя воды
Спяшаюць хлапчукі.

Ад променяў пякучых
У глыб вады рачной
Яны з высокай кручы
Ныраюць з галавой.

Ляцяць навокал пырскі,
І жвавыя кругі
Бягуць і мыюць блізкі
І дальні берагі.

І ў дружны хор шчаслівы
Зліваецца шчыльней
І гоман хваль шумлівых,
І звонкі смех дзяцей.

1940 г.

ПЛЫТЫ

Над вадой шумяць крушышы
І лазовыя кусты.
Загарэлыя мужчыны
Гопяць рэчкаю плыты.

Дбайна ўзрошчаныя клёны,
Сосны, звонкія, як сталь,
Туга звязаныя ў згоны,
Без канца пывуць удаль.

Мы, сустрэўшы іх, гадаем,
Як далёка і куды.
Плытагон стары махае:
«Панывём у гарады.

Там з такой красы-народы,
Небывалай доўгі час,
Лесанільныя заводы
Дзіва вырабляць для вас.

Пойдзе клён і ясень гэты
І дубовыя ствалы
На узорныя паркетны,
На цудоўныя сталы».

Голас дзеда далятае,
Быццам гоман вецярка,
І ў адказ яму спявае
Наша быстрая рака.

І спяваюць плытагоны
Пра далёкі акіяны.
І пывуць за згонам згоны,
Як дзівосны караван.

1940 г.

РЫБАК

Як толькі выходны дзянёк настае,
Ён вуды і снасці збірае свае,
І досвіткам раннім на бераг ідзе,
І ціха спускаецца к цёмнай вадзе.

Стаіўшыся ў дзікім, густым лазняку,
Ён вуды свае закідае ў раку.
А там, адліваючы срэбнай лускай,
Бліскучыя рыбы ідуць чарадой.

Папяўшы тугія свае плаўнікі,
Хвастамі ад прагнасці б'юць шчунакі,
Шырокія плоткі з чырвоным пяром
Снуюць над празрыстым, прасвечаным дном.

У змроку, у іле ляжаць карасі,
У зеллі багністым жыруюць язі,
У ціне лянівых ходзяць ліні,
А ў тонях нярэстыя спяць акуні.

Мільёны вялікіх і дробненькіх рыб
Наверх уснываюць, ныраюць углыб,
Гуляюць на хвалях, жыруюць на дне,
А вось за кручок ні адна не крапе.

І раптам, схіліўшыся трошкі набок,
Схіснуўся і знік пад вадой паплавок,
Вудзільна сагнулася ў скрытнай руцэ,
І хвалі кругамі пайшлі па рацэ.

І вось праз секунду, а можа, праз дзве
Трапечацца лены на вільготнай траве.
На шчасце закінуўшы вуду ізноў,
Рыбак аглядае свой першы улоў.

1940 г.

ГРЫБЫ

Нам казалі, што за борам,
Дзе растуць адны дубы,
Зацвіла зямля і скоро
Ў лесе з'явіцца грыбы.

Дзён праз сем, а можа, дзесяць,
Не забыўшы гэтых слоў,
Мы ўсямёх сышліся ў лесе
І пайшлі шукаць грыбоў.

Мы хадзілі, мы шукалі,
Кожны кусцік аглядалі,—
Хоць бы дзе адзін грыбок,

Толькі мох ды верасок,
Ды павокала палянкі
Чарадой раслі паганкі,
Ды пад сопцам на прасторы
Чырванелі мухаморы.

Мы гадалі, што за ліха?
А грыбы сядзелі ціха,
Так схаваўшыся у мох,
Што не толькі белых ног —
Не відаць было і шапак.
Ды не выцерпеў абабак:
З моху выглянуў, гарэза.

Я нагнуўся яго зрэзаць.
А нагнуўся, аглянуўся —
І ад радасці схіснуўся:
Ля абабка — махавік,
А наводдаль — чашчавік,
А за імі каля сцежкі —
Чарадою сыраежкі
І, як родныя сястрычкі,
Маладзенькія лісічкі.

Я сяброў сваіх склікаю,
Далей-болей аглядаю:
Паміж леташніх лістоў
Чырванее асавік,
А за ім — кароль грыбоў,
Сам магутны баравік.

Я пабраў іх цэлы кошык,
Палажыў паверсе пожык
І падумаў, што кашолкі
І сябрам ільга пабраць,
Калі толькі, калі толькі,
Добра ўмеючы, шукаць.

Трудна першы грыб здабудзеш,
А другі ўжо сам ідзе,
Бо яны, як мы, як людзі,
Любяць жыць у грамадзе.

1940 г.

ЯГАДЫ

Які сяголета шчаслівы
І ураджайны выпаў год:
Ва ўсіх садах агрэст і слівы,
Клубнікі повея агарод.

Пустыр, закінуты калішні,
І той увесь зазелянеў,
І паліліся сокам вішні,
Аж ломяцца галіны дрэў.

А за аселіцай, пад рэчкай,
Паміж разгалістых крушы,
Набракла дзікая парэчка,
Кусты смародзіп і ажып.

А што за ягады лясныя
У пас адразу зацвілі,
Як толькі промні веснавыя
Цяпло разнеслі па зямлі!

Спачатку сочныя суніцы
Заружавелі па лясах,
За імі следам і чарніцы
Закрасавалі ў верасах.

Цяпер салодкія маліны
Свае галовы хіляць ніц,
І ўсе сухія баравіны
Пакрыты завяззю брусніц,

І ўсе балотныя паляпкі
Цвітуць агнямі журавіп,
І неўзабаве ўспыхнуць гранкі
Чырвоных, яркіх арабіп.

Які сяголета шчаслівы
І незвычайны выпаў год,
Які багаты і ўрадлівы
І сад, і лес, і агарод!

1940 г.

У ПАРКУ

Нейк ужо зусім пад восень
Мне аднойчы давялося
Быць з падружкаю Адаркай
У выходны дзень у парку.

Толькі выйшлі мы з сяброўкай
На шырокую пляцоўку —
Як памалу ды патрошку
Нас прывабілі дарожкі,
І ліповыя прысады,
І грымучыя каскады,
І зялёныя каштапы,
І шумлівыя фантаны.

У глыб парку ўслед за людам
Мы ўзглянуць пайшлі на цуда,
І вось там надзвычай многа
Мы пабачылі дзіўнога.

Перш за ўсё мы паглядзелі,
Як гайдаліся арэлі,
После бачылі «гіганты»,
Дзе каталіся курсапты,
А затым і самі селі
Праляцець на каруселі.

Нагуляўшыся, аж лішак,
Адпачыць пайшлі ў зацішак.
Там раслі высока травы,
Там кругом стаялі лавы,
Перад імі ж — скрозь газоны,
І пад імі — парасоны...

Не то з гіпсу, не то з гліны
Там стаяла і дзяўчына.
На яе мы паглядалі
І парэшце спадабалі:
Хоць яна і нежывая,
Але мілая такая.

Дзень жа быў пагодны, яркі...
Раптам выплылі дзве хмаркі,

Хмаркі выраслі у хмару,
Свіснуў вецер, гром ударыў,
Палі дрэвы голлем ніцма,
І зайграла навальніца.

Па ўтрамбованых дарожках,
У балетках, басапожках
Мы, шукаючы прыстанку,
Уцякаем у альтанку.

Селі там, глядзім праз вокны,
А дзяўчынка наша мокне,
Дождж малую палівае.
Што ж з таго, што нежывая?
Шкода нам дзяўчыны стала,
І я моцна зарыдала.
А за мной — праз слёзы бачу —
І мая Адарка плача.

Адчаго? Бо нам здалося,
Што ужо настала восець,
Скора пойдзем мы у школу,
Будзе клас у нас вясёлы.
А вось гэтая дзяўчына,
Не то з гіпсу, не то з гліны,
Застанецца тут, бядняжка.
Будзе ёй надзвычай цяжка
Пад дажджом і снегам мокнуць,
Пазіраць на нас праз вокны.

Вось чаму аднойчы ў парку
Мы заплакалі з Адаркай,
Бо пялёгка адзінокай
Ад сябровак жыць далёка.

1940 г.

КАНЕЦ ЛЕТА

Яблыкі даспелі...
У ярах глыбокіх
Дацвітае лета
Цветам журавін.

Адспявалі жнеі
На палях шырокіх.
Заспяваюць скоро
Ў небе журавы.

Заўтра пам у школу...
Развітацца трэба
З тымі, з кім гулялі
Летняю парой:
З нашым шумным лесам,
З нашым сінім небам,
З нашаю блакітнай,
Быстраю ракой.

Мы ідзём на поле...
Тонкім павучышнем
І расой халоднай
Крыецца прастор.
Мы ідзём у пушчу...
Быццам у кручыне,
Галаву схіляе
Старадаўні бор.

Мы ідзём да рэчкі...
З намі па дарозе —
З поўначы сцюдзёны
Подых вецярка.
І пад ім на воды
Ліст рапяюць лозы,
І шуміць маркотна
Нашая рака.

Чуе, скоро лёдам
Будзе ўся адзета,
На палях закружаць
Белыя сцягі...
Да спаткання ж, рэчка!
Да другога лета,
Дарагія пушчы,
Нівы і лугі!

Заўтра нам у школу...
За сталы, за парты
Сядзем мы па класах,

Будзем працаваць,
Будзем весяліцца
І вучыцца ўпарта,
Будзем вечарамі
Лета ўспамінаць.

1940 г.

ДНІ СУЧАСНАСЦІ

Дні вялікай сучаснасці,
Нашы бурныя дні!
У праменнях, у яснасці,
У святочным агні

Бачу вас, залацістыя,
Праз гады і вякі.
Вас спаўюць у квяцістыя,
У жывыя вянкi.

Вас аздобяць падашямі
Нашых дум і трывог.
Вы багаты змагашямі
І красой перамог.

Вы геройствам адзначаны
Небывалых падзей.
Вы крывёю аплачаны
Нашых лепшых людзей.

Вы аплачаны дорага,
Ды затое ўвесь час
Рукі бруднага ворага
Не крануліся вас.

І — часамі суровыя,
Часам ветлыя — скрозь
Вы, адменныя й повыя,
Як аблокi пябёс,

Пралятаеце выраем
Насустрэчу вякам,

Многа радасці шчырае
Пакідаючы нам.

І трывогі назолыя
Нашых душ не змагі:
Усё такжа вясёлыя
Мы ідзём па зямлі.

А прыляжам, капаючы,
На дарожны пясок,
Скалыхнецца, рыдаючы,
Кожны куст і лясок.

Шчыра выплачуць росамі
Горкі смутак і жаль.
З маладымі бярозамі
Зноў загледзяцца ўдаль.

Там пракладзенай сцежкаю
На прасторы вясны
З нашым гартам і ўсмішкаю
Выйдуць нашы сыны.

Вы ніколі не згасніце —
Ні пры пас, ні пры іх,
Дні вялікай сучаснасці,
Дні трывог баявых.

1940 г.

ПРЫСЯГА

Асенняй раніцою,
Па нашай звычцы свойскай,
Нас цэлай грамадою
Праводзілі у войска.

Рвануліся вагоны,
І сотні рук зычліва
І родны сцяг чырвоны
Махнулі нам: — Шчасліва!

І праз адну хвіліну
Расталі і прапалі...
А мы яшчэ гадзіну
У той бок пазіралі.

Нарэшце, зняўшы ранцы,
На трэцім перагоне
Чатыры навабранцы
Сабраліся ў вагоне.

Успомнілі, згадалі
Яны свае мясціны:
Хто палявыя далі,
Хто гоман ручаіны,

Хто лісцік на бярозе,
Хто воблака па ўсходзе,
Хто пыл на той дарозе,
Якою ён праходзіў.

І мы паабяцалі:
Не баючыся смерці,
За палявыя далі,
За родны край памерці.

Пад гэтыя пагудкі,
Прагнаўшы засмучэнне,
Прыехалі праз суткі
На месца прызначэння.

І там, пры самым выйсці
Па вуліцу з вакзала,
Я ўспомніў, як калісьці
Мне маці так казалі:

— Цяпер ты маеш права
І педруга і друга
Па іх сапраўдных справах,
Па іх жывых заслугах.

У форме, у падсумках
Ля палкавога сцяга
З адзінай гэтай думкай
Я падпісаў прысягу.

Пакляўся быць сумленным,
Харобрым скрозь і дбайным,
Дзяржаўнай і ваяўнай
Не распаўсюджваць тайны.

Пакляўся быць павечна
Байцом краіны шчырым,
Выконваць беспярэчна
Загады камандзіраў.

Пакляўся авалодаць
Як след ваяўнай справай,
Каб за спакой парода
Змагацца мог са славай.

Стрымаў я гэтыя слова
Ў вучобе і ў рабоце,
І на парад маёвы
Я выйду ў першай роце.

Калі ж напад стрывожыць
Жыццё маёй краіны —
Ад ярых куль варожых
Я марна не загіну.

Раней, чым вораг злосны
Праз труп мой пераступіць,
Ён крок неасцярожны
Цаной вялікай купіць.

Бо ўмела штык мой коле,
Удар прыклада — трапшы...
На наш прастор ніколі
Не ступіць вораг скваншы!

І я сваю прысягу
Ніколі не парушу:
Калі і мёртвы злягу —
Прыкрыю цэлам сушу,

Залю крывёю рэкі,
Каб захлынуўся вораг,
Каб расцвіла навакі
Радзіма ў мірных зорах.

1940 г.

1941—1945

БЛАГАСЛАВЕННЕ

Суровы час. Мая Радзіма
Гарыць у полымі вайны.
З паходнай кайстрай за плячыма
На зборны пункт ідуць сыны.

Яны падоўга пакідаюць
Свой родны дом, свой мілы кут,
Усіх, усіх, каго кахаюць,
Усё, усё, што любя тут.

Употай піцья бярозы
І задуменныя лясы
Па іх раняюць горка слёзы
Буйнымі кроплямі расы.

А ім насустрач сонца ўсходзіць,
Махаюць крыллем ветракі,
І ў дальні шлях, на ратны подзвіг
Благаслаўляюць іх бацькі.

— Ідзі, мой сын, — гаворыць маці, —
Будзь непахіспым у баю
За мір і шчасце ў нашай хаце,
Спакой і маладосць тваю.

Цябе на гэтыя паходы
Благаслаўляю, сыне мой,
Вялікай мужнасцю народа
І шчырай любасцю сваёй.

Хай беражэ цябе ад кулі
І ад варожых злых штыкоў
Святое пачуццё матулі —
Мая бязмежная любоў.

І горда выпрастаўшы плечы,
Шляхамі цяжкімі вайны,
Баям і славе пасустрэчу
Ідуць адважныя сыны.

1941 г.

ДЗЕНЬ ВАЙНЫ

Праз цэлы дзень гулі зеніткі.
У бомбы злітыя агні,
І зло, спрасованае ў пліткі,
Знішчаючы жыццё й набыткі,
Ляцелі з чорнай вышыні.

І запыліся скрозь пажары —
Гарэў завод, кнігарня, дом...
І дыму шэрыя стажары,
І пах удушлівае гары
Заслалі горад палатном.

І хоць адзіны светлы дом бы!
Вісіць пад небам бляхі ліст,
Руіны, прорвы, катакомбы,
І скрозь агонь, і бомбы, бомбы,
І страшны гул, і страшны свіст.

Нарэшце вызарыўся вечар,
І стала ціха. З блізкіх гор
Падзьмуў лясны гарачы вецер.
Унурыўшы галовы ў плечы,
Жывыя выпаўзалі з пор.

Збяптэжапы, але разважны
І абнадзеяпы народ
Зашавяліўся, як мурашнік,
І па руіпах вуліц страшных
У поле рыпуўся — на ўсход.

Ён высыпаў на ўсе дарогі —
Жывыя тысячы людзей.

Балелі рукі, млелі ногі,
Старыя падалі ад змогі,
І чуўся плач і крык дзяцей.

Яны ішлі ўсё далей, далей,
А гнеў назад, на помсту зваў.
І перад імі дзелі далі,
За імі вуліцы палалі —
Там родны горад дагараў.

1941 г.

МУЖАЙСЯ

Чорнай зграйі у небе кружаць
Над краінай маёй груганы...
Будзь адважны, мужайся, дружа,
Помні вечны закон вайны:

Толькі той у баях пераможа,
Зломіць люты чужынскі рух,
Хто пад паціскам зграі варожай
Захавае свой цвёрды дух.

Добра ведаю: вельмі горка —
Пад дажджамі спарадаў і міп
Пакідаць на высокіх узгорках
Цяжка ранены родны Мінск.

Хто яго ў навальніцу прытуліць?
Хто прыкрые сабой ад завей
З гэтай веліччу мяккіх вуліц,
З гэтай жменькай самотных людзей?

Ёсць, мой друг, цесляры-мінчане:
Камень Мінска ў іх сэрцы звініць,
Сэрца кожнага камнем стапе —
Легчы ў сцены яго камяніц.

Каб у іх не абвялі рукі,
Не размылася вапа ад слёз, —

Непатрэбна ні скарг, ні скрухі,
Ні глухіх параканняў на лёс.

Толькі той у баях пераможца,
Зломіць люты чужынскі рух,
Хто пад націскам зграі варожай
Захавае свой цвёрды дух.

1941 г.

ГАЛАСЫ ДАРОГ

Штодзень па гэтай магістралі
Мы праязджалі ў мірны час.
У сёлах людзі нас віталі,
У лесе дрэвы зналі нас.

Цяпер выгнаннікам, без песні
Брыду праз вёскі, саснякі,
І ўсюды з клёкатам злавесным
У небе кружаць хіжакі.

Як дзікі вецер, кулямёты
Змялі з дарог людзей і пыл.
На ўзмежках, скручаныя дротам,
Гараць і курчацца слупы.

У каляіне злёгшы гразкай,
Уся дзіравая ад рац,
Стаіць дзіцячая каляска,
Ляжыць разбіты чамадан.

А воддаль на грудку высокім,
Нібы не зрокшыся жыцця,
Ляжыць пажоўклае ад спёкі
І перухомае дзіця.

Падол і рукавы кашулькі
Пасек густы свінцовы град.
Чатыры хвойныя шыпулькі
Прыкрылі зрэпкі вачанят.

І разам з мёртвымі вачамі
Яны гукаюць у прасцяг,
І разам з іншымі шляхамі
Крычыць і Магілёўскі шлях:

— Адпомсці ім!
— Адпомсці! — ўторыць
Маскоўска-Мінскае шасэ.
Усе шляхі ў адно гавораць,
Дарогі ўсе і сцежкі ўсе.

1941 г.

МЫ ВЕРНЕМСЯ

У засціле пылу, шляхамі вайны,
Як знак набліжэння баёў,
Плятуцца пад спёкай авец табуны,
Чароды маркотных кароў.

Ім помняцца сочныя дома лугі
І засець кляшовых прысад,
І вочы іх нема галосаць з тугі:
— Мы вернемся скоро,
Мы прыйдзем назад!

Забіты чыгункі. Ахрыплі гудкі.
Трывожна сірэны крычаць.
І круглыя суткі не сляць цягнікі,
Начальнікі станцый не сляць.

Марудна паўзуць эшалоны машын,
Грукоча жалеза не ў лад,
А голас і ў стогнах, і ў скаргах — адзіп:
— Мы вернемся скоро,
Мы прыйдзем назад!

У смутку пакіпуўшы бацькаўскі кут,
Ідзе на выгнанне народ:
Ад чорнай заразы, ад лютых пакут
Да сонца спяшае на ўсход.

Далёка ўжо родная дзесь стараца,
І хаты, і поле, і сад...
Вядзе іх наперад надзея адна:
— Мы вернемся скора,
Мы прыйдзем назад!

Пад націскам тройчы узбольшаных сіл,
На бераг шырокай ракі
Апошнімі, мужна, між свежых магіл,
З баямі адходзяць палкі.

Гатовыя к смерці ў няроўным баю,
Слухмяна спаўняюць загад
І толькі маўкліва прысягу даюць:
— Мы вернемся скора,
Мы прыйдзем назад!

Зямля беларуская, сонечны край,
Пачуй жа наш голас любві!
У пчодрасці стомленым дужасці дай,
Знябытых ад мук ажыві.

Услаўшы да родных аселішчаў шлях
Касцямі варожых салдат,
Па трупах, па жылах, па гэтых касцях
Мы вернемся скора,
Мы прыйдзем назад!

1941 г.

УШАРТАСЦЬ

Ідуць крываваыя баі —
Па сем атак на дню.
Чацвёрты дзень мае сябры
На лініі агню.

Два разы танкі іх прайшлі,
Засыпалі зямлёй.
Яны ўзняліся з-пад зямлі
І рушаць зноў у бой.

Жалезам волі не зламаць!
Ліны адступяць з агнявых,
Калі не будзе больш відаць
За трупамі жывых.

1941 г.

КАЛГАСНЫ ВАРТАЎНІК

На родным прыгуменні
Калгасны вартаўнік
Спыніўся ў задуменні
І галавой пацік.

Удоўж знаёмай сцежкі
Ляжалі трушы ў рад,
Чарпелі галавешкі
І печы мірных хат.

Блукала ў небе зорка,
Адна на ўвесь прасцяг...
І дзед заплакаў горка,
Заплакаў, як дзіця.

Пакінь, не трэба плакаць,
А трэба злом гарэць
І помсціць ім, сабакам,
За здзекі і за смерць.

Пакуль старая ведзьма —
Фаньсецкі капітан,
Балюе дзесьці, — едзьма
У лес да партызан.

За вёскай на пагоне
Сябры чакаюць нас,
І пецярыліва копі
Ірвуцца на папас.

Там пашы трактарысты
На ўскраіне ляспой

Адбітыя ў фашыстаў
Рыхтуюць танкі ў боі.

Дзед горача і чула
Прынаў дадолу ніц.
І вочы ўспалыхнулі
Агнямі бліскавіц.

Абвёўшы зрокам нівы,
Ён выпрастаў свой стап
І рушыўся маўкліва
У лес да партызан.

Ён быў суровы й грозны,
Калгасны вартаўнік,
Над ім у небе зорным
Усходзіў маладзік.

Таварышы з атрада,
Прыміце дзеда ў часць,
Я ведаю, спагады
Ён ворагу не дасць.

Ніякія цяжары
Старога не сагнуць,
І справядлівай кары
Фашыстам не мінуць.

1941 г.

ЖНІВО

Шырокія нашы палеткі,
Паглядзіш — адно хараство.
Ды труднае сёлета ўлетку,
Нязвыклае будзе жніво.

Мне помніцца, як рыхтавала
Любоўна брыгада раллю,
Як лепшыя сейбіты дбала
Пасеялі зерне ў зямлю.

А ў холад, пад лютым вятрыскам
Штопчы з трывогай пямой
Мы так, як бацькі над калыскай,
Стаялі над півай сваёй.

Гарачаю, дружнаю працай
Расцілі мы свой ураджай.
І вось пачало налівацца
Высокае жыта, як гай.

За ім зашумела пшаніца,
Пайшла бушаваць ярына...
І раптам, як гром-навальніца,
Ударыла грозна вайна.

Здрадлівы, бязлітасны вораг
Прабраўся, як злодзей, у край
І прагне па нашых прасторах
Багаты пажаць ураджай.

Ад голаду спухнеш, пракляты,
Раней, чым паспееш сабраць,
Бо цвёрда наважыў араты
Ні зерняці гадам не даць.

Аралі і сеялі самі,
Дык самі і нівы сажнем,
Сажнем не крывымі сярпамі,
А лютым і грозным агнём.

А вам, ашалелым бандытам,
Ад нашай жніі і сяўца
Замест беларускага жыта
Дадзім па дарогу свінца.

1941 г.

ГЕРОІ

Краса маёй краіны роднай —
Свабодалюбны мой народ!
Супроць фашысцкай банды зброднай
Ты мужна рушыў у паход.

Да ратных подзвігаў прывычны
І загартованы ў баях,
Ты ўстаў, жывы і гераічны,
На ўсіх дарогах і шляхах.

Твае сыны з пагардай к смерці
Сустрэлі ворага свінцом,
Бо лепш са славаю памерці,
Як жыць у ганьбе пад ярмом.

І зазвіцела грозна зброя
Па цёмных пушчах і лясах,
І сотні, тысячы герояў
Там параджаюцца ў баях.

Ярчэюць іх штодзённа справы,
І, як магутны акіян,
Шуміць над краем гоман славы
Пра беларускіх партызан.

Свабодна весць у Крэмль маскоўскі
Ідзе з сяла і да сяла,
Як б'ецца з ворагам Паўлоўскі,
Як пішчыць зграю іх датла;

Як пад ударам Бумажкова
Дрыжаць нямецкія палкі,
Як па лясах і па дубровах
Бяруць фашыстаў у штыкі.

Героі мужага народа,
Яны праслаўлены ў баях
І найвышэйшай пагародай
Цяпер увенчаны ў вяках.

Смялей жа ў бой услед за імі,
Сыны рабочых і сялян,
Краса і цвет маёй радзімы —
Атрады храбрых партызан!

1941 г.

ЗЯМЛЯ

Дол, узгоркі, лугі і ралля...
Гэта наша, таварыш, зямля!

Як жа можна яе не любіць?
Тут з табой пачыпалі мы жыць.

Тут рабілі мы першы свой крок,
Тут знаёмы нам кожны куток.

Тут, умыўшыся белаі расой,
Мы з табою хадзілі з касой.

Тут збіралі мы свой ураджай,
Тут спявалі нам рэкі і гай.

Тут, на гэтай чароўнай зямлі,
Нашы думы і годы прайшлі.

Хіба ж можам яе мы аддаць
Чорнай бандзе дзяліць і таптаць?

Мы напоўнім прасторы крывёй,
Мы патопім бандытаў у ёй.

А свабодную нашу зямлю —
Дол, узгоркі, лугі і раллю —

Зберажом ад чужынцаў ліхіх
Для сябе і патомкаў сваіх,

Так, як нам зберагалі бацькі
Праз суровыя годы-вякі.

1942 г.

ХМАРА

Ёсць на Беларусі,
За ракой Бярозай,
Ціхая хаціна
З вокнамі у сад.

Там маё прыстанішча.
Залатыя росы
Ападаюць з яблыні,
Быццам вадаспад.

Некаму сабраць іх:
Зараслі крыніцы;
Некаму іх выпіць:
Людзям досыць слёз;
Некаму і высушыць:
На галінах ніцых
Сонца не развесіла
Прамяністых кос.

Надышла хмурынка,
Пазбірала росы,
Стала цёмнай хмарай,
Рушылася ў свет:
За былою доляю,
За міпулым лёсам,
За калішняй радасцю
І за памі ўслед.

Дзесьці за Валдаем
Нас яна дагнала
І пайшла над памі,
Хілячы лясы,
Бліснула малапкамі,
На палеткі ўпала
Залатымі кроплямі
Роднае расы.

Грукнула мне ў сэрца,
Як у тых шыбы
Ціхае хаціны
З вокнамі у сад:
— Дзе ж тваё прыстанішча?
Дзе твая сяліба?
Што ж ты не вяртаешся
Цэлы год назад?

1942 г.

СЛОВА ПРЫСЯГІ

Светлыя вобразы роднай краіны,
Горкая мука і радасць мая!
Сіняе неба і вочы дзяўчыны,
Гоманы півы і спеў салаўя...

Я не пазбудуся вас і па смерці —
Кожная рыска на сэрцы ляжыць.
Лёсам мне суджана з вамі памерці,
Нельга без вас сіратою мне жыць.

Ліст, ападаючы, шасце над вухам —
Мне ў гэтым шэлесце родным чуваць:
Бурай вайны разгайданыя, глуха
Пушчы маёй Белавежы шумяць.

Дождж за акном паліецца, як слёзы, —
Я ў гэтых кроплях асенняй тугі
Чую, як плешчуцца хвалі Бярозы,
Чую, як Нарач ірве берагі.

Пазарасталі дзядоўнікам сцежкі
Сёлетнім летам да нашых азёр,
Трупамі накрык ляглі галавешкі,
Прывіды шыбеніц сталі ў дазор.

Ты ці не ты гэта, паша краіна?!
Перад расхлістаным ветрам акном
На пажарышчы адна арабіна
Яркім, святочным палае агнём.

Глянь на яе і чырвоныя сцягі
Хоць на хвіліну ізноў прыгадай,
Словы успомні свяшчэннай прысягі:
Жыць і памерці — за родны свой край!

1942 г.

ГОРАДУ НА ДЗВІНЕ

Устаўшы смела, без анаскі
На стромкіх берагах Дзвіны,
Ты баяў нам легенды-казкі,
Ты навяваў нам мары-сны.

І перад намі паўставалі
Сівыя, даўнія вякі,
Калі жылі і ваявалі
Не мы, а нашы землякі.

І я ўзыходзіў на звапіцы,
Хадзіў па Замкавай гары
І аглядаў твае байпіцы
І старадаўнія муры.

Як гэта ўсё цяпер далёка!
Тым болей прагна кліча кроў:
Унэўненым, шырокім крокам
Прайсціся каля тых муроў;

Прынасці вуснамі і піць бы,
Пакуль дазваляць берагі,
Блакітныя струмені Віцьбы
З адценнем чорным ад тугі.

А потым, выпрастаўшы плечы,
Глядзець на зыбістае шкло,
Успомніць нашыя сустрэчы
І ўсё, што некалі было:

Як рапіцой сняваў рубанак,
Як заліваліся гудкі,
Спакойны гоман віцяблянак
І неснакойны шум ракі.

Ды пуста скрозь. І ведер свішча,
І ў небе стынуць камяны,
І на шырокіх папялішчах
Начуюць совы й груганы.

Пустыя, выбітыя вокны
Палошчуць спорныя дажджы.

Ты, як жабрак, стаіш і мокнеш
У чорным латаным плашчы.

І твой яшчэ гарачы попел
Нясуць вятры ва ўсе канцы,
І фэрау тоўстая з пантопель
Яго страсае на пляцы.

Але пад нашымі рукамі
З'явіўшыся на гэты свет,
Прыступка кожная і камень
Хаваюць наш гарачы след.

І мы цябе не кінем, горад:
У славе нашых перамог
Мы станем, ціхія ад гора,
На абгарэлы твой парог.

Як некалі ты ўзняўся з казкі,
Так после ўзнянешся з руін
І смела будзеш, без апаскі,
Глядзець ізноў удалячынь.

1942 г.

НЕ СПІЦЕ

На полі — ноч. На сэрцы — ноч.
Ноч над усім забраным краем.
І людзі падаюць насторч,
І дрэвы стогнуць: — Паміраем!

Знясілеўшы ад цяжкіх дум,
Ад слёз, што ўпотаі пралівася, —
Кароткім сном над гэты шум
Ты кожнай ночы засынаеш.

І покуль ты трывожна спіш,
Крывавай здрадніцкаю лапай
Тваё імя ў смяротны спіс
Заносяць вылюдкі з гестапа.

Яны з цябе не зводзяць воч,
І поч, страшнейшую за гэту,—
Варфаламееўскую поч
Табе рыхтуюць людаеды.

Цяжкую, жудасную смерць
Яны пясуць твайму дзіцяці.
Няўжо ж вы будзеце цярпець?
Устань, мой брат! Прачніся, маці!

Бяжыце ў пунчы, у атрад,
Туды, дзе наны абаронцы,
Далей ад чорных, брудных здрад,
Бліжэй да волі і да сонца.

1942 г.

ДРУГУ Ў ПЯВОЛІ

Штоноч, успёршыся на локаць,
Забывшыся ў кароткім сне,
Я чую голас твой здалёку —
Ты ціха плачаш аба мне.

І после скрозь — і па паходзе,
І на спачынку, і ў баю —
Я ўпотаі думаю, як злодзей,
Пра муку страшную тваю.

Не дай жа сілы паняверцы,
Аберагайся горкіх дум:
У набалелым моцна сэрцы
Пасее вораг чорны тлум.

Ён адбярэ жывое слова,
Што вырасла ў тваёй крыві,
І скажа грозна і сурова:
— Працуй маўкліва і жыві!

І пойдучь леты, пойдучь зімы
У змроку рабскай цемнаты,

Ші песень нашае радзімы,
Ші казак не пачуеш ты.

Шяма на свеце большай здрады,
Як здрада роднай старане.
Адно пягодніка і гада
Такая доля не крапе.

Ну, што ж, пяхай на лёгкай службе
Цалуе рукі ён панам,
А ты будзь вернай нашай дружбе,
Надзеям радасным і снам.

Не за гарамі наша шчасце:
Я зноў ступлю на твой парог,
Каб да грудзей тваіх прышасці
І ўсё аддаць, што я збярог.

1942 г.

ВІНТОЎКА

Зняважаны, стаптаны,
Пад ботам чорных зграй,
Да ніткі зрабаваны
Ляжыць наш вольны край.

Тудою, на гасцінцы,
Дзе высяцца бары,
Ідуць гурбой чужынцы,
Шібы гаспадары.

Твае ж малыя дзеці,
І сёстры і браты
Развезаны на свеце,
Як жоўтыя лісты.

Адна ў цябе сяброўка
І друг табе адзін —
Халодная вінтоўка,
Надзеіны карабін.

Вазьмі яго і дбайна,
Як будзе цішыня,
Схавай у месцы тайшым
Да заўтрашняга дня.

У гэты дзень расплаты
Ты будзеш не адзі —
З табой, як з родным братам,
Падружыць карабін.

І, выпрастаўшы плечы,
З намерам баявым
Ты выйдзеш на сустрэчу
Крыўдзіцелям тваім.

Адпомсціш ім за сына,
За здзекі, за прымус,
За родную краіну,
За нашу Беларусь.

1942 г.

ПЕРШАМАЙСКІ САЛЮТ

І ў мяне на радзіме сягоння вясна:
Па-вясноваму вецер шуміць баравы,
Дрэмле, грэючы рукі, старая сасна,
На азёры з-за мора лятуць журавы.

Дакраніся да дрэва, зрабі толькі знак —
Шчодра рыне густы, узбунтованы сок.
Толькі некаму будзе надставіць латак,
І гарачыя кроплі ўпадуць на пясок.

Я адчуў на адной толькі з гэтых драбніц,
Як сумуюць на нас і палеткі і гай,
Як галосіць употай струмені крыніц,
Як маркотна сустрапаюць сяголета май.

На світанні, па звычайу гэтага дня,
У акно асцярожна пастукае клёп.

Не адкажа нічога яму цішыня,
І ніхто не пачуе знаёмых імён.

Што ж, мужайся, сяброўка, жыві і трывай,
Хай не цешыцца вораг, пачуўшы твой плач.
Прыгадай нашу дружбу, усё прыгадай
І чым-небудзь на-даўняму свята адзнач.

А пачуўшы, як гул патрасае зямлю,
Узнямі, абладзей заняволены люд,—
Гэта я прывітанне табе перашлю,
Гэта вам будзе наш пернамайскі салют.

1942 г.

АБ ЧЫМ СПЯВАЮЦЬ САЛАЎІ?

Аб чым спяваюць салаўі?
Я часта думаю над гэтым,
Калі вясёлыя гаі
І горкі смутак дум маіх
Птушыным шчэбетам сагрэты.

І сніцца мне
 мой родны край,
Мая далёкая радзіма,
Кляновы ліст, дубовы гаі
І ружаваты небакрай,
Заслапы злёгка белым дымам.

З руін на момант уваскрос
І шэлест лісця асцярожны,
І на шляху даўгі абоз,
І ў ценю ветлівых бяроз
З кійком і кайстрай падарожны.

Малюшкі бацькаўскай зямлі!
Нічым вас з памяці не сцерці.
Мы змалку там з табой жылі
І ўсё да радасці ішлі,
А набліжаліся да смерці.

І ўсё, ад кветак на лугу
Да рыжай палявой пячышкі,
Я дбайна ў сэрцы берагу
І толькі ўспомніць не магу
Усмешку роднае дзяўчышкі.

Ад той усменкі дарагой
Ёсць штосьці ў песнях салаўіных —
Пявучасць хвой маладой,
І звод крыніцы пад гарой,
І смутны гоман арабіны.

І мне ўжо мроіцца парой,
Як мы, назбыўшыся панасці,
Ізноў сустрэнемся з табой
І пойдзем роўнаю хадой
Не да магілы, а да шчасця.

Ці ж не аб гэтым у гаі,
Ледзь толькі неба пацямнее,
Пяюць штопочы салаўі
І горкі смутак дум маіх
Вяселяць добраю надзеяй.

1942 г.

ПАСЫЛКА

Ноч. Халодная зямлячка.
Перастрэлка. Цішыня.
Неба, чыстае, як шклянка.
Тунат быстрага каня.

Мы пазналі без памылкі,
Што пад сховай цемнаты
Нам даставілі пасылкі,
Тэлеграмы і лісты.

Хто ад маткі, хто ад жонкі —
Кожны вестку атрымаў,
Толькі мне з маёй старонкі
Ні пасылкі, ні пісьма.

Не запью, не заплачу,
Я да ласкі не прывык...
Да мяне раптоўна, бачу,
Падыходзіць паштавік.

Ён вымае мне са скрыпкі
Шоўкам вышыты кісет,
Дзве квадратныя хусцінкі
І малюсенькі пакет.

Незнаёмаю рукою
Там напісана ўгары:
«Беларускаму герою
Ад сяброўкі і сястры.

Вышываны там, дзе горы
На святой зямлі грузіп,
Каб ты ведаў, што і ўгоры
Ты на свеце не адзін».

Я прыняў дарунак мілы
Перад боем уначы
І да самае магілы
Буду шчыра берагчы.

Не пасылка дарагая,
А братэрская любоў,
Наша дружба векавая,
Дружба верная сяброў.

1942 г.

ВЯЧЭРНІЯ ДУМЫ

Баіцы вярнуліся з перадавых.
Атросшы з гімнасцёрак шэры шыл,
Умыўшыся сцюдзёнаю вадой,
Старэйшыя ляглі адпачываць,
А маладыя выйшлі на гулянку.
Мы самі некалі з табой любілі
Пажартаваць з вясковаю красуняй,

Сказаць ёй некалькі ласкавых слоў,
Якім яна ніколі не паверыць,
А слухаць будзе усё ж такі з увагай.
Ды ўсё мінаецца на гэтым свеце, —
На захадзе яшчэ палае неба,
А пад сямом ужо кладзецца змрок.
Вось так з гадамі лёгка і нячутна
Па пашы скроні ляжа сівізна.
Мы пават не заўважылі з табою,
Як прамінула наша маладосць
І мы ўступілі ў сталыя гады:
Снаць звечара — мы трохі маладыя,
А для гулянак — лішне пастарэлі.
Але аб гэтым сумаваць не трэба.
Давай закурым, пасядзім пад ліпай,
Прасочым тую ціхую зарадку,
Што рапціцой ідзе па Беларусь.
Успомнім... Ведаеш, аб чым успомнім?
Пад Мінскам летась я пакінуў маці,
У Полацку ў цябе застаўся сын,
А ў гэтае жанчыны, што сумуе,
У Чэрвені маленькая дачка,
Якую людзі называлі Славай.
Як многа сірат засталася там!
Мы ўсіх успомнілі: і пастухоў,
І тых, што спяць пад небам у калысках;
Старэйшым пажадалі добраі почвы,
А меншым ціха спелі калыханку.
Яшчэ мы прыгадалі партызан,
Што берагуць маркотны соп дзяцей
І грэюць іх сваёй суровай ласкай.
І між імён, праслаўленых навек,
Былі імёны блізкіх і знаёмых.
І гэтак лёгка стала ў нас на сэрцы,
Што мы пачулі голас цішыні:
На дрэве калыхаўся жоўты ліст,
Шумела воблака над галавой
І падалі з вядра ля студні кроплі...

1942 г.

З ПОВЫМ ГОДАМ

З Новым годам, край мой родны,
З Новым годам, люд гаротны,
З Новым годам, партызаны,
Мілы друг і брат каханы,
З Новым годам, з Новым годам,
З Новым годам і паходам,
З баявою шлях-дарогай,
З педалёкай перамогай!

Хай мацнеюць нашы сілы,
Хай гусцеюць іх магілы,
Іх — разбойнікаў і катаў,
Нашых ворагаў заклятых;
Хай у чыстым роўным полі,
На разлогах, на прыволлі
Беласнежная завая
Трупы чорныя завее.

З новым годам па радзіме
Мой народ вышэй уздыме
Сцяг вялікага змагання,
Як адзін на помсту ўстане,
На расправу з дзікім збродам;
І наўвекі з новым годам
Краі мой любы, край мой родны
Стане вольным і свабодным.

1942 г.

РАЙКОМ

Я помню ў Мінску строгі дом,
Мурованы з каменя.
Там быў калісьці наш райком —
Мой гопар і сумленне.

Ці радасць білася ў грудзях,
Ці смутак віўся горкі,
Я да райкома ведаў шлях:
Уніз з высокай горкі.

Бывала, з чым бы ні прыйшоў,
Уважліва і ветла
З табой пагутараць, і зноў
На сэрцы стане светла.

Каб не схлусіць, было і так:
Сустрэлі раз сурова,
Абмеркавалі так і сяк
І вынеслі вымову.

Разбурыў вораг светлы дом,
Мурованы з камення,
Але працуе наш райком —
Мой гонар і сумленне.

Ён там — у пушчах і лясах,
Паблізу ад палянкі,
І людзі добра знаюць шлях
Да патайной зямлянкі.

Яна, нібы даўнейшы дом,
У сцюжы, у завеі
І грэе іх сваім цяплом,
І жывіць іх надзеі.

О, калі б мне туды ізноў —
У свой райком папасці,
Я пагадзіўся б пяць вымоў
Цярпець за гэта шчасце!

1943 г.

РОДНЫ ХЛЕБ

Гарыць агонь. Каля зямлянкі
Аб доме тужаць землякі,
А маладыя партызанкі
Пякуць і сушаць праснакі.

Навечна будзь благаславёны,
Запрацаваны ў поце хлеб,

Не квашаны і не салёны,
Для важных спечаны патрэб!

Ад пагарэлага парогу,
Як пашай скаргі пасланец,
З табой на досвітку ў дарогу
З атрада выедзе хлапец.

Пасля пяшком з-пад самай Гродні
Ісці ён будзе да Масквы,
Не раз затаміцца, галодны,
І прыйдзе, можа, ледзь жывы.

Але з апошняе скарышкі,
Што ў кайстры змуліцца на дне,
Ён не адломіць ні крупінікі
І да сустрэчы не крапе.

І толькі выйшаўшы з пяволі,
З сябрамі сеўшы за сталом,
Успомніць хлеб, што на вуголлі
Пячэцца з кмінам і дымком.

І так, як след па-беларуску
Прынесці ў хату лепшы дар,—
Ён выме з кайстры па закуску
Скарынку чэрствую — сухар.

Разломіць ён яе як трэба
І скажа: «Покуль не пілі,
Закусім, хлопцы, родным хлебам
З далёкай бацькаўскай зямлі».

І — божа мой! — якім духмяным
Павее водарам яна!
Адразу кожны стане п'яны,
Але не з горкага віна.

Ён будзе п'яны з успамінаў
Аб намай роднай старане
Аб той калысцы і краіне,
Дзе маці несціла мяне,

Дзе кожны вечар ля зямлянкі
Сумуюць нашы землякі,
Дзе маладыя партызанкі
Пякуць і сушаць праснакі.

1943 г.

ДЗЯЎЧЫНЕ З КЛІМАВІЧ

Незнаёмая дзяўчына з Клімавіч,
Добры веснік радасных надзей!
Як імя тваё пайлепей вымавіць,
Каб яно гучала ласкавей?

Што ты глянула з такой апаскаю?
А ці ведаеш, чаму я рад
Самай цёплай, самай шчырай ласкаю
Ахінуць цябе, як родны брат?

Ты прыйшла, маўклівая пакутніца,
З той зямлі, з якой у горкі час
Злая доля — чорная разлучніца —
Разлучыла, раз'яднала нас.

Ты хадзіла палявымі ўзгоркамі,
Дзе шумела наша маладосць,
На твае далоні адвячоркамі
Церусіўся магілёўскі дождж.

На цябе з Вялікае Мядзведзіцы
Гром зарапкі нашыя атрос,
І таму вась кожны не пагледзіцца,
Хто пад тымі зорамі узрос.

Ты зірнеш, вясёлая й харошая,
Сінімі вачамі, як блакіт, —
Мне здаецца: на палях пад Оршаю
Зацвітаюць летам васількі.

А пахмурыш цёмна бровы грозныя —
Мне тады не цяжка адгадаць,

У світках,
тканых зрэбнай пражай,
Закутых моцна ў кайданы —

Ад роднай хаты і крыніцы,
Ад роднай пушчы і азёр
Вядуць
у рабства чужаніцы
Тваіх замучаных сяцёр.

Спяшай да родных! Помні тое,
Што больш нікога ў іх няма.
Вярні жыццё ім маладое,
Ратуй з фашысцкага ярма!

1943 г.

ГАЇ

Зламаўшы к вечару варожы
Умацаваны левы край,
Мы выйшлі з вёскі і на Сожы
Убачылі дубовы гай.

Ён пачарнеў увесь ад дыму,
І многія яго камлі,
Нібы салдаты за радзіму,
На полі бою паляглі.

Але і ў горы быў ён светлы,
І хоць ні гром, ні пыл не знік,
Над ім сінела неба ветла
І ўсходзіў ясны маладзік.

І ў гэтым казачна-праменным
Святле прастораў залатых
Гай зіхацеў усім адценнем
Асепніх колераў сваіх.

Ён з вышыні празрыста-сіняй
Пад ногі сыпаў нам лісты
На цёмны дол, дзе першы іней
Крануў расліны і кусты.

Мы прыпыніліся ў задуме,
А гай шумеў усё, шумеў...
І ў неспакойным гэтым шуме
Яшчэ раз кожны зразумеў,

Што не з марозу набялела
На ўзлессі чорная ралля,
Яна ад гора пасівела,
Ад мукі высахла зямля.

Але дуна ўсё такжа рвецца,
І ўсімі фарбамі, як гай,
Трымціць маё жывое сэрца,
Цябе пачуўшы, родны край.

Там нас у кожным, кожным доме
Чакае любая сям'я...
Наперад, хлопцы, блізка Гомель —
Радзіма добрая мая!

1943 г.

БЕЛАРУСІ

Мая старонка-паланяшка!
Я сніў цябе штопочы ў спах,
Як светлы прывід, кожным рапкам
Стаяла ты ў маіх вачах.

Цяпер ты ўстала яснай явай,
Такой, якую я люблю:
Байцы, абвешаныя славай,
Ступілі на тваю зямлю.

За нас усіх падзякі словы
Скажы заступнікам тваім,
Асепнім золатам дубровы
Азалаці дарогі ім.

Прытулак дай пад родным небам,
Ад зла лясамі ахіні,

І пачастуй іх нашым хлебам,
І ласкай сэрцы іх краіні.

Напой крынічнаю вадою,
Прыкрыі ад холаду ў палях
І добрай матчынай рукою
Благаславі на трудны шлях.

Падбай аб кожным, як аб сыне,
Хай добра ведае героі:
Хто за цябе ў баях загіне,
Век будзе ў памяці тваёй.

1943 г.

РОЗДУМ ПАД НОВЫ ГОД

Мінуў яшчэ адзін суровы год,
Яшчэ гусцей укрылі твар маршчыны —
Сляды выпрабаванняў і нягод
Маіх уласных і маёй краіны.
Дзень навагодні! Толькі ты, як цень,
Мінеш без следу, адляціш у вырай.
А дома некалі ж у гэты дзень
Мяне віталі горача і шчыра.
Бясмертнай бацькаўшчыны светлы дом!
Я да цябе навек цяпер вярнуўся,
Але адзін яшчэ я за сталом,
Засланым беленым тваім абрусам.
Дзе ж вы, мае вясёлыя сябры?
Як многа вас загінула дачасна
На Прыпяці, на Сожы, на Дняпры,
На плошчах гарадскіх і на калгасных
Шырокіх нівах. Памяці аб вас
З душы маёй ні выпаліць, ні сцерці.
Вы храбра біліся, і вы між нас
Былі ў жыцці і засталіся ў смерці.
Вінтоўкі ўзяўшы з вашых цёплых рук,
На змену вам жывыя мужна ўсталі
І выйшлі ў бой. Зарос травой брук
Той вуліцы, з якой іх выпраўлялі

На подзвіг і на славу. З іх адны
Таксама мо не вернуцца ніколі;
Другія прыйдуць з полымя вайны
Пад сцягам перамог і шчаснай долі;
А трэція... Між іх і ты, мой друг,
Што на чужыне сёння палацянкай...
Калі ж мы зноў збяромся ў цесны круг,
Як раніцой збіраюцца заранкі?
Не за гарамі гэты дзень, сябры,
Ён набліжаецца ў праменнях перамогі
І не міне без следу: рапа на зары
Мы вернемся на родныя парогі.
Мы ўсе збяромся там у пэўны час —
Гаспадары, вандроўнікі і госці,
І толькі, мусіць, між вясёлых нас
Не будзе з намі нашай маладосці.
Не трэба наракаць. Яе красой
Мы будучыню нашу здабывалі,
І мы за дзень сівелі й паміралі
Не марна: у шчаслівых нашых дзецях
Ёсць наша юпасць і на гэтым свеце.

1943 г.

СМЕРЦЬ САЛДАТА

На ратным полі паміраў салдат.
Ён мужна біўся да апошняй кулі,
Ужо сябры яго навек заспулі,
І поруч з імі злёг і ён у рад.

Але не марна ён аддаў сваё жыццё:
Прастрэліўшы дзесяткі чорных касак,
Ён выканаў сумленна абавязак
І адыходзіў ціха ў небыццё.

І толькі прагна аднаго хацеў:
Апошні раз убачыць луг зялёны,
Узяць травінку кволую ў далоні,
Паслухаць зважны гоман родных дрэў.

Ды пуста навакол было зусім ---
Трава счарцела, хвоі пагарэлі,
Пластом ляжалі скошаныя елі,
І па зямлі качаўся горкі дым.

Як даўнія асілкі-змагары,
Ўжо на парозе цёмнае магілы
Салдат сабраў астаткі сілы
І навярнуўся тварам дагары.

Над галавой цягнуў густы блакіт.
Дзень пагасаў, і сонца памірала,
За край зямлі павольна адпывала,
Шчыбы плыло пад цепь магільных пліт.

Але яго бяссмертнае святло
Паружавіла белыя аблокі,
Пазалаціла небакрай далёкі
І кожную пячынку і сцябло.

Нарэшце сонца ўжо зайшло на чвэрць.
Салдат глядзеў шырокімі вачыма:
«Якое хараство ў цябе, радзіма,
Калі так пышна ўбрала нават смерць!

Я не вярнуся больш да родных хат,
Але жыццё піколі там не згасне.
Красуйся ж вечна, мілы край мой, шчасна!»
Так, паміраючы, казаў салдат.

Мы ўсе памалу прыйдзем к небыццю.
Судзі мне, доля, мужнаму памерці
І праспяваць перад вачамі смерці
Апошняй песняю хвалу жыццю!

1944 г.

ВЕРШ ПРА МЕДАЛЬ

Аб нашых смелых справах,
Таварыш партызан,
Ідзе над светам слава
За мора-акіяні,

І хоць мы тоім самі,
Ды што там ні кажы,
Прыемна, што вякамі
Наш подзвіг будзе жыць.

Здабудзем перамогу
І прыйдзем, ты і я,
Да роднага парогу,
Дзе нашая сям'я.

І ўсе адразу ўцямяць:
Былі хлапцы ў баях —
У кожнага, як памяць,
Медалі на грудзях.

Не будзе нават п'яны
Пытацца: — Хто яны? —
Відаць, што партызаны
Айчыннае вайны.

Прыемна будзе выйсці
З суседам пакурыць,
Аб зробленым калісьці
З людзьмі пагаварыць.

Старэйшага з пашапай
Абступіць гурт дзяцей,
Малодшаму кахапка
Ўсміхнецца ласкавей.

Раскажа ўсім падружкам
Пра светлы, як паркаль,
З муаравай істужкай
Сярэбраны медаль.

Раскажа, як аддапа
Мы пралівалі кроў,
Як піпчылі старапна
Фаныецкіх лютых псоў.

Мацпей жа бі, таварыш,
Зпінчай пагапы дух!
А тых, якіх не зваліш,
Павалім, брат, удвух.

Павалім і засыплем
Халоднаю зямлёй,
Каб гаварылі сціпла
Сябры пра нас з табой:

Яны краіне славу
Кавалі так, як сталь,
І ў кожнага па праву
Сярэбрапы медаль.

1944 г.

ПІСЬМО З ПЯВОЛІ

Яно прыйшло з далёкай вёскі,
Дзе каля хаты, пры акне
Раслі, як сёстры, дзве бярозкі
І ўдзвюх памерлі без мяне.

Яго пісала Маці тая,
Каторай слову кожны рад;
Яго разведчыца малая
Прынесла ў кошыку ў атрад.

Яго па лесе і балоце
Насілі, можа, два гады
І па крылатым самалёце
Вясной адправілі сюды.

Яно без штампнаў і пячатак;
Яго даставіў мне басц;
І невыразны ў ім пачатак
І нечытабельны канец.

Але і так пазнае ўсякі,
Што нам хацелі расказаць:
На ім, як гербавыя знакі,
Буйная горкая сляза.

1944 г.

ПРА КНІГІ

Мне гаварылі: ты ў няволі
Так страшна тужыш аба мне,
Як не тужыў ніхто ніколі
Ў вясёлай нашай старане.

І ты чытаеш часта вершы,
Калісь напісаныя мной...
Я не апошні і не першы
Быў зачарованы вясной.

Яна мне тэмы вызначала,
Памеры значыла радкоў.
І мне здаецца — там нямала
Вясёлых дум і добрых слоў.

Чаго ж, схіліўшыся пачамі
Над сціплым зборнікам маім,
Ты плачаш горкімі слязамі? —
Няўжо ты плачаш аб былым?

Я там пісаў пра снег, адлігу,
Пра ўсё, што больш не напішу,
А што ж, калі б цяпер, як кнігу,
Раскрыла ты маю душу?

У ёй запісана ў паходах
Крывёй дасведчання майго
І гора нашага народа,
І веліч мужнасці яго.

1944 г.

СНЫ ХЛАПЧУКА

На пейкай стапцы ў зале
Мы ўсе чакалі цягніка,
І ці сядзелі, ці ляжалі,
Адно чамусь для хлопчука
Мясціны здатнай не знайшлося.

Як пізкарослы васілёк
Сярод высокага калосся,
Ён загубіўся. Я здалёк
Яго паклікаў. Ён павольна
Прабраўся моўчкі да мяне.
Мы адшукалі лапкі вольны
І ўдвух прыселі пры сцяне.
Пагаварылі. А праз момант
Ён снаў дзіцячым моцным сном
І сніў, што там, за фронтам, дома,
Ёсць і ў яго бацькоўскі дом;
Мінаюць зімы, вёсны, леты...

Шапуй жа сны свае, дзіця:
Я сню таксама часта гэты
Малюнак мірнага жыцця!

1944 г.

ЖЫВОЕ СЛОВА

Варожыя бомбы насторч
Лажыліся шчыльна радамі.
Пад намі стамілася поч,
Пяскі галасілі пад намі.

Нарэшце зайшлася зямля,
У полымі неба скапала,
І стала маўкліва. Тады спакваля
Хтось вымавіў словы Купалы:

— А ты, сіраціна, жыві,
Як ветрам лісток адарваны!..
І слова упала на жвір,
Свінцовым дажджом спаласкапы.

І гэтага слова цягло
Прабілася ў глебу праз камень,
У сэрцы людскім прарасло
Жывымі, як твары, расткамі.

І ўжо аксамітная руць
На чорных палях красавала,
І поруч была Беларусь,
Апетая Янкам Купалам.

І ярасна біўся ў крыві
Той покліч жыцця нестрыманы:
— А ты, сіраціна, жыві,
Ты прыйдзеш да волі жаданай.

1914 г.

ПАША СЛАВА

Калі сэрца балюча затужыць,
Што надзеі цябе падвялі,
Прыгадай непакорных і дужых
Мужных волатаў нашай зямлі.

Прыгадай іх усіх — з Магілёва,
З Навагрудка, Дняпра і Дзвіны...
Прыгадай пастуха Смалячкова —
Радавога Айчынай вайны.

Пад яго зачарованай куляй
На пясках узбярэжных у рад
Як упала, ды так і заспула
Больш за сотню варожых салдат.

Хай жа згіне тваё засмучэнне,
Цвёрды будзь у цяжкай барацьбе!
Твой адважны зямляк Палаўчэня
Падтрымае заўсёды цябе.

Рынься ў бітву, як лётчык Гастэла,
Каб гарачае сэрца з табой
І ў жыцці, і ўміраючы пела
Перамогу над лютай ардой.

Знай, што добрае імя салдата
Не памеркне на цягу вякоў.

Так жыве легендарны Даватар
У грудзях беззаветных байцоў.

Чуеш тупат узмыленых коней?
Як суладна спяваюць кліпкі!
Быццам сам ён за фронт у пагоню
Вывеў копныя нашы палкі.

К ім з лясоў старадаўнекрывіцкіх,
Праз блакітны, як неба, туман
Узнімаецца Міша Сільпіцкі —
Неўміручы герой-партызан.

А між самых славурых імёнаў,
Што грымяць па дрымотных лясах,
Устае непакорны Заслонаў —
Нашай сонечнай славы краса.

І як сэрца часамі затужыць,
Што надзеі цябе падвялі,
Прыгадай непакорных і дужых
Змагароў беларускай зямлі.

Не пакарыцца паша радзіма,
Дзе адзінаю дружбай сям'ёй
І жывыя, і мёртвага імя
Супраць ворага ўсталі на бой!

1944 г.

ЧЫРВОПАІІ АРМІІ

Змучаны смуткам па роднай хаціне,
Вестак чакаючы з мілых мясцін,
Горкімі днямі, як радасць пакіне
І застануся з тугой на адзін,—

Думкай трывожнай і сэрцам збалелым
Зноў у цябе я шукаю падзей,
Армія волатаў, армія смелых,
Армія мужных савецкіх людзей.

Подзвігаў ратных гартаючы кнігу,
Прагна чытаю пра ўсё, што было;
Смутак знікае, і ў сэрцы паціху
Цепліцца новае веры цяпло.

Узгадаваная партыі воляй,
Загартаваная ў грозных баях,
Ты не пакінеш мой край у паволі,
Над занядбаным узнімеш свой сцяг.

Веру, што радасць мая педалёка,
Марна трывожныя думкі ўсплылі:
Ты ўжо ступаеш вялікасным крокам
Па беларускай свяшчэннай зямлі.

І не загіне на свеце ніколі
Воля і шчасце бацькоў і сыноў,—
Біцца за праўду на ратнае поле
Выйдзе Чырвоная Армія зноў.

1944 г.

ВЯСНА

Чулі добрыя павіны?
Кажуць, ёсць паведамленне,
Што вясна маёй краіны
Перайшла да наступлення.

Зрыхтаваўшыся на славу,
Сонца выслаўшы ў разведку,
Захапіла пераправу
І чыгуначную ветку.

І пасля, як пішучь зводкі,
Змыўшы рвы і агарожы,
Бурным паціскам наводкі
Па тылах прайшла варожых.

Днём сарвала насціл з моста,
Шлях напачэнт размыла ранкам,

Разышлася так, што проста,—
Не вясна, а партызанка.

Вось ідзе яна лясамі,
Скрозь кладзе сваю адзнаку
І з чырвонымі байцамі
Дружна рушыць у атаку.

Не праспі ж яе, суседзе!
Гаварыла мне вяснянка,
Што вясна з байцамі едзе
На машынах і на танках.

Рух імклівы іх і спорны.
Стань жа, выпрастаўшы плечы,
Раздзьмухай у кузнях горны,
Будзь гатовы да сустрэчы!

Загартоўвай цвёрда зброю,
А не мірныя нарогі,
Выйдзі з першаю зарою
На зарослыя аблогі.

Уздымай іх не сахою,
А гарматнымі плугамі,
Засявай не збажыною,
А варожымі касцямі.

Свой палетак палыновы
Палівай ты не вадою,
А густым дажджом свінцовым
І варожаю крывёю.

Будзеш рупіцца, араты,—
Атрымаеш нагароду:
Ураджай сажнеш багаты —
Вызваленне і свабоду.

Не праспі ж вясны, суседзе,
Бо яна — нібы малапка,
Не пяшком ідзе, а едзе
На машынах і на танках.

1944 г.

ВЫЗВАЛЕНАМУ МІНСКУ

Не марна мы таілі мару —
Яна збылася: у прасцяг,
Ярчэй ад полымя пажару,
Над Мінскам зноў узвіўся сцяг,
Чырвонай Арміі рукою
Пранесены праз люты бой.

І так навокал стала светла,
Што з гэтай радаснай пары
Глядзяць руіны болей ветла
І абгарэлыя муры,
Нібы на чорны дробны брук
Упалі зоры з шчодрых рук

І асвяцілі ўсю краіну.
На бляск узняўся цэлы люд,
І Мінску нашаму, як сыну,
Сталіца-маці шле салют:
— За вернасць шчырую ў баях
Благаславёны ты ў вяках!

Жыві ж, красуйся, горад стольны,
З руін да славы уставай,
Ты стаў ізноў навекі вольны,
І над табою з краю ў край
Гарыць чырвоны, яркі сцяг —
Знак адраджэння і жыцця.

1944 г.

ПЕРАМОГА

Бой адгрымеў. Машыи шасцёркі
На адпачып павёў пілот.
Працёртым краем гімнасцёркі
Баец з аблічча выцер пот.

І ў поч, на цёмныя парогі,
У кожнае акно і дом
Упала вестка перамогі,
Нібы раптоўны першы гром.

Але між намі печаканай
Яна ніколі не была:
У снах байца і партызана
Ад першых дзён вайны жыла.

Калі ж намерці мы кляліся
За кожны родны нам куток,
Яе ледзь значныя абрысы
Былі нам бачныя здалёк.

У мужнай веры Ленінграда,
У грозных бітвах за Маскву,
У першых залпах Сталінграда
Яна паўстала наяву.

Яе мы працаю кавалі
На прадпрыемствах і палях.
Яе мы кроўю здабывалі
У самых жудасных баях.

І ў дзень вялікаспага свята —
З братэрскім шчырым пачуццём —
Мы помнім кожнага салдата,
Што за яе аддаў жыццё.

І мы ўзнямаем чаркі пашы
За камандзіраў баявых,
За памяць вечную аб паўных,
За славу вечную жывых.

1945 г.

НОВЫ ДОМ

На зарослым травой пакарышчы,
Толькі золак заплешча крылом,
Звопяць пілы, гудуць тапарышчы,
Стогне дрэва — будуецца дом.

Разгінаючы дужыя рукі,
Працавітыя людзі ў лясах
Смаглі гэтага звону і груку,
Сумавалі аб ім на пачах.

Сталяры, распілоўшчыкі, цеслі,
Падкладаючы міны і тол,
Гэту смагу няўтольную песьлі
Да разбураных вёсак і сёл.

На світанні зычліва і дбайна
Падымае на працу яна,
Бо жыве між таварышаў тайна
Занаведная думка адна.

Дачакаемся мы перамогі,
І нядоўга, здаецца, чакаць;
Прыйдучь хлопцы з далёкай дарогі —
Трэба ж будзе іх педзе прыняць.

Трэба так, каб яны пры сустрэчы
У цяпле распрануцца маглі,
На абжытай, распаленай печы
Прасушылі свае шыпялі.

Мір жа новаму, цёпламу дому!
Слава добрая будаўнікам,
Клапатліваму сэрцу людскаму
І людскім працавітым рукам!

1945 г.

ЗВАРОТ

Ну, вось — і мы з табою дома!
За павароткай будзе сад,
А потым — хаты... Нам знаёма
Усё ад самых даўніх дат.

Тут вельмі борзда вечарэе,
Давай, зямляк, паскорым крок.
Вядзі нас, добрая падзея,
У занядбаны наш куток!

Вайною гнаная на свеце,
Мы не былі ў ім тры гады,

І можна здарыцца, што вецер
Замёў і нашыя сляды.

Але нам тут усё знаёма:
За павароткай будзе сад,
А потым — хаты... Вось і дома!
Ды што такое? Стой, салдат!

Ці мы з табой зблудзілі ў змроку,
Ці лішне выпілі чуток?
Давай яшчэ прыбавім кроку,
Я помню добра — быў садок.

За ім вось тут стаяла хата,
Раслі таполі рад у рад...
Не ашукала смерць салдата,
Дык пасмяяўся люты кат.

Няма і нашага прыстанку,
Згарэлі хаты і сады.
Па чорным друзе каля ганку
Парос алешнік малады.

Якіх прыкмет яшчэ нам трэба?
Я пазнаю цябе, зямля,
Па тым, як свецяць зоры з неба,
Як пахне свежая ралля.

І тут памылкі быць не можа,
Бо сэрца верыць у зварот.
Давай, зямляк, мяшкі паложым,
Спачнем ля бацькаўскіх варот.

Дзе бушавала смерць з пажарам,
Разложым ціхі аганёк,
Абутак высушым, наварым
Салдацкай кашы кацялок.

Крыху паспім, а заўтра рапа
Я — за сякеру, ты — за лом,
І ў добры час пачнём старанна
Ізноў узводзіць новы дом.

І стане зноў усё знаёма:
За павароткай будзе сад,
А потым — хаты... Знаеш, дома
Лягчэй гаруецца, салдат.

1945 г.

ШЧАСЛІВЫ МАЇ

У адной сям'і братэрскай сёння
Аб'яднаны беларускі край,
І цяпер і на заходніх гонях
Ходзіць радасны, шчаслівы май.


Не на панскім, на сваім палетку
Сеюць людзі сёлетняй вясной,
І багата і прыгожа ўлетку
Закрасуюць нівы збажыной.

І не вернецца назад ніколі
Векавечны горкі педарод,
Ні ліхая панская паволя,
Ні чужышскі жудасны прыгіёт.

Бо на варце нашае краіны
Сталі дружна лепшыя сыны.
І ліюцца песні безупынна
Пераможнай, радаснай вясны.

У адной сям'і братэрскай сёння
Аб'яднаны беларускі край,
І цяпер і на заходніх гонях
Ходзіць мірны, працавіты май.

1945 г.



Выпускнікі Уздзенскай сямігодкі, 1923 г.
Першы злева ў другім радзе — Пятро Глебка.

Р Прибароцка ў сьв. міотны аіцы,
цмаце ў каўкавіцы ў касу.
Выйзі сабе на ўдварану выцягана
~~на ўдварану~~ ~~на ўдварану~~ ~~на ўдварану~~
Замыдуце маці на поспуду
і таму жмацідуно росам
Бошарці зодіраю ў нас.

10/11.2.07
Гуцка

ПАД НЕБАМ БАЦЬКАЎШЧЫНЫ

Пад небам бацькаўшчыны нашай
Прайшла суровая вайна,
А над палеткамі, пад пашай,
Над цёмнай пушчаю — вясна.
Сям-там цвісці прабуе вішня,
І тым ясней нам, што парой
Мы паспыталі, аж залішне,
І добрай долі і благой.
Вайною выгнанья з хаты,
Ўтраціўшы абжыты кут,
Мы ўсе — і цеслі і салдаты —
Нямала вынеслі пакут.
Але і ў горкі час выгнання,
Дзе ні ступалі па зямлі,
Мы не былі без спачування
І па чужыне не жылі.
Бо хоць брылі з цяжкой паклажай,
Усё ж ішлі мы дзень пры дні
Пад небам бацькаўшчыны нашай,
Між таварыства і радні.
Дарог багата за плячыма,
І па куп'і і па трысці,
З трывогай думаю: магчыма,
Мне столькі ўжо і не прайсці.
Як глеба прагне напрадвесні
Аддаць расткам апошні плён,
Так я адной-адзінай песні
Аддаць хацеў бы рэшту дзён.
Маўклівы, нават нелюдзімы,
Я склаў бы гэты любы спеў
У гошар дружбы і Радзімы,
Ласкавых траў і чулых дрэў.
Хай зачарованаю пражай
Яны прывяжуць нас навек
Пад небам бацькаўшчыны нашай
Да родных ніў, лясоў і рэк.

1945 г.

1946—1965

СЛАВА КАСТРЫЧНІКУ

Часу мінула над светам нямала,
Доля ж давала дарогу адцу:
Гора малога ў калысцы люляла,
Гора дарослага ў свет выганяла,
Гора на могілкі несла труну.

Так і кружыла жыццё, як завея
Кружыць увосень пад полем лісты.
Ды не згасала ніколі падзея,
Што і асенняя ноч развіднее,
Зоймецца ўдосвітку дзепь залаты.

І не загінула добрая справа
Сэрца людскога і ў змроку глухім.
Слава ж падзеям нястрачаным, слава,
Слава імкненням людскім!

Імі ў змаганні на подзвіг узняты,
Выпрастаў дужыя плечы народ.
З гэтай для нас пачынаецца даты
Самы вялікі і самы багаты,
Самы славуты — семнаццаты год.

Веліч і слава яго не ўмірае,
Шчодро ён дорыць набыткі свае:
Шчасце калыску дзіцяці люляе,
Праца багаццем людзей падзяляе,
Подзвіг Радзімы бясмерце дае.

Біліся доўга за гэтае права,
Цяжка яно здабывалася нам.
Слава ж Кастрычніку, вечная слава,
Слава яго змагарам!

Хіжыя орды не раз прагавіта
Рваліся зграяй да нашай зямлі.

Шчодра бывалі крывёю паліты,
Густа касцямі варожымі ўкрыты
Нашы дарогі, лясы і палі.

Мы па сігналу ваеннай трывогі
Ўсе, як адзін, уставалі на бой.
Мужна прайшоўшы цяжкія дарогі,
Бурай апалены сцяг перамогі
Зноў узнімалі над цэлай зямлёй.

Нас не падолець у бітвах крываваых,
Страх невядомы савецкім людзям.
Слава ж магутнейшай арміі, слава,
Слава героям-байцам!

Так у змаганні, у бітвах суровых,
Злітыя з кропель, як рэчышчы рэк,
Мы адстаялі свае заваёвы,
Мы пачынаем сягонняшнім новы,
Самы шчаслівы ў гісторыі век.

Свеціцца сонца на сінім раздоллі,
Нівы вясне ураджаем шумяць,
Спорыцца праца на шахце і ў полі,
З вышак будоўлі яспей, як ніколі,
Заўтрашні дзень камунізма відаць.

Светлая мара становіцца явай,
Рукі свае прасціраючы нам.
Слава ж народу вялікаму, слава,
Слава савецкім людзям!

Верныя сэрцам і думкай Радзіме,
Мы выступаем насустрач вякоў.
Спадчыну нашу з падзякаю прыме,
Славу памножыць і вышай уздыме
Новае племя адданных сышоў.

Партыя іх, як і нас, гадавала,
Буры Кастрычнік шляхі вызначаў,
Леніна воля ў жыццё выпраўляла,
Геній народа рупліва і дбала
Ленінскай мудрасці ўсіх навучаў.

Слава ж табе, маладая дзяржава,
Слава тваім змагарам і тварцам,
Партыі Леніна вечная слава,
Слава народам-братам!

1947 г.

ПАМ'ЯЦІ М. І. КАЛІНІНА

Жалобнымі чорнымі крыламі
Махнула нягода над лядамі,
Над лёсам жніі і салдата:
Паміж немалымі магіламі,
Паміж велічэзнымі стратамі —
Яшчэ велізарная страта.

Прастора, як хмарай, заценена:
Па сэрцах, з Камчаткі да Таліна,
Прайшла непагодай кручына.
Між вучнямі мудрага Леніна,
Пад сцягам якога ўсе сталі мы,
Не стала вялікага сына.

З далёкіх давён да сучаснасці,
Хадою работніка рупнага
Прайшоў ён крутыя дарогі —
Для нашай дасягнутай шчаснасці,
Для радасці веку наступнага,
Для светлай жыцця перамогі.

Мужайся ж, мая непакорная,
Мацуйся, ідзі, працавітая,
Да новых здабыткаў, краіна!
Хай праца твая будзе спорная,
Хай будзе, у кветкі спавітая,
Вянком над магілаю сына.

1947 г.

РАЗМОВА АБ ШЧАСЦІ

Асенні дзень. Шумяць бары,—
Пара лістам апасці...
Давайце, добрыя сябры,
Пагутарым аб шчасці.

Ідзе кастрычнік залаты
Палямі і лясамі.
Палаюць дрэвы і кусты
Ружовымі агнямі.

Ад іх дымкі віюцца хмар...
А на двары, ля школы,—
Чырвоных гальштукаў пажар
І звонкі смех вясёлы.

Маленства радаснага час!
Сябры мае малыя!
Цяжкія мы прайшлі для вас
Дарогі баявыя.

Ад Сталінграда і Масквы
Да Вены і Берліна
Ішлі з баямі мы, каб вы
Валодалі краінай.

Суровым быў слауты шлях,—
Такіх няма на свеце.
І шмат загінула ў баях
За ваша шчасце, дзеці.

Але мільёны нас, жывых,
Знябытых рук не склалі;
Яшчэ ў шынелях франтавых
Мы на работу сталі.

І дзень у дзень для вас, сябры,
Бывалыя салдаты
У полі водзяць трактары,
У сёлах ставяць хаты.

Яны для вас ва ўсе канцы
Вядуць абозы з хлебам.

Яны заводы і дварцы
Будуюць вам як трэба.

Каб мелі — зорамі яны
Асыпалі б святліцы,
Блакітам лета і вясны
Пакрылі б камяніцы.

А каб маглі зрабіць майстры
З уласных сэрцаў замак,
Яны для вас, мае сябры,
Яго ўзвялі б таксама.

На полі працы і вайны,
У подзвігах суровых
Для шчасця вашага, сыны,
Бацькі на ўсё гатовы.

Вы паглядзіце на сцягі:
Якія перад вамі
Ляжаць шырокія шляхі,
Адкрытыя бацькамі!

Быць інжынерам хочаш — будзь,
Пілотам — калі ласка...
Ніколі толькі не забудзь
Высокіх абавязкаў!

Вялікай будучыні лёс,
Твайго маленства шчасце
Савецкі воін мужна нёс
Праз гора і папасці.

І шчасця большага пяма
На ўсіх зямных шырынях.
А шчасцю нашаму імя —
Савецкая краіна.

1947 г.

РАДЗІМЫ НАШАЕ ЗАКОН

У нашай здружанай сям'і
 Узрост малых багаты:
Адным мінула па сямі,
 Другім пайшоў дзесяты...

Ды хто б на колькі ні падрас,—
 У радаснай краіне
Усім шчаслівы выпаў лёс:
 І хлопцу і дзяўчыне.

Ужо з маленства, з першых дзён
 Савецкаму народу
Радзімы нашае Закон
 Даў права на свабоду.

Навекі згінуў цемры час.
 У гарады і сёлы
Прыйшлі з Кастрычнікам да нас
 Вучылішчы і школы.

І покуль ты яшчэ малы
 Ці малады задужа,
Сядай за парты і сталы
 І навучайся, дружа.

Ты маеш самы шчодры плён,
 Яшчэ пязнаны свету:
Радзімы нашае Закон
 Даў права на асвету.

А вырасцеш праз колькі год,
 Не будзеш мець турботы:
Краіна наша і народ
 Табе дадуць работу.

Ты інжынерам можаш быць,
 Вучопым і шахцёрам;
Ты капітанам можаш пляць
 Азёрам і морам;

Ты можаш сеяць добры лён
 І будаваць палацы...

Радзімы нашае Закон
Даў права і на працу.

А затаміўшыся, мой друг,
Звярніся да краіны:
Краіна мае для паслуг
Прыгожыя мясціны.

Якія хочаш выбірай
Шляхі для падарожжа!
Табе адкрыты цэлы край,
І ты наведаць можаш

І пальму гордую, і клён,
І бераг ручаіны...
Радзімы нашае Закон
Даў права на спачынак.

Яшчэ ён вызначыў табе
Пачэсны абавязак:
Салдатам быць у барацьбе,—
З сваім народам разам.

Каб люты вораг не прайшоў
Праз нашыя граніцы,
Стань ля савецкіх рубяжоў,
Глядзі ва ўсе байніцы.

Вартуй свой край з усіх старон;
Шапуй, як скарб любімы,
Народу нашага Закон —
Закон тваёй Радзімы.

1947 г.

РАДЗІМЫ НАШАЇ СЛАВА

Ад Чарнамор'я да тайгі,
Усходняй і паўночнай,
Савецкай Арміі сцягі
Усныхнулі святочна.

А наміж іх палае сцяг,
Якім абвіта дата,

Калі пачаўся ратны шлях
Савецкага салдата.

З тых незапамятных часін,
Па закліку народа,
Нямала пройдзена краін
У бітвах і паходах.

Але кудой бы ні вяла
Дарога баявая,—
Як маці, з намі скрозь была
Радзіма дарагая.

Чырвонай зоркай агнявой
Убраўшы нашы каскі,
Яшчэ з глыбейшай цеплынёй
Яна дарыла ласкі.

Калі ў зімовы люты час
Мяцеліцы гудзелі,
Радзіма апрапала нас
У цёплыя шыпелі.

Калі ж гарачаю парой
Паліла вусны смага,
Яна глядзела, каб вадой
Была наліта фляга.

Яна кавала зброю нам
І днямі і начамі,
Яна дзяліла папалам
І хлеб і гора з намі.

І мы свой вызначаць шлях,
Усе свае дарогі
Прайшлі з баямі і ў баях
Пад сцягам перамогі.

І слава добрая паўкруг
Ідзе аб нас на праву,
Бо наша слава, шчыры друг,—
Радзімы нашай слава.

1948 г.

НАШ СЦЯГ

Гарачы, як сонца,
Крылаты, як вецер,
Наш сцяг пурпуровы,
Адзіны на свеце.
Ён кроўю байцоў
За свабоду абмыты,
Ён кулямі ў бітвах,
Як сэрца, прабіты.
Але прамінулі
Нягоды ліхія,
Загоены раны
Яго баявыя.
І ў знак перамогі
Над цемраю горкай
На ім пяцікутная
Свеціцца зорка.
А ў знак, што народы
Пад ім згуртаваны,
У золаце молат
І серп вышываны.
Гарыць ён, над вежай
Крамлёўскай узняты,
Пад ім у нагод
Выступаюць салдаты.
Пад ім піянеры
Прыходзяць на зборы,
Пры ім, на бязмежным
Савецкім прасторы,
Заўсёды стаіць
Каравул ганаровы.
А ён развяваецца,
Сцяг пурпуровы,
Гарачы, як сонца,
Крылаты, як вецер,
Свяшчэнны, любімы,
Адзіны на свеце.

1948 г.

РАКА

Дзесьці ёсць і твой пачатак,
Безупынная рака,
Дзе ні моста, дзе ні кладак,
Дзе ні лодкі рыбака.

Абмінаючы карэнне
Пустазелля і лазы,
Там цякуць твае струмені
Ціхім поцекам слязы.

Потым, вырваўшыся з багны
На зялёны чысты край,
Кропля з кропелькаю прагна
Спалучаюцца ў ручай.

Працавіты і руплівы,
Дзень бяжыць ён і другі
Цераз пушчы, цераз півы
На прасторныя лугі.

З невысокага узгорка
І высокае гары
Да яго з сваёй гаворкай
Далучаюцца сябры.

На вільготнай сенажаці,
Аб'яднаўшы ўсіх ў сям'ю,
Ты становішся ім маці,
Даўшы назву ім сваю.

І, пачуўшы свой дастатак,
Працавіта, без машы,
Жывіш півы, поіш статак,
Круціш цяжкія млыны.

Падымаеш параходы
І праз горы у сяло
Ты нясеш на шпаркіх водах
Электрычнае святло.

Каб не быў я чалавекам
І не меў шляхоў сваіх,

Я б зайздросціў быстрым рэкам,
Сіле іх і працы іх.

Але мне пад небам зорным
Доля лепшы шлях дала:
Будаваць млыны і горны
Электрычнага святла;

Кіраваць дажджом і снегам,
І работаю стапка,
І тваім няспынным бегам,
Безупынная рака.

1949 г.

МІНСК

Горад мой вячысты,
Горад прамяністы,
Вечна працавіты,
Вечна урачысты!

Дзе мы ні бывалі,
Дзе ні ваявалі,
Нашы думы-мары
Над табой луналі.

На шляхах бясконцых
У чужой старонцы
Ты нам уяўляўся
У красе і ў сонцы.

А прыйшлі з вайны мы
На твае мясціны —
Толькі і засталі
Попел ды руіны.

Але мужнай сілы
Гора не скрышыла,—
Мы ў твае надмуркі
Сэрцы палажылі.

І як славай ратнай,
Так і працай знатнай
Між сталіц рэспублік
Ты цяпер выдатны.

Як жа з гэтай працы
Нам не любавацца:
Вось яны — заводы,
Фабрыкі, палацы!..

З векам наўздагонкі
Ты ва ўсе старонкі
Як жыццё — шырокі,
І як песня — звонкі,

Днямі і начамі
Ты шуміш гудкамі,
Свецішся далёка
Белымі агнямі

І над цэлым светам
Пурпуровым цветам
У садах і парках
Зацвітаеш летам,

І на ўсім прасторы
Над табою зоры,
Быццам бы ніколі
Ты не быў і ў горы.

Горад мой вячысты,
Горад прамяністы,
Вечна працавіты,
Вечна урачысты!

1950 г.

АПАВЯДАННЕ АБ ЗЯМЛІ

Я прыгадаў ізноў дарогу,
Якой у векапомшы год
Братам сваім на дапамогу
Ішлі мы ў верасні ў паход.

Шырокая, як мора, піва
Ляжала скрозь навокал нас.
Гаспадары яе зычліва
Казалі нам: У добры час!
Няхай і на заходніх гонях,
Пасля трывог і барацьбы,
Настане, як у нас сягоння,
Пара калгаснае сяўбы!

Мы перайшлі ўначы граніцу,
І стала горка нам да слёз:
І ўзгоркі тыя ж, і крыніцы,
Але якія блягі іх лёс!
Перапакутаўшы ў прымусе,
Прамокшы ў поце і ў слязе,
Зямля Заходняй Беларусі
Ляжала ў смутку і тузе.
На ёй ледзь-ледзь ліпелі вёскі
І аднастайнай чарадой
Ішлі стракатыя палоскі,
Як певясёлых думак рой.

Але ж жыла ў людзей пяшчота,
Замілаванне да зямлі.
І чулі мы, як вёскі ўпотаі
З зямлёю гутарку вялі:
— Зямля, зямля! Як ні каралі
Цябе праклятыя паны:
І на кавалкі хіжа рвалі,
І шырыню тваю кавалі
Ў глухія межы-кайдапы!
Але гаючым ветрам свежым
Дыхнула з-пад усходніх зор,
І мы нашчэнт зруйнуем межы,
Дадзім палям тваім прастор.

Не здзейснілася мара гэта
У тыя радасныя дні:
Другія ворагі з паўсвэта
Прышлі зямлю запалапіць.
Яны яе жалезам білі,
Палілі ярасным агнём
І, скатаваную, дзялілі
З сваім берлінскім махляром.

Але памерці ёй не далі
Сапраўдныя гаспадары:
Яны грудзьмі за волю сталі
І ў грозных бітвах адстаялі
Свае палі, лугі, бары...

Цяпер здзяйсняюцца іх мары,—
Багаты будзе ураджай.
І да таварыша таварыш
Гаворыць так на цэлы край:
— Сусед яднаецца з суседам,
Каб даць прастор сваім палям...
Ці не пара іх добрым следам
Пайсці, таварыш мой, і нам!
Нашто адным капацца з плугам,
Прыждаўшы веснавой пары,
Калі на поле цэлым цугам
Павесці можна трактары!

У нас жыве з маленства ў сэрцы
Замілаванне да зямлі.
Яна ж, як мы, да шчасця рвецца,
І мы не раз пачуць маглі,
Як, расквітаўшыся з няволяй,
Яна прасіла раскаваць
З палосак вузкіх і трохполля,
Каб за дабро дабром аддаць;
Каб межы волі не глушылі,
Каб на прасторы ў сонцы быць,
Каб красаваць у поўнай сіле
І з поўнай сілаю радзіць.

1950 г.

СЛОВА МІРУ

Я не слыхам — істотаю чую,
Як, гайдаючы рэхам эфір,
На світанні і ў поўнач глухую
Не сціхае магутнае: — Мір!

Гэта токар закончыў работу
І, вітаючы ранні гудок,
Выцірае свой воблік ад поту:
— Мір табе, працавіты станок!

Гэта сейбіт калгасны, рупліва
Засяваючы, кажа палям:
— Мір табе, узараная піва,
Ураджаям тваім і пладам!

Гэта, ў школу праводзячы сына,
Ад глыбінь усяго пачуцця
Шэпча маці уцесе адзіпай:
— Мір табе, дарагое дзіця!

Мір вам, людзі, лясы і дубровы!
Мір табе, залатая зямля!
Скрозь расходзяцца гэтыя словы,
Іх сусвет паўтарае здаля.

Толькі той, хто сумлення не мае,
Каго радуе прагнасць адна,
Пачыпае свой дзень і канчае
Чорным словам злавесным: — Вайна!

І грываць над палямі Карэі
Прагавітыя жэрлы гармат...
Але ім чалавечай падзеі
Не забіць, як нявінных салдат.

Ёсць магутная сіла ў народаў,
Што ўратае ад вылюдкаў мір,—
Гэта мы, гэта наша свабода,
Гэта нашы браты і сябры.

Яны чуюць праўдзівыя словы,
Што ідуць над сусветам з Крамля:
— Мір вам, людзі, лясы і дубровы,
Мір табе, залатая зямля!

1950 г.

ЛЕНІНСКАЇ ПРАЎДЫ СВЯТЛО

Шмат акрылёных надзеяў
Дум у нябыт адышло.
Толькі нязменна ярчае
Ленінскай праўды святло.

Дбаючы людзям карысці,
Волі людскоў правадыр
Смела паклікаў калісьці
Дружна змагацца за мір.

Слова яго запаветам
Стала для простых людзей
І пераможна над светам
З вуснаў у вусны ідзе.

Вылюдкі з Белага дому
Прагнуць яго загубіць.
Толькі не ўдасца нікому
Гэтае слова спыніць.

Над абаронцамі міру
Ленінскі сонечны сцяг
Скрозь — ад Карпат да Паміру —
Моцна трымаем ў руках.

Людзі сумленнае волі
Знішчаць спрадвечнае зло.
Не, не пагасне ніколі
Ленінскай праўды святло!

1951 г.

МІНСКІЯ ўРОЧЫШЧЫ

Па дарозе з Мінска на Калодзішчы,
З боку ад чыгункі і шасэ,
Размяшчаліся калісь урочышчы,
Розныя і роўныя усе.

Саснякі густыя з пералескамі,
Хмызнякі, парослыя лазой,
Толькі і выдатныя пралескамі,
Верасам, куп'ём і дзеразой.

Але ў нас ужо спрадвеку водзіцца,
Што кавалак роднае зямлі —
Родзіцца там нешта ці не родзіцца —
Мы заўсёды дбайна бераглі.

Тым і гэтыя славуць урочышчы
Паміж нашых гарадоў і сёл,
Што фашыцкія ліхія полчышчы
Тут калісьці трапілі ў «кацёл».

Каб яшчэ глыбей былі завораны
Косці іхнія на самы спод,
На урочышчах даўнейшых створаны
Першай маркі трактарны завод.

Трактары плугамі шматлямешнымі
Уздзіраюць рэшты цаліны,
І наўсцяж над півамі бязмежнымі
Гінуць страшныя сляды вайны.

І былыя мінскія урочышчы
Новай славай надзяліў народ:
Дзе варожыя каналі полчышчы,—
Вырас мірны трактарны завод.

1951 г.

ДАРОГА

Я. Коласу

Дарога, доўгая дарога
Да светлых дзён, да ясных мэт!
Як пра цябе ён думаў многа,
Як часта сніў цябе, паэт!

А ты ішла, а ты вілася
На багне чорнага жыцця,
Пакуль да сонца не ўзнялася,
Не выйшла з цемры небыцця.

Цяпер ты сцелешся прасторна
Ад вышыні да вышыні,
І над табой у сцягах зорных
Гараць праменныя агні.

Вядзі ж ты нас, адважных, мужных,
Паміж палёў і родных рэк,
Вядзі, дарога шчырай дружбы,
У камунізма светлы век!

1952 г.

СКАРГА

Р. Г. Чарновай

Не хварэў я ні грыпам, ні катарам,
Быў заўсёды і дуж і здароў.
Ды сустрэўся з адным ардынатарам,
Самым строгім з усіх дактароў.

Не сказаўшы ні слова, у клініку
Ён адвезці мяне загадаў,
Абяцаў мне спачынак, а ў выніку
Ні хвіліны спачынку не даў.

— Можна маеце скаргі? — пытаецца
І глядзіць, што скажу я ў адказ.
Скарга, доктар, адзіная маецца,
І яна, гэта скарга, на вас.

Вы, у змове з сваімі жанчынамі,
Не дазволілі нават курыць,
Аблажылі ўсялякімі шынамі,
Каб не мог я ні ўстаць, ні ступіць.

А пасля, згаварыўшыся з сёстрамі,
Узяліся калоць грамадой —
І не вашымі шпількамі вострымі,
А сапраўднай іголкай стальной.

Вы давалі штодзень абяцанчкі,
Гаварылі: — Мацуйся, жыві!..
І пад шум гэты ў баначкі-шклянчкі
Пацягнулі нямала крыві.

Так нашчэнт вы мяне заняволілі,
І паволі канца не відно.
Вы на свет мне глядзець не дазволілі,
А зірніце на Свіслач адно.

Дзе снягамі засыпаны мосцікі,
Нечы цепь кожны вечар дрыжыць.
Там, паводле маёй дыягносікі,
Мая бедная муза стаіць.

Шмат нам трэба зрабіць: можа тысячы
Перабраць варыянтаў і тэм,
Каб з адзінай, як з мармуру, высячы
Вобраз, варты жыцця і паэм.

Перад нашай вялікай эпохаю
Мы за гэта адказнасць нясе́м.
Вось чаму маю музу палюбае
Мой разрыў з навакольным жыццём.

І стаіць яна ў спезе, мяцеліцы,
І чакае... А там, на гары,
Завіруха шалёная сцелецца,
Завываюць пагрозна вятры.

Замяце маю музу парошаю,
Белым вэлюмам стан абаўе...
Дарагая мая і харошая,
Адпусціце мяне да яе!

Колькі ж ёй там з красой лебядзінаю
Адзінокай на сцюжы стаяць?!
Адпусціце!.. І гэта адзіная
Мая скарга і просьба мая.

1952 г.

СВЯТОЧНЫ РАНАК

Усё яшчэ было спакойна гэтым ранкам:
У вузкіх вуліцах трымаўся лёгкі змрок,
Гарэлі лямпачкі гірляндамі над ганкам,
На маставой ляжаў някрануты лядок.

І раптам дзе-підзе з'яўляцца сталі людзі —
Адзін, другі... І вось ужо ідзе атрад!
Чатыры ордэны прыладзіўшы на грудзі,
Становіцца яшчэ адзін хланец у рад.

Яны ідуць. Спыняюцца каля завода.
Адтуль, з двара, у залацістых кутасах
Выносяць сімвал волі нашага народа —
Праслаўлены ва ўсіх баях чырвоны сцяг.

Ён ахінуў людзей магутнымі крыламі,
І ўсе пад засенню шчаслівых былі,
І шырачэзнымі з'яднанымі радамі,
Нібы за хваляй хваля, ціха пацяклі.

Я выйшаў на праспект. А там людское мора
Ужо кіпела скрозь без краю і канца...
Напэўна, некалі такім крутым напорам
Ішлі бацькі на штурм Зімовага дварца.

Далёкія, з майго малепства, успаміны!
Вы ажываеце заўсёды зноў і зноў,
Калі на плошчы людцыя па ўсёй краіне
Выходзяць верныя сыны сваіх бацькоў.

Яны нясуць па новых вуліцах убраных
І славу даўнюю і славу нашых дзён.
І я люблю цябе, святочны светлы ранак,
Люблю і ціш тваю, і шум тваіх калоп.

1953 г.

СЛАВА ЕДНАСЦІ НАШАЇ

Дарагая мая Украіна!
Ты была нам заўсёды сястрой
І не раз беларуса, як сына,
Заслапяла адвагай сваёй.

Колькі раз злыя ворагі люта
Выракалі над намі прысуд!
Не баяўся ні мук, ні пакуты,
Не баяўся і смерці твой люд.

І калі пад пагамі ў Трасілы
Загараўся смяротны касцёр,
Незлічоныя новыя сілы
Залівалі паўстаннем прастор.

А за імі ад Шклова, ад Глуска,
Ад Аршанскай і Мінскай зямлі,
Ад прыгоннай зямлі беларускай
Маладыя паўстанцы ішлі.

І каб сталі навек пераможцам
Барацьбы справядлівай байцы,
На падмогу тваім запарожцам
Ад Масквы выступалі стральцы.

Слава ім, нашым продкам аддашым,
Верным воінам рускай зямлі,
Што былі непарушна з'яднаны
І нам еднасць сваю аддалі!

Слава еднасці нашай, гадамі
Гартаванай у новых баях,—
Пад яе баявымі сцягамі
Мы на сонечны выйшлі прасцяг!

1954 г.

ПРА ХІМІЮ І ПАЭЗІЮ

Б. В. Ерафееву

Я знаю, хімія ніколі
Не страціць сэнсу і вагі
І нават можа ў лепшай долі
Яе сустрэне век другі.

І ўсё ж я думаю: магчыма
Гадоў якіх праз сорок пяць
Ад вашай хіміі любімай
Захоча ўнук вас адарваць.

Ну што ж, вазьміце кнігу ў рукі
І дайце хлопчыку тады
Замест пладоў сваёй навукі
Маёй паэзіі плады.

У ёй зашмат гаркоты трохі,
Але і ў ёй таксама ёсць
І радасць нашае эпохі
І наша з вамі маладосць.

1954 г.

ДАЎГАЛЕЦЦЕ

Мінуць гады. На скропі ляжа,
Як белы ішей, сівізна,
А над палямі будзе такжа
Буяць няўрымсліва вясна.

Мы зноў даўпейшаю дарогай
З табою пройдзем за сяло
І там убачым шмат такога,
Чаго сягоння не было.

Да трактара прывыкшы змалку,
Мы з новай радасцю, мой друг,
Агледзім радыёсявалку
І атампы магутны плуг.

І ў повай сіле, повай славе
Паўстане клопат наш і тлум,
Бо ў гэтай будучай праяве
Здзяйсненне будзе нашых дум.

Не верыш? Вер! Калісьці продкі
Казалі слухна да дзяцей:
«Жыццё здаецца нам кароткім,
Што мы не ўлічваем падзей».

А ў нас надзей —
як зор на свеце!
Таму і суджана даўно
Такое, друг,
нам даўгалецце,
Якога іншым не дано.

1954 г.

БУДАЎНІКІ

Мы скончылі сягоння новы дом,
Густыя рыштаванні пазнімалі,
І ўспалыхнуў па сонцы ён агнём,
Нібыта выліты з бліскучай сталі.
Успёршыся рукой на парапет,
Я з вышыні дзесятага паверха
Зірнуў навокала... І цэлы свет
Паўстаў перада мной: адпекуль верхам
Праехалі калгаснікі; прайшлі
Са школы шумнаю чародкай вучні;
Прамчалася машына; па зямлі
Наўсцяж каціўся роўна голас гучны —
Гулі заводы... Толькі дом маўчаў.
Над ім хмурышка белая павісла,
Ды побач лёгкі вецер калыхаў
У нізкіх берагах крутую Свіслач.
І вось — заварушыўся дом. Здалёк
Пад'ехалі грузавікі з паклажай,
На лесвіцы пачуўся першы крок,

Павеяла дымком і свежай сажай,
Сям-там вазон з'явіўся на акне,
Паліўся знізу хваляй гоман шумны —
Будынак уступіў у строй. А мне...
Прызнаюся, мне трошкі стала сумна
І нават горка. Ведаю чаму:
Мне з гэтым домам трэба развітацца,
А я ж душу сваю аддаў яму,
Паклаў у сцены сэрца разам з працай.
Я на пляцоўку ніжняю сышоў,
Пагладзіў поручні і падсвядома
Апошнім позіткам пад'езд абвёў
І выйшаў на папель. Насупраць дома
Стаяў з дзяўчынаю хлапец. Яны
Глядзелі ў захапленні на будынак,
І мне былі іх галасы чутны:
«Як дачакаемся з табою сына, —
Сказаў хлапец, кіўнуўшы на пустыр, —
Мы будзем жыць вунь там, у новым доме,
Абы на свеце быў жадааны мір...»
О, як мне дорага і як знаёма
Надзея гэтых маладых бацькоў!
Ёсць для каго будаўнікам старацца,
Ёсць для каго рабіць! І сэрца зноў
Забілася гарчай прагай працы.
Яно ж і дадзена на тое мне
І загартована было на тое,
Каб я ўсё павышаў яго ў цане
І не каменнае, а залатое
Аддаў да кроплі тым, каго люблю...
Паружавіўшы неба пад дамамі,
Спусціўся ціхі вечар на зямлю,
І горад засвяціўся ўвесь агнямі.
А я стаяў усё і думаў: мы
Не можам адпачыць да скопу веку,
Бо мы не сцены ставім, не дамы,
А мы будзем шчасце чалавеку.

1954 г.

АГІІІ

У нашым вялізманным доме
Чатырыста дваццаць кватэр.
Жыве ў ім прафесар вядомы,
Заслужаны ўрач, інжынер.

Жыве тут праслаўлены токар,
Народны артыст і паэт,
Жыве малады, адзінокі,
Славуты цясляр — мой сусед.

Жывуць працавітыя людзі...
І ў часе рабочага дня,
На поўныя дышучы грудзі,
У доме стаіць цішыня.

Стаіць і з акон паглядае
За бурным жыццём на двары,
Дзе сонца прастор залівае,
Дзе гомап і смех дзетвары.

Там часта сярод зеляпіны
Ля шумнай чародкі дзяцей
Спыняецца моўчкі жанчына
І доўга не зводзіць вачэй.

А ўвечар, калі загамоніць
Увесь велізарнейшы дом,—
Ружовым, зялёным, чырвоным,
Блакітным і сінім агнём

Ад самага верху дадолу
Гарыць ёп... І толькі адно
Не свеціцца бляскам вясёлым
На трэцім паверсе акно.

І часам прыезджы каторы
Пытае: — А хто там жыве? —
Жыве мацярынскае гора,
Жыве не вяспу і не дзве.

Жыве з таго часу, з якога
Да маці прыішлі не сыны,

А грозна прыйшла да парога
Жахлівая вестка з вайны.

Будынкi суседнія з ласкай
З той даты ці можа спакоп
Галубяць акно гэта бляскам
Усіх сваіх тысяч акон.

Яны, не згасаючы, свецяць,
Каб гэтае ў горы акно
Заўсёды на ўсім белым свеце
Было ўсім народам відно.

1955 г.

РАСКАЗ ЦЕСЛЯРА

Я, паколькі вам вядома,
Па прафесіі цясляр,
На любой будоўлі дома —
Першы госць і гаспадар.

Покуль возьмуцца машыны
Катлавап яшчэ капаць,
Цесляры ўжо там павішны
Агарожу збудаваць.

А пасля ізноў клопоты:
Ставіць кроквы, ладзіць дах...
Нам хапае, брат, работы,
Покуль выйдзе ў людзі гмах.

Я люблю яе бясконца,
Асабліва ў вышыні:
Паглядзіш на неба — сонца,
Хоць рукой яго краці;

На зямлю зірнеш — прасторы,
Ледзьве згледзіш сіні край,
Там — лясы, а там — азёры,
Там — шасэ, а там — ручай...

Дзень спадзе, павечарэ,
Глянеш зноў на ўсе бакі —
Пад табой зямля чарнее,
Над табой густы блакіт.

А вышэй у тым блакіце
Льюцца зоры серабром...
Не, сябры, што ні кажыце,
Лепш за ўсё быць цесляром!

Праўда, шмат не заглядайся,
Бо работы тут праз край,
Толькі ведай — завіхайся,
Толькі ведай — паспявай.

Мы стараліся па форме:
Без гультайства, без хлусні
Чыстых сто працэнтаў нормы
Выраблялі дзень пры дні.

А бывала вельмі часта
Падымаліся мы так,
Што давалі паўтараста.
І ні процанта на брак.

І калі канчалі справу,
Гаварылі нам не раз:
«Дом збудованы на славу,
Залатыя рукі ў вас!»

Я, вядома, у тым ліку
Быў нядрэнны будаўнік,
Ды нядаўна невялікі
У мяне канфлікт узнік.

З нейкай Любчы ці Нароўлі,
Проста, з нейкага сяла
К нам аднойчы на будоўлю
Атыпкоўшчыца прыйшла.

Што ж, прафесія таксама
Неблагая, можна жыць,
Хоць душа, скажу вам прама,
У мяне к ёй не ляжыць.

Тут ні скрыту, тут ні сілы,
Маж патроху на сцяне...
Вось на гэтым і злавіла
Атынкоўшчыца мяне.

Падышла яна аднойчы
Нашы нормы паглядзець,
На дзяўчат скасіла вочы,
Усміхнулася ледзь-ледзь.

«Штосьці, кажа, я не бачу
Залатых цяслярскіх рук.
Мусіць, хваляць іх няйпачай
Не за нормы, а за стук.

Стуку шмат, а працы мала...»
Зпоў вачыма павяла,
Галавою паківала,
Пастаяла і пайшла.

Узгарэўся я, што порах,
Узяло за сэрца, брат,
Кожны дзень даю сто сорах,
А яна... сто пяцьдзсят.

Не магу ні спаць, ні есці,
На рабоце — градам пот,
Вырабляю ледзь не двесце,
А яна... вышэй двухсот.

І пайшло па ўсёй будоўлі
Паміж хлопцаў і дзяўчат:
«А ў работніцы з Нароўлі
Залатыя рукі, брат!»

Я маўчу. Нарэшце — трыста!..
Я не вытрымаў-такі
І на лодачную прыстань
Будаваць пайшоў масткі.

Збудавалі як умелі,
І калі прыйшло цяпло,
У мінулую нядзелю
Адчыненне іх было.

Тлум такі быў, што нікога
Ні пабачыць, ні знайсці.
Ды, відаць, свая дарога
Ёсць у кожнага ў жыцці.

Толькі стаў я на прыступкі,
Чую збоку галасок:
«Ой, дзяўчатачкі-галубкі,
Гляньце вы, які масток!

Гэта ж цацка!.. Ну, і рукі!
Дзе ж яны такія ёсць?
Ах, каб знала — без прышукі
Аддала б ім маладосць!

Хай бы песцілі ласкава
Толькі дрэва і мяне...»
Тут яна зірнула ўправа
І заўважыла ўжо мне:

«Праўда, цуда, а не кладкі?
Я хачу па іх прайсці.
Патрымай мае пальчаткі...»
Я ж узяў іх — і ўпусціў.

«Ну і рукі! Проста граблі!
Нікуды! Цяпер праз іх
І мае нашчэнт пазяблі...
На, сагрэй хоць у сваіх!»

Патрымаў я іх, малыя,
Дзве хвіліны патрымаў
Залатыя рукі тыя
І праз іх навек прапаў.

Адзіпкі, кожны вечар
Я прыходжу на масткі,
Пастаю, сагнуўшы плечы,
Пагляджу на аганькі.

І не ведаю, ці ў рэчцы
Аж на дне яны відаць,
Ці ў маім уласным сэрцы
Не згараючы гараць.

1955 г.

ГОСЦІ

У мяне былі нядаўна госці —
З Украіны, з Латвіі, з Літвы...
Добрыя сябры. Адно кагосьці
Не хапала з роднае Масквы.

Што ж вы, любыя мае, зракліся?
Ці дарогі снегам замяло?
Ці шырока рэкі разліліся?
Ці часіны вольнай не было?

Толькі я падумаў — уваходзяць,
Стомленыя, родныя, свае...
Ёсць такая прыказка ў народзе,
Я навек паверыў у яе:

Пад любоўю брацкай палымянай
Растаюць глыбокія снягі,
А па слову дружбы — паслухмяна
Уваходзяць рэкі ў берагі.

1955 г.

У НОВЫМ ДОМЕ

Я не ведаю — за што і за якое
Дадзена мне гэта шырыня:
Калідор вялізны, тры пакоі,
Добрыя суседзі, цішыня...

З двух бакоў ліецца сонца ў вокны,
А надыхдзе вечар і наўсцяж
Каляровага святла валокны
Разузораць іх, пібы вітраж.

Як далёка тая поч, зямлянкі,
Аб якіх я некалі пісаў.
Як ты думаеш, падзьмуты япкі,
Хто і як нам дом пабудаваў?

Ён змуроваў з цэглы і жалеза,
Нашых перваў, нашых сэрцаў, нашых душ.
І калі бандыт які палезе,
Мы ударым па руках: «Не руш!»

* * *

Напісаў і думаю: магчыма
Гэтыя пязграбныя радкі
Назавуць рыторыкай і міма
Пройдуць, як праходзяць ля ракі.

Можна публіцыстыкай палічаць,
Скажа крытык, Кучар ці Бур'ян:
«Што тут новага?» А я ў аблічча
Бачыў шчасця цэлы акіян.

Ён шуміць, магутны і вялізны,
Неспакойны, бурны... Так і быць!
Гэтай публіцыстыкі сацыялізма
Не хачу нічым я замяніць!

1955 г.


КАЛЫХАНКА

З народнага


Люлі-люлі, спі, мой сын,
Людзі спяць даўно. Адзін
Шэры коцік спаць не хоча,
Усё ходзіць ды варкоча.

Пайшоў каток пад масток,
Злавіў рыбку за хвасток.
Пабег коцік у сялібку,
Панёс коцік хлопцу рыбку.

На палаткі кот зайшоў,
Нарабіў ён там слядоў.
— Не хадзі, каток, па лаўцы,
Бабка будзе біць па лапцы.



Пятро Глебка —
студэнт Белледтэхнікума. 1927 г.



П. У. Броўка і П. Ф. Глебка
на ваісковых зборах. 1933 г.

Узлез каток на шасток,
Горка плача галубок.
— Чаго, коцік, ты варкочаш,
Можа, піць ці есці хочаш?

У шчарбатым чарапку
Пададзім табе мядку.
— Я за ежу не вазьмуся,
Мяне скрыўдзіла бабуся:

Хоча лапкі перабіць...
Чым жа рыбку мне лавіць?
— Ляж, каток, засні ля бабкі,
Зажывуць малыя лапкі,

Будзеш к мосціку хадзіць,
Будзеш рыбку зноў лавіць.
Спі, мой коцік, люлі-люлі,
Людзі ўжо даўно паснулі.

1955 г.

ТЫ ПУЦЯВОДНАЙ СВЕЦІШ ЗОРКАЙ

У дні вялікага змагання
З няволяй, з цемрай ракавой
Цябе, прадвесніцу світання,
Назвалі зоркаю — Звяздой.

Вайна. Галеча. Голад люты.
А слова вымавіш — турма.
Здавалася, людскім пакутам
Канца і краю ўжо няма.

Патхнёная гаючай сілай —
Дыханнем ленінскіх ідэй,
Ты падымала і жывіла
Мільёны змучаных людзей.

Пад светлай зоркай пуцяводнай
Рабочы і сялянскі люд
Ішоў ходою ўсенароднай
За мір, свабоду і зямлю.

Ён падымаўся, быццам волат,
За свой ратунак — за Савет.
І ты, як грознай кары Молат,
Крышыла люты панскі свет.

І ты, як праўды Буравеснік,
Калі мажыўся чорны день,
У хмарах цёмных і злавесных
Вяшчала повы, ясны дзень.

І ён настаў. Збыла напасці
І мукі цяжкія зямля.
І ты куеш, як волат, шчасце
Свайго народа-каваля.

І ты завеш, як буравеснік,
У новы ясны дзень вясны;
Дзе пад бліскучым сонцам веснім
Прасторы повыя відны.

Як і раней, часінай горкай,
Так і шчасліваю парой
Ты пуцяводнай свеціш зоркай —
Агністай ленінскай Звяздой.

1957 г.

БЕЛАРУСЬ

З далёкай едучы краіны,
Я перасек Заходні Буг:
— Дзень добры, родныя мясціны,
Дзень добры, верны горад-друг!

І вось ад Брэста да Краспога
Перада мной ва ўсёй красе
Лягла шырокая дарога —
Маскоўска-Брэсцкае шасэ.

Ідуць знаёмыя малюнкі:
Дыміцца цёмнай хмаркай пыл:
Уздоўж абсаджанай чыгункі
Бягуць дарожныя слухы;

Раз'езды, станцыі, паўстанкі,
Заводы, вёскі навакол;
З нявучай моваю сялянкі
Падносяць хлеб і малако;

На спелых нівах ураджайных,
Ад краю ў край, ва ўсе канцы,
Махаюць крыламі камбайны,
Спяваюць жнеі і касцы;

Пасля ізноў мільгаюць сёлы,
Драты антэні на вільчаках
І паміж дрэвамі над школай
Чырвоны сцяг, савецкі сцяг...

О Беларусь, мая калыска,
Жыццё маё, прытулак мой!
З гарачаю любоўю пізка
Схіляюся перад табой.

Зямны паклон табе, радзіма,
Тваім палям, тваім лясам,
Тваім заводам з белым дымам,
Тваім гасцінцам і шляхам!

Няма нідзе ім падабенства!..
І тут — не то з даўнейшых кніг,
Не то з далёкіх дзён маленства —
На момант іншы край узнік.

Паўсталі вузкія палоскі,
Сухія дзічкі на палях,
На грэблях вербы ды бярозкі,
Пяскі ды ямы на шляхах.

Каля дарог — глухія сёлы,
Рады каплічак і крыжоў
І за яловым частаколам
Магілы раннія бацькоў.

Скупою высяўны меркай,
Няшмат збіралі там, жшучы,
У зрбных світках і магерках
Радзімічы і крывічы.

І ты адно магла даць блізкім
З тваёй зямлі, з тваёй сасны:
Малому — дошку на калыску,
Старому — века для труны.

Так і жыла ты у шарачку,
Хоць мела свой і двор, і дом
І не стаяла, як жабрачка,
Ні над чым чужым акном.

Мінулі тыя ліхалецці,
Сышлі даўно ў глухі нябыт.
У яркай зелені і цвеце
Паўстаў твой новы краявід.

Цяпер убрана ты квяціста,
Пад колер слуцкіх паясоў,
У строі півы залацістай,
У шаты грэчак і аўсоў.

Цяпер на ўсіх тваіх прасторах
Блакіт нябёс, блакіт азёр,
Блакіт ільпу і... зоры, зоры —
Мільёны самых чыстых зор!

А пашарэе над палямі,
У зроку, быццам маякі,
Гараць чырвонымі радамі
Фабрычных вышак аганькі.

Асветлен імі шлях твой зорны,
І ты паміж сваіх сяцёр
Ідзеш упарта і напорна
Да новай славы на прастор.

Прымі ж паклоп мой шчыры, пізкі,
Сагрэты чыстым пачуццём,
Мой родны край, мая калыска,
Маё бяссмертнае жыццё!

1959 г.

* * *

Я сябраваў заўсёды з дрэвамі...
Любіў сардэчна іх вясной,
Абмытых шчодрымі залевамі
Пад рэха музыкі лясной.

Любіў іх стомленыя шолахі,
Калі часінай летніх спёк
Па іх, як той зарніцы сполахі,
Каціўся лёгкі вецярок.

Я іх любіў наскрозь барвовыя
На ростанях маіх дарог,
Калі свае лісты ружовыя
Яны скідалі мне да ног.

Я іх любіў, уккрытых інеем,
Калі яны сярод завей
Пад хусткамі стаялі снімі,
Заснежаныя да брывей.

Заўсёды з шчырымі абдымкамі
Яны ішлі пасустрэч мне.
А зараз вось пад шэрай дымкаю
Стаяць маўкліва ў старане.

— Што ж паміж нас такое сталася? —
Пытаюся трывожна ў дрэў.
Ці то яны залішне сталыя?
Ці сам я трошкі пастарэў?

Ці, чарамі анлёўшы нейкімі,
Закрыла іх ад воч маіх
Зялёнымі сваімі вейкамі
Бяроза белая ў гаі?

1963 г.

МАЛЕННЕ АБ ДАЖДЖЫ

Я чую за маім акном буйныя кроплі:
Кап! кап! Упала і — няма. Пасля ізноў:
Кап! — Капелька! Каплюсенька! Каплюся!
А кажучы па-беларуску, кропля-кропелька,
Удар! Удар па вельмі спозненай вясне,
Па гэтым пачарпелым, наздраватым снезе,
Па вычышчаным экскаватарам асфальце,
Па чалавеку, што ідзе пад парасонам,
Па мне, па ўсіх маіх таварышах-сябрах,
Якія шмат пісалі, дождж, як ты ідзеш:
У аднаго — ступою, у другога — трухам,
У трэцяга алюрам нават... Дожджык, дождж!
Ідзі па-рознаму, але абавязкова
Удар па рэках зледзянелых, па лясах,
Удар па сэрцы земляроба і паэта,
Па нівах іх запушчаных — хай будзе хлеб!

1964 г.

АДЗІНАЕ СЭРЦА

Над Мінскам маім — сіпяватыя почвы.
Над горадам Леніна — белыя почвы.
У Мінску ідзе падрыхтоўка да свята.
А чым ты, сястра-ленінградка, занята?
Пытаю — і чую адказ над Нявою:
«Жыву я праз дваццаць гадоў удавою.
Я ў Мінску ніколі, сябры, не бывала,
Але я там шчасце сваё пахавала.
І я буду з вамі на вашым парадзе,
Хоць я і дагэтуль жыву ў Ленінградзе.
Мне дораг ваш горад. У час утрапення
Загінуў мой муж за яго вызваленне.
Ён першы з сваім гераічным узводам
Прарваўся да спаленых мінскіх заводаў,
Да вашага гора, да вашых пажараў,
Да вашых надзей і затоеных мараў
Убачыць свой горад пасля навалыніцы
Ва ўсёй прыгажосці, належнай сталіцы.

Канаючы, гледзячы ў зорнае неба,
Навек парадніўшыся з братняю глебай,
Ён першы пабачыў красу гэту зблізку...
І сэрца майго палавіна — у Мінску».
Над Мінскам сягоння — святочныя почы.
Над горадам Леніна — белыя почы.
Але зіхацяць яны ў бляску адзіным,
Як сэрца братэрскага дзве палавіны.

1964 г.

БЕЛАРУСКІЯ СЫНЫ

Партызаны, партызаны,
Беларускія сыны!

Я. Купала

Партызаны, партызаны,
Беларускія сыны!
Нашы пушчы і паляны
Помняць вас з часоў вайны.

Ды і вам самім, напэўна,
Непагодлівай парой
Сніцца шум бароў напеўны,
Сніцца ваш апошні бой.

Тут, па закліку братэрства,
За жыццё маіх мясцін
Супраць нелюдзяў і зверства
Вы стаялі, як адзін.

Дзе ж вы зараз, партызаны,
На якіх шляхах зямлі?
Ці ў бязмежных акіянах
Ведзяце вы караблі?

Ці далёка дзесь у Брацку
Вы узводзіце муры?
Па-ваяцку, па-сваяцку
Адгукніцеся, сябры!

Дзе б вас маці ні радзіла,
Дзе б каторы з вас ні рос,
Дзе б вас доля ні вадзіла
І куды б ні кінуў лёс,

На якіх бы сцежках свету
Ці сваёй жа стараны
Ші былі вы — вы дагэтуль
Беларускія сыны.

1965 г.

ПІЯНЕРСКАЯ ПАХОДНАЯ

Бывайце, школьныя сябры!
Ад роднага парогу
Мы рапіцою на зары
Выходзім у дарогу.

Спыніўшыся паміж азёр
У ціхі час змяркашя,
Разложым з хворасту касцёр
На муражной паляне.

Гары, касцёр, гары
Пад цёмнымі дубамі,
Свяці, касцёр, свяці
Пад нашымі шляхамі!

Па росных сцежках лугавых
У цяжкі час змагання
Атрады хлонцаў баявых
Хадзілі на заданні.

Здаецца, і цяпер здалёк
Над беларускім краем
Іх партызанскі аганёк
Пасустрач нам мігас.

Гары, касцёр, гары
Пад цёмнымі дубамі,

Свяці, касцёр, свяці
Над нашымі шляхамі!

Цепагасальны, трапяткі,
Ты асвятляў дарогі,
Якімі некалі бацькі
Ішлі да перамогі.

У нашых сэрцах маладых
Твой зорны водбліск ясны,
Як жар іх сцягаў баявых,
Ніколі не пагасне.

Гары, касцёр, гары
Пад цёмнымі дубамі,
Свяці, касцёр, свяці
Над нашымі шляхамі!

1965 г.

ГАРОХ

Заспрачаліся бабка і дзедка,
Дзе пасеяць гарох на палетках:
Ці на дальніх палях пры балоце,
Дзе ён будзе адзін на самоце,
Ці на бліжніх узгорках пры лесе,
Дзе ніхто ў струкі не палезе,
Ці ля хаты ў сваім агародзе,
Дзе ён будзе на поўнай выгодзе.

Запрасіўся гарох, замаліўся,
Ледзь да сіяга пеба не ўзвіўся:
— Ой, не сейце пры мокрым балоце,
Там мяне журавы абмалоцяць,
Не кідайце, прашу, і на ўзгоркі,
Там я стану чарвівы і горкі,
Не гадуйце мяне і ў гародзе,
Мне выгода залішняя шкодзіць.

Вы пасейце мяне пры дарозе,
На шырокім адкрытым разлозе,

Дзе б над цёмнай маёю калыскай
Хмары цёплыя плавалі нізка
Ды з дажджамі мяне не мішалі,
Дзе б струкі мае людзі шчыпалі,
Самі елі ды дзецям насілі,
Дзеда, бабу хвалілі.

1965 г.

ДАПЫТЛІВЫ

Я такі дапытлівы,
Што, калі не ведаю,
Ці былі на пытлі вы,—
Я не паабедаю.

Буду цяжка мучыцца,
Ці мука спытлёвана,
Ды ў якой кадушачцы,
Дзе яна прыхована.

Аб усім дазнаюся
З распытання труднага
І не часта каюся,
Што не папалуднаваў.

Буду я усцешаны
Позняю часінкаю:
Пірагі ж замешаны,
Ды яшчэ з разынкамі.

Той часінкай шэраю,
За сваё ўсёведанне,
З'ем абед з вячэраю
Заадно са сьнеданнем.

1965 г.

ЛОСЬ

У дрымотным лесе
Ходзіць лось рагаты,
У гушчар залезе
І стаіць, цыбаты.

З гушчару прабіцца
Да лясной дарогі
Вельмі ж замінаюць
Кручанья рогі.

Лось забыў пра гульні
І, прамы і строгі,
Рушыў да цырульні,
Каб падстрыгчы рогі.

Яшчэ больш трывожны
Ён прыйшоў дадому:
Дзе ж ты возьмеш ножны
Волату такому?!

1965 г.

ВЯСЁЛКА

Хваліліся вербы
Уборам зялёным,
А возера — сінім,
А ружы — чырвоным.
Адна толькі ціха
Вясёлка маўчала,
Пакуль ад дажджынак
Уся не заззяла.
Заззяла квяціста
Над цэлай краінай —
Чырвоным, аранжавым,
Жоўтым і сінім.

1965 г.

З вершаў аб заграшці

У ДАРОЗЕ

Ой ляцелі гусі
З далёкага краю.
Пачакайце, гусі,
Я вас запытаю...

З народнага

Якія там гусі!.. Як Гогаль казаў,
Не кожная птушка сюды даляціць.
Адно за кармою, нібы дзераза,
Зялёнай дарожкай паўзе біруза
Ды пан Атлантычны шуміць і кіпіць.

Хіба што у чаек сустрэчных спытай,
Што кружацца з плачам у горкай журбе.
Ды што яны скажучь пра родны твой край?!
І як ні галёкай, і як ні гукай —
Ніхто не адклікнецца, браце, табе.

Я выйшаў з каюты і моўчкі стаю.
Навокал шырокі, бязмежны прастор.
Як гусі ляцелі — у думках няю...
І раптам у ціхую песню маю
Шырокім ручвом уліваецца хор.

На палубе недзе, на самай гары,
Дзе толькі шалёны вятрыска шуміць,
Аб возеры сінім, аб стромкім бары
Знаёмую песню спяваюць сябры,
І здэцца — яна з Беларусі ляціць.

Над морам развешаўся шэры туман,
Махнулі зялёнай чупрынай лясы,
Паваяла подыхам смольных палян,
І праз неабсяжны увесь акіян
Пачуў я радзімы сваёй галасы.

1957 г.

СУСТРЭЧА З АМЕРЫКАЇ

Я раней не бываў у Амерыцы,
Ведаў толькі на кнігах аб ёй,
І, прызнаюся, нават не верыцца,
Што нарэшце сустрэўся з самой.

Добры вечар, яшчэ з старадаўнасці
Расхвалёная нам старана!
Ну, якая ж ты ёсць у сапраўднасці?
Пакажыся чуток! А яна

Распласталася ўся, апантаная
У цынیزме сваім і красе,
Больш за іншых разгульна-шаптацкая
І няшчасная больш, як усе.

Паглядзіце, яна небаскробамі
Узнялася ў падхмарную высь,
А душа... не людзьмі, а мікробамі
Затаптана ў агідную слізь.

Я не ведаю, колькі ёй выстаяць
Давядзецца такой на зямлі.
Я хачу, каб была яна чыстая,
Як тварцы яе славы былі.

Каб і белыя рукі, і чорныя
Скрыжаваліся ў брацтве адным,
Каб і шчасцем была яна зорная,
А не толькі штандарам сваім.

1957 г.

ПЕРАД СТАТУЯЙ СВАБОДЫ

Перад табой шуміць бязмежны акіян,
Неўтаймаваных хваль бурлівае кіпенне,
А ты — засмучаны, чало спавіў туман,
І цесна тут табе, французскае стварэнне.

І цесна не таму, што тут няспыны грук,
І сумна не таму, што душаць небаскробы.
Яны таксама плён не менш патхнёных рук,
Чым рукі скульптара тваёй сястры Любы.

Цябе стаміў не шум, а векавая глуш,
Дзе колькі ні гукай — ніхто не адгукнецца
У гэтым логаве пустых, нікчэмных душ,
У гэтым зборышчы прадажных нізкіх сэрцаў.

І ты адлучана ад свету не вадой,
На адзіпокай выспе стоячы самотна;
А ты адлучана народнаю бядой,
Што разлілася скрозь ракою мнагаводнай.

І ці не ў гэтым будзе верны сімвал твой,
На востраў выгнаная Статуя Свабоды,
Што каб пабачыцца з далёкаю табой,
Патрэбна перайсці вялікія нягоды.

1957 г.

СЛОВА Ў ДЫСКУСІІ

Дванаццаты дзень ад зары да змяркання
Ідуць ў Асамблеі няспынна дэбаты.
Дазвольце ж і мне дакрануцца пытання,
Узнятага вамі, паны дэлегаты.

Вы палка гаворыце нам аб свабодзе...
А знаеце вы, што такое няволя?!
Напрыклад, вось вы, што на пышнай выгодзе
Радзіліся прындам — ні меней, ні болей...

Ці вы, для якога ў маленстве калыску
Абсыпалі ўсю залатымі дажджамі, —
Вы бачылі хоць бы калі-небудзь зблізку,
Як плача няволя буйнымі слязамі?

Што ж можаце вы разумець у свабодзе?
Для вас гэта толькі звычайнае слова.

А мы, нарадзіўшыся ў простым народзе,
З маленства пазналі няволі аковы.

Вось гэта — народа майго дэлегаты:
З-пад Кіева, Вільнюса, Мінска, Калугі...
Адзін з іх быў некалі панскім аратым,
Другі быў прыкуты да іншага плуга.

Ён крукам стаяў над станком у заводзе,
Найлепшы змагар супраць рабства народа.
Дык што ж вы нас вучыце *вашай* свабодзе,
Калі ў нас з'явілася *наша* свабода?!

І колькі б вы нам кулаком ні гразілі,
І колькі б вады ні таўклі ў вашай ступе,
Мы пашай няволі канец палажылі,
І пашай свабоды нікому не ўступім!

1957 г.

РОДНЫ ПРЫВІД

Я спаў і сніў... А мо паяве
Прайшла ты лёгкаю хадой?
Не ведаю. Але па справе
Была сягоння ты са мной.

Я цалаваў жывыя рукі,
Глядзеў у вочы, у якіх
Было так многа цяжкай мукі
І за мяне і за другіх.

І я прагнуўся — у пакоі
Стаяла толькі цішыня,
Ды за акном шумелі хвоі
І клёны цёплага паўдня.

І я, зняверлівы, паверыў —
Са мной была твая душа:
На белым аркушы паперы
Застаўся след карапдаша.

1957 г.

ЗЯМЛЯЧЦЫ

Ты зайздросная трошкі, чаго там таіцца!
Гэту рысу тваю я заўважыў даўно.
І глыбокія вочы, як тая крыніца,
І находка, і голас — мне сведчаць адно:

Ты зайздросціш той радаснай зорцы, якая
Узыходзіць штовечар над роднай зямлёй,
І таму Спадарожніку, што пралятае
Кожны дзень над палескаю вёскай тваёй,

Ты зайздросціш тым песням, якія нячутна
Напяваеш шторапіцы моўчкі адна
І якія у нас, на радзіме, магутна
Запявае адкрыта уся старана,

Ты зайздросціш сняжынкам, што вецер загушкаў,
Ты зайздросціш, што ў нас на радзіме зіма...
А ляціць над табой легкакрылая птушка —
Ты стаповішся лёгкаю птушкай сама.

Толькі крылляў птушыных табе не хапае,
Каб ляцець і ляцець праз шырокі прастор
Аж туды, на радзіму, дзе з краю да краю
І палі, і снягі, і азёры, і бор.

Дык паедзем! Наш лайнер плыве на радзіму,
Ён дыміць і сірэніць, аж стогне карма,
Каміны яго ў горы счарнелі ад дыму,
А цябе ўсё няма, і няма, і няма.

Не, не веру! Ты з памі! Я ведаю добра:
Ты не можаш спазніцца, не можаш забыць...
І калі не сама, дык твой радасны вобраз
Разам з памі на прыстані сёння стаіць.

Ён, паўнюткімі зайздрасці добраў, вачыма
Аглядае на ростань чужую зямлю
І ляціць і ляціць аж туды, дзе радзіма...
І за гэта цябе я сапраўды люблю.

1957 г.

РАЗМОВА З АКІЯНАМ

Ну, супакоіўся, стары буйні?!
А помніш — што ты вырабляў, нягоднік?
Ты ж быў не сталы, мудры акіян,
А чысты дэбашыр і грахаводнік.

Цяпер, уцяўшы ў неба зрок нямы,
Ляжыш, не можаш нават зварухнуцца.
А ўчора ж ты не то што да кармы,
Да мачты выхваляўся дацягнуцца.

Ты ж біўся, роў, качаўся па зямлі,
Кружыўся з яхтамі, нібыта юны,
Круціў у дзікім тапцы караблі
І цалавацца лез да кожнай шхуны.

Ну-ну, не злуйся і не мармычы!..
Я ведаю, на што ты намякаеш,—
Ты хочаш мне сказаць: «Моў, не вучы,
А сам ты вась такім жа не бываеш?»

А што ж ты за такі вялікі пан?
А я магу сказаць табе без пыкі —
Я ўсё ж такі сапраўдны акіян,
І не Індыйскі нейкі там ці Ціхі».

Ты гэта хочаш мне, стары, сказаць?
Дык я табе, брат, адкажу на гэта:
Цябе са мною пельга параўнаць,
Бо пельга мудраца раўняць з паэтам.

І ты не будзь, як я з табою, строг,
Табе няма чаго ірвацца к славе,—
Калі пад старасць сілу прыбярог,
Дык прысвяці яе разумнай справе.

І калі ты сапраўдны акіян,
Адкінь сваю няўрымслівую дзікасць.
Вось так я думаю, вяльможны пан
І вана атлантычная вялікасць.

1957 г.

ДЗІВАКІ

Без прыпынкаў дзень і ноч імчыцца
Праз усю Еўропу наш экспрэс,
І парэшце — вось яна, граніца,
Бераг Буга, родны горад Брэст.

Спадарожнікі даўно паснулі,
Спяць у снезе белыя палі.
А вы бачылі калі ці чулі,
Каб такія дзівакі былі?

Вось адзін стаіць ў канцы вагона,
Не самжыўшы ні на міг вачэй,
Хоць, відаць, нямала ўжо бяссонных
У дарозе ён правёў начэй.

Вось другі прыпаў да цёмнай шыбы
І глядзіць, забыўшы аб усім,
На далёкі аганёк сялібы,
Быццам цэлы свет у ім адным.

Што ж яны такое выглядаюць?
Што яны там бачаць уначы?
Не пытай, чаго яны шукаюць,
І хвілінку, дружа, памаўчы.

Дай нам выліць смутак па радзіме,
Дай сустрэчай сэрца наталіць,
А цяпер давай цябе абдымам
І пачнём па-брацку гаварыць.

Можа быць, табе і невядома,
Што мы думаем і чым жывём.
А я сам, даўно не быўшы дома,
Стаў чуток такім жа дзіваком.

1957 г.

ХВАЛЯ

Зорнай поччу ў глухіх акіянскіх глыбінях
Спала стомлена хваля, стыхіі гаспадыня.
На світанні ўзнялася яна пакупацца,
Ды не суджана беднай было разгуляцца,
Бо як толькі на свет паказалася голай,
Прамяністая зорка яе раскалола.

З адламанага з болем у хвалі кавалка
Нарадзілася тут жа маленькая хвалька
І пабегла, пабегла, як бегаюць дзеці...
За малой прыпусціўся разбуджаны вецер,
А за ветрам услед паляцелі аблокі,
Ды малая была ўжо далёка-далёка.

Затужыла старая магутная хваля,
То нахлыне на бераг, то ў мора адваліць,
Б'ецца ў бераг, варочае камень і гальку,
Усё кліча-гукне маленькую хвальку
І не можа дагэтуль ніяк здагадацца,
Што ніколі ўжо ёй за малою не ўгнацца.

Тая вырасла, стала высокай, імклівай
І сярод неспакойных сябровак бурлівых
Кружыць недзе, пакуль аж сама не прыстане,
У шырокім, бязмежным, як свет, акіяне.

1964 г.

Сатырычныя вершы

ЯК ПАРТЫЗАН «ДЗЕД» ЗАДАЎ ФРЫЦАМ АБЕД

Па разведку выйшлі фрыцы,
Падыходзяць пад лясок.
— Чым бы можна пажывіцца? —
Паглядаюць у бінокль.
Бачаць прагнымі вачыма:
Па дарозе пры ляску
Цягне баба за плячыма
Падсвінака у мяшку.
Быццам гончыя сабакі,
То галопам, то трушком
Прыпусціліся ваякі
За жапчынаю з мяшком.
— Падавай, — крычаць, — для штаба
Падсвінака на абед.
Абарочваецца баба:
— Я не баба, я — сам «Дзед».

1942 г.

ВЯСНОВЫЯ РЭЗЕРВЫ

Гітлер страшыць наступленнем
І рыхтуе «папаўненне».
Перад ім за радам рад
Выйшла войска на парад.
Першы рад — сляпы ваяка
І бязрукі забіяка;
У другім за імі ўслед
Чыкіляе нейкі дзед;
А далей — яшчэ дзве сцэрвы...
Вось і ўсе яго «рэзервы».

1942 г.

ПАРТРЭТЫ ФЛЫШЫСЦКІХ ВАЯК

«Палётчык-знішчальнік»

Ён пад неба не ўзлятае,
А свіней усё знішчае,
І як бачылі вы самі,
З капытамі, з трыбухамі.

«Майістра штыкавога ўдару»

Б'е ён трапна і напэўна
Толькі ў курыцу і пеўня.

«Абаронца»

Фрыцы Ганса атакуюць,
Трацяць кулі упустую:
«Акапаўшыся» ля крамы
За мяшкамі ды кубламі,
Ганс ніколі, аж да скопу.
Не пакіне абарону.

«Герой»

Ён калісь ва ўсіх гасціных
Палатніў берлінскіх дам.
А да нашае жанчыны
У палон папаўся сам.

«Пераможца»

Вось які яго партрэт:
Каска, крыжык і шкілет.

1942 г.

НЕЧАКАНАЯ СУСТРЭЧА

Цёплы дзень. Трава на лузе
Зелянее, як дыван.
Цішыня ва ўсёй акрузе:
Ні стральбы, ні партызан.

Асмялеўшы, на палянку
Над блакітнаю ракой
Выйшлі фрыцы на гулянку,
Захапляюцца красой.

Між сабой яны гергечуць:
— О, які прыгожы кут!
О, які прыгожы рэчка!
— Дас іст наша! Дас іст гут!

Раптам ціха пракаціўся
Злева шэлест, справа — хруст,
Грозна дуб зашавяліўся,
Зварухнуўся гнеўна куст.

Немцам больш не да красы,
Узняліся валасы,
Узняліся, сталі дуба,
Як пачуўся голас з дуба:

«Рукі ўгору, пёс крывавы!
Не для вас тутэйшы кут,
Рэчка — наша, пашы травы,
Наша ўсё, а вам — капут!»

1942 г.

ДВА ПАРАДКІ

Фрыцы новы ў Беларусі
Усталёўваюць парадак:
Забіраюць куры, гусі,
У Берлін вывозяць статак.

Вельмі ж любя для фашыста,
Каб на вёсцы стала «чыста»:

У засеку — ні зярняці,
У хляве — ні парасяці,
Ні авечкі, ні каровы...
Вось які парадак павы.

Селянін жа ўпарта верне
На стары савецкі лад:
Адбірае ў фрыца зерне
І вязе яго назад.
А каб поўны быў парадак —
Ён назад вядзе і статак.

Ласка весела рыкае,
Падсвінак у хлеў спяшае,
Бегучы, сакочуць куры...
Толькі фрыц ідзе папуры,
Фрыц, прывязаны за хвост,
Абдзірала і прахвост.

1942 г.

ВЯСЕННЕ-ЛЕТНІЯ РАБОТЫ

Штодзень з пядзелі да пядзелі
Крываваы Гітлер край наш дзеліць:
Кавалак Герынгу таўстому,
Кавалак Гебельсу малому,
Кавалак Лею-валацугу,
Кавалак Гімлеру-зладзюгу
І па кавалку ўсёй брыдзе,
Што ўслед за Гімлерам ідзе.
І вось прыйшлі да нас бандыты,
Звярыны чыпяць свой закон,
Людзей зганяюць на прыгон.
Ну, што ж, народ наш — працавіты;
Ён працу любіць, паважас
І дружна гуртам пачынае
Вясенне-летнія работы:
Аруць арыіскімі насамі,
А косяць рускімі клінкамі.
Часамі вязуць у снапы.

Часамі зразу — у цапы.
Пасля касьбы і малачэння —
Засыпка шкоднага пасення:
На чорных костак паўасміны
Даецца жвіру тры аршыны.

1942 г.

ФАШЫСЦКІЯ ПАРАДКІ — ГРАБЕЖ І ПАДАТКІ

Падаткі, падаткі, падаткі, падаткі...
У Гітлера толькі такія парадкі.

Падатак за садзік, за дрэва пры доме,
Падатак за вокны, падатак за коміп,

Падатак за конку, падатак за мыш,
Падатак за тое, што ходзіш, што сніш...

Ды з некага дзерці падлюгам падаткі:
У лес уцяклі нашы дзеці і маткі.

І фрыцы падаткаў ніяк не спагопяць,
Са злосцю жывёлу на вісельню гоняць.

— Пядоімнічык! — грозна равуць на сабаку,
Са смехам чапляюць пятню небараку.

Пу, што ж, няхай сэрцы бандыты паценаць,
Іх скоро саміх, як сабак, будуць венаць.

І будзе глядзець ускудлачаны нёс,
Як фрыц задзярэ свой расквашаны нос.

1942 г.

НА «ДОБРАЙ» ВОЛІ

— Усё на добрай волі
Ты робіш, беларус:
Жывеш без круп,
 без солі...
Ці ж гэта наш прымус?!

Так пішучь у газетах
Разбойнікі няра.
А глянь ты на кабету,
Што гоняць са двара.

Ад родных хат і поля,
Ад кветак на лугу
Яе па «добрай» волі
Вядуць на ланцугу.

На катаржную працу
У Гамбург завялі,
У панскія палацы
Найміткай аддалі.

Ні шчасця ёй, ні долі
Няма там, беларус:
Яна па «добрай» волі
Цягае страшны груз.

Яе таўстая немка
Штодзень нагайкай б'е.
Рабыня-чужаземка
Маўкліва слёзы лье.

А гаснадар скуголіць:
— Ты маеш вольны час,
Пішы па «добрай» волі,
Як слаўна жыць у нас.

Няшчасная кабета,
Як загадаў фашыст,
Пад руляй пісталета
Дахаты піша ліст.

І вось, з тугою, з болем
Успомніўшы свой дом,
Яна па «добрай» волі
Пакопчыла з жыццём.

1942 г.

ПРЫГОДЫ ГАМБУРГСКІХ ДАМ

Спадабаўся ў Беларусі
Акупацтам умалот:
Тут да хлеба ёсць і гусі,
Ёсць і сала, ёсць і мёд.

Пі і еж сабе без нормы!..
І яны павезлі к нам
Для папраўкі і адкорму
Згаладалых іхніх дам.

Ды нядоўга дамы елі
Беларускі хлеб і мёд:
Толькі вылезці паспелі —
Чуюць, строчыць кулямёт.

Не да сала дамам стала —
Партызаны на сяле.
Жонка мужа засядлала,
Села, быццам на сядле.

І як свіснула над вухам,
Як прышпорыла пад бок,
Муж завойкаў толькі глуха,
Кавырнуў нагой пясок.

І памчаў ён не дарожкай,
А палямі, уцалік,
І праз момант з гэтай попкай
У тумане дзесьці знік.

Да крыві хрыбет і спіну
Фрыц засёдланы нацёр,

Покуль тоўстую скаціну
Аж да Гамбурга дапёр.

* * *

Якая ж з гэтага навука фрыцам?
Калі задумае каторы з іх жаніцца
І, ажаніўшыся, у пашую старонку
Адважыцца прывезці жонку,

То перад тым, як ехаць у сяло,
Няхай прыдбае добрае сядло,
Каб, з нашай уцякаючы краіны,
Не намазоліць жонкай спіны.

1942 г.

«ЗНАТОК» БЕЛАРУСІ

Паўз лясы цягнік імчыцца.
У вагоне едуць фрыцы,
І адзін між іх, старэйшы,
Навучае маладзейшых:
— Беларусь я добра знаю:
Дзе руіны скрозь без краю,
Дзе палетак голы, чысты,
Там пануем мы — фашысты.
А вось тут, дзе ёсць каровы,
Сцеражыцця дубровы...

Фрыц дакончыць не паспеў
І на міне узляцеў.

1942 г.

ДОБРАЯ ЦЁТКА

Перамёрзшы, акалеўшы,
Колькі дзён зусім не сўшы,
Курт даўгі і Ганс кароткі
Уваліліся да цёткі:

— Ну, старая, без утайкі
Падавай курэй і яйкі!

І... нябачаная справа —
Цётка кажа ім ласкава:
— Я курэй-то не гадую,
А вось неўнем начастую.

Ад здзіўлення Курт нямее,
Ганс ад радасці шалее,
А тым часам цётка гнеўна
Для «гасцей» пускае «пеўня».

1943 г.

МАЛЫЯ ЖАРТЫ

Раз партызанскі наш атрад
Ад пемцаў атрымаў загад:
«Прыходзь усе ў камендатуру,
Іначай я спускаю шкуру».

Хоць камандзір у нас упарты,
Ды з фрыцамі малыя жарты.
Падумаў ён і так і гэтак,
Паслаў у вёску пяць разведак,
Пасля сабраў усіх і кажа:
— Давайце, хлопцы, пемцу ўважым,
А то яшчэ сапраўды здуру
Здзярэ з сябе ад злосці шкуру.

І вось мы позняю парою
Да каменданта грамадою,
Каб шкуры ён не драў у злосці,
Ідзём з гранатамі ў госці.

Прыішлі. І што ж? Фашыст падвёў!
Ледзь толькі камацдзір зайшоў,
То камандант змяніў патуру:
Не ўспамінаючы пра шкуру,
Ён рантам на падлогу бух
І тут жа выпусціў свой дух.

1943 г.

САБАКАМ — САБАЧАЯ СМЕРЦЬ

Нам ветла ўсміхаліся далі,
Нас цёплаю ласкай віталі
Палеткі, лугі і лясы.
Навалай жалеза і сталі
Наш мір і спакой растапталі
Тупыя фашысцкія псы.

Не дай жа фашысцкай пачвары
Таптаць залатыя абшары
І ў лютасці дзікай палець.
Грамі іх снарадам, таварыш,
Глушы іх гранатай, таварыш,
Сабакам — сабачая смерць!

Яны нашы хаты спалілі,
Яны нашых матак забілі,
Замучылі нашых дзяцей.
На многія вёрсты і мілі
Устала магіла к магіле
Па волі нязваных «гасцей».

Пяхай жа курыць у пажары,
У дыме, як чорныя хмары,
Варожае мяса і шэрць.
Палі іх агнямі, таварыш,
Знішчай іх штыкамі, таварыш,
Сабакам — сабачая смерць!

Пяма ім ніякай патолі!
Адпомсцім ім так, як ніколі,

За нашы палеткі і гай,
За нашыя хаты і поле,
За нашу забраную волю,
За наш абрабованы край!

Мацней жа па гадах удары!
Агнём справядлівае кары
Хай помста не кіне гарэць.
Знішчай іх, чым можаш, таварыш,
І ты пераможаш, таварыш...
Сабакам — сабачая смерць!

1943 г.

ВЯРОЎКА БУДЗЕ

Ці дасце вы, людзі, веры —
Нават Гебельс, нават Герынг,
Нават Гітлер-захрыбетнік
Ачышчаюць самі сметнік.

Што ж іх цягне так да смецця?
Кажуць, цяжка жыць на свеце:
Час павесіцца прыходзіць,
А вяроеўкі не знаходзяць.
Скрозь яны яе шукаюць...

Ды дарэмна час губляюць.
Марна корпаюцца ў брудзе:
Што ўжо што такой паскудзе,
А вяроеўка пэўна будзе.

1943 г.

ГІТЛЕР ПЕСЕНЬ НЕ ПЯЕ

У раёне Тагапрога
Фрыцы трапілі ў засад,
Уничаміліся нябогі,
Што ні ўперад, ні назад.

І няма ўжо ім збавення:
Нашы часці навакол,
Гэта значыць — акружэнне,
А па-іхняму — кацёл.

Што ж, пасудак вельмі мілы!
І мы там у тым катле
Іх усіх пераварылі,
Што цудоўны выйшаў клей.

А пасля ўжо, каля Ельні
Ды ля іншых гарадоў,
Як падсвінкаў на патэльні,
Сталі смажыць іх сяброў.

Гітлер плача, Гітлер вые,
Гітлер песень не паяе,
Дні і ночы франтавыя
Думы думае свае.

А пакуль ён думаў думы,
Мы бліжэй прыйшлі пад Брацк,
На Украіне ўзялі Сумы,
А ў Дапбасе Лісічанск.

І пытае ён праз слёзы,
Дзе чакаць яму канца:
На Дняпры, ці на Бярозе,
А ці тут жа ля Данца.

1943 г.

ЭПІТАФІІ ДЛЯ АРЫЙСКАЌ ПОГАНІ

Над магілай невядомага салдата

Тут пахавапы неведомы фрыц,
Славу ты тым між розных чужаціц,
Што больш за ўсіх ён вешаў і паліў
І першы галаву сваю злажыў.

Над магілай афіцэра

Раскормлены, як вол, і, як лісіца, рыжы,
Адбаляваўшы ў Празе і ў Парыжы,
Тут на спачынак злёг нямецкі афіцэр.
Не ведаем, дзе ён знаходзіцца цяпер,
Бо ад яго на гэтай вась зямлі
Адно руку і галаву знайшлі.

Над магілай наменчыка

У гэтай вузенькай магіле
На стоптаным пячаным схіле
Ляжыць таўсты фашысцкі пан,
Уложаны рукой сялян.
Ён грутаном на паны землі ўбіўся
І нашаю ж зямлёю падавіўся.

1943 г.

УСЕАГУЛЬНАЯ РАСПРАДАЖА

Ад Маравы і да Эльбы,
Між каналаў і лясоў,
Дабіваюць паны стрэльбы
Лютых гітлераўскіх псоў.

Кленучы свой лёс і маму,
З гарадка да гарадка
Цягнуць фрыцы рэшткі хламу
І пускаюць з малатка.

Тут і гебельсавы «качкі»,
І нямецкія арлы,
І павязаныя ў пачкі
«Непрыступныя» валы.

Вал усходні, вал заходні
І яшчэ якісьці вал...
Ды ніводзін непрыгодны
Для аховы абдзірал.

І купцоў зусім не стала,
Бо прыкопчыўся запас
Парабованага сала
І накрадзеных каўбас.

Гітлер сам круціў катрынку,
Ды нішто не намагло:
Пакупцоў няма на рынку
На такое барахло.

А тым часам, быццам бура,
Мы ўварваліся ў Берлін,
І галоўны крамнік-фіюрар
Знік, як цень, сабачы сын.

Кажуць, быццам даў ён «дуба»:
Можа й так, калі ж не так, —
Не міне падлюгі згуба,
Як і ўсіх яго сабак.

І апошні з іх за марку
З малатка прадасца сам,
Каб дастаць пятлю для карку
І не здацца ў рукі нам.

1945 г.

БОТЫ

Ізноў ліхаманкай ваеннай гараць
Заходнегерманскія землі.
Каторую ноч генералы не спяць
І сам гаспадар іх не дрэмле.

Усё ўжо гатова да новай вайны —
Гарматы, бацылы і порах,
Салдатам вермахта пашыты штаны
Па амерыканскіх узорах.

І толькі адно непакоіць паноў —
Салдацкія простыя боты:

Яны, як вядома з мішулых баёў,
Павінны быць моцнай работы.

Не жартачкі, трэба да самай Масквы
Дайсці будзе арміі з часам...
І сам гаспадар правярае іх швы
І пробуе ногцем абцасы.

Нічога не скажаш, падэшвы цяпер
Адліты з якогась саставу,
І як ні памацай, і як ні правер —
Абутак змайстраван на славу.

Нядаўпа ў сырой сталінградскай зямлі,
Пад час палявое работы,
У цёмнай салдацкай магіле знайшлі
Такія ж дзябёлыя боты.

Нямала па свеце прайшлі яны міль,
Нямала гразі памясілі,
Але не кранула ні гніль іх, ні цвіль...
Няма толькі тых, што насілі.

І некаму бонскаму боту сказаць:
— У гэтым абутку калісьці
Дайшла аж да Волгі фашысцкая раць,
Ды толькі не здолела выйсці.

1955 г.

НА ПРЫЁМЕ Ў МЭРА ГОРАДА

Аднойчы я з другімі (мэрам
І я стаў князем ці паслом)
Запрошан быў нью-йоркскім мэрам
На нейкі раут ці прыём.

Прышоў, стаю сабе ў куточку,
А навакол мяне адны,
Як снег, бялюткія сарочки,
Як дудкі, вузкія штаны.

Дыпламатычныя патуры
Ад непатрэбных ім вачэй
Замаскаваны ў гарнітуры
Ад цёмнай почанькі чарней.

Паглядзіш — банцікі на шыі
Ім выгляд надаюць такі,
Нібы ад страшнай ім Расіі
Яны замкнуты на замкі.

І тут жа поруч, недалёка,
З празрыстых крэпаў і шаўкоў
Віюцца тонкія аблокі
Усіх адценняў і таноў.

У гэтых лёгкіх хмарах недзе,
Нібы вар'яцкі карагод,
Лунаюць людзі і мілэдзі
Усіх узростаў і парод.

Іх грудзі, поўныя надзеі,
На зайздрасць іншым мацяркам
Адкрыты ў гонар Асамблеі
Усім пяці мацерыкам.

І тут, у гэтай зале белаі,
Набітай маскамі наўсцяж,
Мне стаў нарэшце зразумелым
Амерыканскі лад жыцця:

Адзін вылузваецца з скуры,
Каб свету сорама паказаць,
Другі замкнуўся ў гарнітуры,
Каб бессаромнасць прыхаваць.

1957 г.

ХТО ЁН?

Жыве ў Нью-Йорку нейкі пан.
У кулуарах у ААН
Аб ім ужо пямала дзён
Ідзе дыскусія — хто ён?

Адны гавораць — адвакат,
Другія кажуць — дыпламат,
А там гучыць аж цэлы хор,
Што ён выдатнейшы акцёр,
Які пад маскай перуанца
Іграе слуг амерыканца,
А сам ён думае, што ён
Па меншай меры — Цыцэрон.
Калі ж сказаць без лішніх слоў,
Дык ён звычайны... Смердзякоў.

1957 г.

ЗДАРЭННЕ НА АДНЫМ СХОДЗЕ

На сходзе Аб'яднаных Нацый
Адноўчы выступіў Гарацый...
Не той, вядомы па ўвесь свет
Славуты рымлянін-паэт,
А просты пісарчук адзін
З краін «Амерыкен-лацін».
Свае паклёпы на Саветы
Ён сачыняў, нібы санеты,
І разышоўся ўрэшце так,
Што, праўду ведаўшы, зямляк
Не вытрымаў хлусні нахала
І крыкнуў голасна на залу:
— Пастой, а ты не брэшаш, хам,
Калі нахабна кажаш нам,
Што рускім быццам бы не любы
Сыны і Мексікі і Кубы.
Відаць, не любы ты адзін,
Дык ты ж не сын, а... сукін сын! —
Зямляк с прамоўцай добра знаўся
І, безумоўна, не мыляўся.

1957 г.

АМЕРЫКАНСКІ ЛАД ЖЫЦЦЯ

Я зноў у гэтым тлумным горадзе,
І гаварлівым, і нямым,
Дзе роскэш пышная і гора дзе
Зліліся ў подыху адным.

Брадвей у залацістым полімі,
У муравейніках машыні,
Напоўнені грукатам і голымі
Патоўпамі пустых жанчын.

Як на кастрах калісьці блудніцы
За праграшэнні свецкіх дам,
Яны, сучасныя пакутніцы,
Гараць на вогнішчах рэклам.

На іх здаля глядзяць панурыйя
Муры кварталаў дзелавых,
Ад золата крывава-бурыйя,
З вачамі шылдаў агнявых.

І тут жа поруч, дзе мільярдамі
Барочае адзін магнат,
Далей двума якімі ярдамі
Стаіць яго так званы «брат».

Сляпы, сагнуўшыся ад холаду,
На продаж вынес алавец,
І хоць анух увесь ад голаду,
Ён — не жабрак, а ён — «купец».

Маімі кнігамі адкрытымі
Я ні на кроплю не маю.
Прайдзіцеся глухімі стрытамі
Ці на бліскучых авеню,

Вы скрозь пабачыце аголены,
Без жаднай меры пачуцця,
Пракляты тройчы і адмолены
Амерыканскі лад жыцця.

1964 г.

Пасмяротныя публікацыі

* * *

Кружыць пад полем шалёная замець,
Блізка грыміць, не сціхаючы, бой.
Ты, маё сэрца, і ты, мая памяць,
Што вы зрабілі са мной?!

Вы перайшоўшага мёртвы гасцінец
І прамінуўшага смерці палі —
Дзесьці, у нейкай з маскоўскіх гасцініц
Зпоўку па спрэчкі з сябрамі звялі.

Хопіць! Абрыдала! Нас не пасварыш!
Роўпа падзелім лаўровы вянец,
Так, як з таварышам верны таварыш
Дзеліць сягоння і хлеб і свінец.

Трэба аб сталасці дбаць памаленьку —
Скроні пакрыты сняжком сівізны.
Нашымі крыўдамі Папамарэнку
Мы надаелі яшчэ да вайны.

Дбайна шануючы быт беларускі,
Звычаі родных пакінутых сёл —
Хоць не багата пітва і закускі,
Сядзем давайце па-брацку за стол.

Слушна сцвярджае таварыш Маўчанскі:
Простыя хлопцы, як наша братва —
Слуцкі ганчар ці рыбак нарачанскі
Могуць тварыць без пайка і пітва.

Нашаму брату для чулага сэрца
Вострае слова ці жарт Крапівы
Лепей, як руская горкая з перцам —
Хопіш чуток — і не шум баравы.

Стал жа сягоння убран адмыслова:
Тут пахаджае, шуміць і звініць
Хмельнаю брагаю верш Куляшова,
З водарам кміну і спелых брусніц.

Лірыка Танка і лірыка Броўкі
Пеняцца ў кубках да самага дна.
Гэта хмяльней даваешнай зуброўкі
І гарачэй ад старога віна.

Мы гэтым словам, як брагай, сагрэты,—
Што нам халодная, злая зіма!
Шумна балуюць сягоння паэты,
Шкода, што Пімена з памі пяма.

Сумна, што Колас пад небам Урала
Тужыць штовечар адзін пад акном.
Горка і цяжка, што Янка Купала
Болей не сядзе за гэтым сталом.

Вып'ем жа чаркі пакуты і гора
Мужна, як нашыя продкі пілі.
Верую кожнай крывішкай, што скоры
Вып'ем за радасць на роднай зямлі.

З гэтага толькі і сэрца хмялее,
Зорнымі іскрамі сыплецца смех...
А над прасторамі кружыць завея,
Белымі хмарами гоцячы снег.

Халадна ў полі і жудасна ў лесе...
Чаркаю лірыкі грэючы кроў,
Тапк вышывас за Рыбку Алеся,
П'е за Сялібу Аркадзь Куляшоў.

Слава і поспехі дзеляцца проста,
Крыўда сягоння душы не крапе:
Кожнаму дадзена слова для тоста...
Вось падыходзіць чарга й да мяне.

Каюся, грэшны,— ніводнай паэмы,
За выключэннем якогась пісьма!
І не таму, што хвалюючай тэмы
Ці адпаведнай задумы няма.

Мы, раз'яднашыя, край наш, з табою,
Засумаваўшы на роднай зямлі,
Слухалі з Папчанкам рокаты бою,
После чыталі, а после пілі...

Толькі, таварышы, трэба вам ведаць —
Тосты і мы гаварылі не раз
І перад вамі за гэтай бяседай
Тварам, як кажуць, не ўдарым у гразь.

Дайце мне толькі хвіліну спакою,
Вызвальце роднае слова з ярма —
Я раскажу вам сягоння такое,
Чаго ні ў паэмах, ні ў казках няма.

У Мінску быў калісьці дом
З пахучым бэзам над акном.
Паміж абломкамі руін
Там камень уцалеў адзіп.
І многа з ім ужо і лет
На ім відаць выразны след
Малой дзіцячае нагі.

.

1943 г.

* * *

Вавек не забудуца добрыя справы,
Што ў гонар народа, на славу дзяржавы,
На ратных палетках смяротнай вайны
Тварылі харобрыя нашы сыны.

У нашай краіне ёсць возера Свіцязь,
Там рос у маленстве праслаўлены віцязь.
І толькі над возера выйдуць заранкі
Ці блісне над борами зарніца нясмела —
Нам будзе здавацца, што з громам малаккі
На голавы немцаў, на чорныя танкі
Ў апошнім палёце імчыцца Гастэла.

Калі ж па-над лесам пракоціцца рэха —
І сэрцы людскія агорне уцеха:
Нам здасца, што ў змроку начы сіняватай,
Прабіўшыся з петраў на выбіты шлях,
Расхлістаўшы бурку, нястрымшы Даватар
Імчыцца ўгалон на варожых тылах;

Грукочуць тачанкі і бразгаюць цуглі,
Гудуць капыты, высякаючы вуглі,
Храпуць, да зямлі прыпадаючы, коні —
І вораг нічым не стрымае пагоні,

А выйдзем, пачуўшы гудок паравоза,
На шлях, дзе гамоніць Дняпро ці Бяроза,
Дзе стынуць масты і ў чаканні адказу
Гукае чыгунка... І ўспомнім адразу:
Тут з гэтых пакатых і стромкіх адхонаў
Спускаў эшалоны бяссмертны Заслонаў;

Тут біліся хлопцы яго маладыя,
Каб юнкераў прускіх нашчадкі ліхія
Таптаць беларускіх прастораў не смелі,
Каб вечна ў халодных магілах калелі.

І скрозь, дзе ні ступіш па нашай зямлі, —
Ці там, дзе ўміралі, ці там, дзе раслі,
Ці там, дзе шуканае нчасце знайшлі, —
Усюды пачуеш хвалу ад людзей
Геройству тваіх беларускіх дзяцей.

Вось гэты курган старажытны крывіцкі
Раскажа, як мужна змагаўся Сільніцкі,
А гэта маўклівая вечна дуброва —
Як ворага біў камсамол Бумажкова,
А бор магілёўскі, між сыпкіх пяскоў, —
Як ворага біў малады Смалячкоў.

Багатая наша зямля на імёны
Славутых герояў Айчынай вайны!
Пра іх пам гаворыць і поплаў зялёны,
І шумныя нівы, і ціхія клёны,
І немая сведкі баёў — курганы.

1944 г.

ПАРЭЧКІ

Ці вы любіце парэчкі —
Белыя, чырвоныя?..
Я нядаўна каля рэчкі
Ела іх, зялёныя.

Ад гаркоты ды аскомы
Ледзьве не заплакала.
А бабуся — ой, хітруся! —
Так і забалакала:

— От няшчасная дзяўчынка!
Трэба ж гэтак здарыцца,
Што зялёная галінка
На малую сварыцца.

Што ж ты зробіш, пачакаем,
Паспрабуем выстаяць,
А тады і паспытаем,
Калі добра выспеваюць.

Я чатыры дні чакала,
Каб не рушыць злагады,
А на пяты — не ўтрывала,
Выбегла па ягады.

Як забегла за будынку,
Глянула — над рэчкаю
Аж усыпаны галінкі
Белаю парэчкаю.

Белаю, буйною,
Проста залатою.

Я пагнулася, сарвала
Шарык дзіўнае красы,
Але ягадка растала,
Белай кропляю расы.

Чыстаю, празрыстаю,
Пасля ночы соннаю.

А парэчкі каля рэчкі
Яшчэ ўсё зялёныя.

Я ад гора ды няўдачы
Ледзьве не заплакала,
А бабуся — ой, хітруся! —
Зноў са мной балакала:

— Пацярні яшчэ, нябога,
Я кажу па шчырасці:
Будзе ягад многа-многа,
Дай ім толькі вырасці.

У грывотнай цёмнай хмары
Папрасі ім дожджыку
Хай абмые ад загары...

А парэчкі каля рэчкі,
Бачыла ж — зялёныя.

Кожны дзень я дожджык клічу:
Дожджык, дожджык, сыпані!
Нашу рэчку не міні
На парэчкі ты ліні!

Маёй просьбе паслухмяны,
Сыпануў ён апаўдні.
Над палямі, над лугамі
Дождж ішоў чатыры дні.

Я чатыры дні чакала,
Можа, нават цэлых пяць.
Ды нарэшце не ўтрывала —
Выйшла ягады збіраць.

Над лугамі — пі хмурынкі.
У кустах пад рэчкаю
Аж усыпаны галішкі
Белаю парэчкаю.

Белаю, буйною,
Проста залатою.

Я нагнулася, сарвала,
Ды збянтэжана гляджу:
Тая ягадка растала
Белай кропелькай дажджу.

Чыстаю, празрыстаю,
Пасля ночы соннаю.

А парэчкі каля рэчкі
Яшчэ ўсё зялёныя!

Я ад гора ды няўдачы
Ледзьве не заплакала,
А бабуся — ой, хітруся! —
Так са мной балакала:

— Каб хутчэй над рэчкаю
Ягадка паспела,
Трэба каб зялёную
Сонейка прыгрэла.

Дні чатыры сонца грэла,
Можа, нават цэлых пяць.
Я на шосты рана ўстала,
Выйшла ягады збіраць.

Над лугамі — ні хмурынкі.
У кустах над рэчкаю
Аж усыпаны галінкі
Белаю парэчкаю.

Сакавітай, спелай,
Чорнаю ды белаі,
Белаі ды чырвонай, —
Болей не зялёнай!

К. В. КІСЯЛЁВУ

(Надпіс на кнізе выбраных твораў)

Кузьма Венедзіктавіч!

Гэтая кніга
Пісалася дваццаць чатыры гады.
І ёсць у ёй сцюжа, і дождж, і адліга,
І зоры, і сонца, і дзень малады.
І ёсць у ёй сейбіты, цеслі, салдаты,

Што біліся смела ў няроўным баю.
Няма толькі, каюся Вам, дыпламата,
Што верна бароніць Радзіму маю.
Але я пабачыў пасты і акопы,
Дзе мужна яны, як салдаты, стаяць,
І хочацца шчыра, каб набыты мой вопыт,
Памог мне ад сэрца пра іх напісаць.

1957 г.

ДЫПЛАМАТЫ

У небе — салютныя дугі ракет.
На доле — травой зарастаюць акопы.
І цешыцца мірнаю працаю свет
Ад Акіяніі і да Еўропы.

Даўно адгрымеў пад планетаю бой,
Жывыя вярнуліся ў шчасці дахаты.
І толькі нязменна на перадавой,
Як некалі й зараз стаяць дыпламаты,

А наш дыпламат — гэта той жа салдат...
А можа быць — больш, — палкаводзец.
І добрых надзей на яго у нас шмат.
У нас — гэта значыць ў народзе:

І ён — мой зямляча, сумленна нясе
Вялікай краіны вялікую службу.
Глядзіць, каб былі не пакрыўджаны ўсе,
Каб добра народаў ўмацоўвалі дружбу.

Але ў яго сэрца з вялікіх трывог
Заходзіцца часта, грукоча заўзята.
І недзе на нейкай з сусветных дарог
Яно разарвецца, як тая граната.

Хвала табе, сэрца, што ноччу і днём
Ты б'ешся за долю народа няспынна
І вечна жывым, неўміручым агнём
Бароніш ад ворагаў шчасце краіны.

1964 г.

* * *

*Майму добраму другу
Яфрэму Сцяпанавічу Сянько
і яго сям'і*

Мой добры дружа, мой Яфрэм,
Як шмат у нас заўсёды тэм
Для добрых гутарак сяброўскіх
З гісторый мішскіх і маскоўскіх,
З прыгод шчаслівых і няшчасных,
З падзей мінулых і сучасных!
Ды вось бяда, што часу мала,
Каб пасядзеццэ нам, як бывала,
Няхай жа гэта кніга, браце,
Заўсёды будзе ў вашай хаце
Маім паўпрэдам і паслом.
Няхай штодзённа за сталом
Яна з табой вядзе размовы
Пра наш геройскі век суровы,
Пра перажытыя падзеі,
Пра нашы думы і падзеі.
Няхай у гэтай скромнай кнізе
Уцеха будзе добрай Лізе;
Няхай яна ўспамінам будзе
Маёй любімай слаўнай Людзе;
Няхай па ёй мяркуе Міша,
Ці добра Глебка вершы піша.
Іначай кажучы, фатыга
Мая ўся ў тым, каб гэта кніга
Заўсёды другам вам была
І замяніць мяне магла,
Калі мне ў сумны пейкі час
Пакінуць давядзецца вас.

1969 г.

Вершы з кнігі «Дасэні»

ДАСЭНІ

І словы забываюцца, не толькі справы...
А ў памяці маёй яшчэ жыве яскравы
Малюнак прадвясенні ціхі,
Калі руплівыя вясковыя ткачыхі
Марылі, Кацярыны і Аксені
Будзілі ўдарамі набіліц ранак,
Выдатныя ткалі дасэні.

А выткаўшы пітоў у восем — дзесяць
На азяродзе іх сушыць павесяць
Або бяліць на поплаве пасцеляць
І тыя ўзорамі сваімі цвеляць
І неба сіняе, і лугавыя кветкі,
І белыя сады, і жоўтыя палеткі.
Цяпер забыўся нават тэрмін той — дасэні.

Забылася цяпер і слова ёмкае — дасэні,
Якое бабкі нашыя Аксені
Ці маладыя дочки іх Марылі
Адна другой як тайну гаварылі.

Але я дбаю тут не пра старое ткацтва,
Мяне цікавіць нашае, маё мастацтва —
Мастацтва слова. І я сабраў адну — дзве жмені
Старой паэтыкі дасэні.

1967 г.

* * *

Я шмат прайшоў дарог —
Яны былі шырокія і вузкія.
Яны былі далёкія
І нашы — беларускія.

І дзе б я ні бываў,
Якімі б ні ішоў гасцінцамі,

Адно прасіў ад лёсу —
Каб не памерці дзе ў гасцініцы.

У тым пакоі добрым і дагледжаным,
Дзе ўсё і ўходжана, і ўсё аб'езджана.
Каб мне расстацца з сцежкаю маёй жыццёваю
Не пад гасцінічнаю шылдай новаю,
А ў тым краі,
Дзе пад маёй касой трава лажылася пракосамі,
Дзе я ступаў дзіцячымі нагамі босымі.

1969 г.

СТРОФЫ

Ты ў мяне пытаеш, што такое строфы?
Ёсць на свеце чаплі, кнігаўкі і дрофы.

Робяць птушкі гнёзды з тонкае галінкі,
З тысячы пясчынак і з адной травінкі.

Два радкі ці дзесяць, дзесяць а ці сорок —
Важна, каб у вершы быў высокі ўзгорак.

З гэтага узгорка глянеш на даліну,
У красе пабачыш родную краіну.

З'явіцца і думка, з'явіцца і слова;
Два радкі напішаш — і страфа гатова.

Хіба ў назве справа, у радках ці строфах?
Ёсць на свеце чаплі, кнігаўкі і дрофы.

Робяць птушкі гнёзды з тонкае галінкі,
З тысячы пясчынак і з адной травінкі.

1944 г.

* * *

Я дакараю сваё юнацтва,
Што ў пошуках жывой красы
Не сталі творамі мастацтва
Зялёныя палі, лясы...

Усёй паэзіі аснова —
Пульс няўрымслівы радка і пачуцця,
Не хараство пямога слова,
А хараство твайго жыцця.

1968 г.

* * *

Па моры, па сінім начным акіяне
Плылі каравелы на зыбістай хвалі.
Спявалі матросы ў празрыстым тумане,
І словы іх песні каціліся ў далі.

Былі яны розныя, гэтыя словы, —
Пра службу і дружбу, пра гора і слёзы.
Не звязаны дружбай у самай асновы,
Яны не баяліся нават пагрозы.

І вернае толькі адно слова «дружба»
Засцерагала: натрапім на рыф мы.
І так яно сталася: лодка разбіта,
І словы ў бядзе сашчапіліся ў рыфмы.

І хваля іх вынесла дзесьці на бераг апоўначы,
І стала іх дружба навекі прывычнай
Для розных канчаткаў: мужчынскіх, жаночых
І для ганарыстых пайбоольш — дактылічных.

Расыпаліся, як самацветы,
І імі цяпер карыстаюць паэты.

1968 г.

* * *

Я шмат грашыў — не перад богам,
А больш цяжэй — перад людзьмі,
І калі скончыцца дарога
І я ўпаду на дол грудзьмі —
Ні перад богам і ні чортам
На суд я стану за грахі.
Я стану прад сваім народам.
Судзіце строга...

1965 г.

НАСЛЕДАВАННЕ БЁРНСУ

Я выпіў шкляначку віна,
Падай яшчэ, афіцыянтка.
Не наша тут з табой віна,
Што не даліта шклянка.

Чыясь зайздросная рука
Спыніла нашу любасць,
І ты даеш для земляка
Не поўны нават кубак.

Не поўны кубак, а душа
Аж перапоўнена сустрэчай,
І я, мужык, як падзішах,
Твой гаспадар на вечар.

А рапцюю ты са мной
Разыдзешся з нялюбым,
І я запомню воблік твой,
Не кубак той, а губы.

1965 г.

* * *

А. А. В.

З Гарохаўскай да Сокала,
Ад Сокала да «Якара» —
Абцасікамі цокала,
Смяялася і плакала.

Смяялася — у «Якары»,
А плакала — пакінуўшы.
І нам было ніякава,
Цябе на дзень адрынуўшы.

Няма без бульбы шчасцейка,
А без амлета — голадна.
І без цябе нам, Насцейка,
І моташна і холадна.

1943 г.

* * *

Ля Землянога Вала
Бяда мяне спаткала...
Такой яшчэ напасці
Не бачыў я ад Насці.

Яна мяне карміла,
Яна мяне паіла,
Яна мяне, разбойніца,
За вершы пасадзіла.

Пішу я дзве гадзіны,
Пішу я тры гадзіны,
А Натачка — ў краватачку
І спіць сабе ў пярыце.

Ой кіну я пісанні,
З-за століка устану
Ды з гора ды з гультайства
Залягу на дыване.

Залягу, навярнуся,
Пад коўдру забяруся
І буду спаць таксама
Пакуль аж не працнуся.

1943 г.

* * *

Мяне на кветкі пацягнула зноў,
На дрэвы любавацца і на травы,
І захапляцца чырванню пладоў,
І месяца сачыць усход яскравы.

Не хочацца артыкулы пісаць,
А вершы ў сэрцы бродзяць, вершы...
І не ў прэзідыум, а на сенажаць
Хацеў бы выйсці я с касцамі першы.

І ліха ведае, што робіцца са мной,
Ці гэта нейкая благая нарасць,
Ці праяўляецца стары характар мой,
Ці маладымі крокамі прыходзіць старасць.

1967 г.

* * *

— Дзялі і валадар! — па ўсёй планеце
Праносіўся ад веку ў векі кліч.
І людзі падзялілі ўсё на свеце
І зніклі самі, як знікае зніч.

За імі ўслед іду і я мяцежны,
Каб падзяляць і валадарыць век...

.
.

Гудзе зямля і стогне ў цяжкім гудзе,
І чую толькі невыразны шум...
Не ведаю, ці суджана мне будзе
Валадаром стаць іхніх дум.

1969 г.

* * *

Поч на вокнах, на вокнах маіх і чужых,
Поч на вокнах вясковых і на гарадскіх.

Як жа мне распазнаць сярод гэтых акон,
Дзе мне суджана жыць, а дзе тоіцца скон.

Што, пастукаць? Паклікаць каго? Пабудзіць?
Ну а што, калі там мая доля ляжыць —

Чарнакосая доля старога ўдаўца
Спіць, сагрэтая сном маладога хлапца.

Не, я лепш усю ноч прастаю, прамаўчу,
Але шчасце чужое будзіць не хачу.

1965 г.

КАНКОРДЫЯ

Парыж. Канкордыя.
Маўклівы пляц.
Стаю і думаю:
чаму ж на свеце,
Калі ўсе бесклапотна
гэтак спяць,
Не сляць малыя дзеці?

Адкуль іх плач
даносіцца сюды?
З далёкага Лаоса?

Ці В'етнама?
— Укрый мяне ад смерці
і бяды,
Укрый ад страху, мама...

Ці пе таму трывожыцца
япа,
Дзіцячая душа —
душа прарока,
Што недзе ходзіць
страшная вайна
І ходзіць недалёка.

Капкордыя!
Багіня добрых спраў!
Багіня згоды
старажытных рымлян,
Чаго ж маўчыш?
Чаго чакаеш ты?
Пакуль вайна бліжэй не грымне?

1969 г.

* * *

Вясна завяршыла свой круг.
На подступах блізкае лета,
А нам, мой таварыш і друг,
Прайсці яшчэ трэба за паўсвету.

На плечы дарожны мяшок,
На плечы дарожную кайстру,
У рукі дубовы кіёк,
У торбу — мядовую пляйстру.

Пайшлі, і пайшлі, і пайшлі,
Дзе рэкі, азёры, крыніцы,
Палеткі любімай зямлі...
Пара ім даўно пакланіцца.

* * *

Дзень быў доўгі, сухі і гарачы,
Ты пражыў яго нейк, чалавеча.
Над ускрайкам ждаповіцкай дачы
Над зямлёю займаецца вечар.

Сонца падае ў Мішкае мора,
Дагарэўшы на хвалях барвова.
Так і родным маім на гора
І маё згасне некалі слова.

Не хачу, каб мяне праз стагоддзі!
Дзесь у пыле вякоў адшукалі,
А хачу, каб цяпер у народзе
Маю песню са мною спявалі.

1967 г.

* * *

Быць можа, гэты верш маім апошнім будзе словам
Да вас, мае лясы, да вас, мае дубровы,
Да вас, палі з адвечнай пладаноснай тайнай,
З узнятым над жнівом крылом камбайна,
Да вас, з крыламі лётнымі журавы і гусі,
Што двойчы пралятаеце над шыр'ю Беларусі.
Да вас, мае сучаснікі, сябры-паэты,
Да вас, патомкі, людзі ўсёй планеты, —
У вашай радаснай дарозе далыняй
Апошняй будуць песняй развітальнай.
І ціха стане скрозь. Інакшыя напевы
Пачнуць заводзіць каласы і дрэвы.
І песні даўнія завянуць і пажоўкнуць,
Але хоць у адной душы, а ўсё ж не змоўкнуць.

1967 г.

БАЛАДЫ І ПАЭМЫ

КУРГАН

Ці лета, ці восень, ці белыя зімы —
Заўсёды маўчаць курганы і маўчаць...
І толькі бяроза гатова з усімі
Пра лёс іх і долю гаворку пачаць.

Гамоніць яна, калі хто разгадае,
Чаму іх насыпалі тут і калі,
Чаму перад імі жняя маладая
Галосіць увечар на свежай раллі.

Гамоніць яна... Ды, папэўна, вы самі
Заўважылі ў полі адметны курган:
Стаіць ён, уккрыты зімою снягамі,
Чарнее, спавіты вясною ў туман.

Жаўцее ён летам сырымі пяскамі,
На ім падарожны спыняе свой зірк.
Нярэдка дзяўчына там кленчыць на камень.
З вачэй яе падаюць слёзы на жвір.

Бяроза гамоніць, гавораць і людзі,
Што насып застаўся з нядаўніх надзей,
І ён успаміны балючыя будзіць,
Як ворагі сэрца дасталі з грудзей.

Было тое сэрца дзяўчыне аддана
І кроўю за волю працоўных сцякло.
Клялася дзяўчына да сонейка рана,
Клялася маўкліва, клялася без слоў.

— За ўсе тыя здзекі, пакуты і мукі,
Што люд мой працоўны насіў і цяпеў,
Адпомшчу! — шаптала, сціскаючы рукі,
І плакала горка. Таму і цяпер,

Як выйдзе хто ўвечар і ўкленчыць на камень,
З магілы сляза праступае праз жвір,
За ёю — другая, і ўсе аганькамі
Гараць яны, быццам зямля там гарыць.

1926 г.

ПАМЯЦІ У. І. ЛЕНІНА

Засвіталі вятры над далінай,
Засвіталі завеі ў палях;
Зажурылася ў лесе каліна,
Загубіўся завеяны шлях.

Засвіталі вятры і пад вёскай,
Забялелі над снегам сады.
Дзе ж дзяваўся вясенні твой росквіт,
Разняволены край малады?

Спахмурнелі дзяўчыніны вочы,
Знікла радасць з абліччаў, як зніч.
Не сумуй, селянін і рабочы,—
Паміж вас і сягоння Ільіч!

Засвіталі вятры над далінай,
Засвіталі ў палях і ў бары.
Навяваюць яны успаміны,
Расказаў іх дзядуля стары.

* * *

Сядзіць стары. Лучына тлее.
Запалі вочы углыбінь,

А то засвецяць, як лілея,
Узняўшы ліст у ветравінь.

Засвецяць раптам і патухнуць,
На грудзі звісне галава,
Спадзе валоссе белым пухам:
Жыццё завяла, як трава.

Сядзіць стары. Лучына тлее.
Кругом унукаў чарада.
Зіма за вокнамі бялес,
Бялее ў дзеда барада.

— Аб чым сказаць, мае вы кветкі,
У гэты дзень, жалобны дзень?
Ішло жыццё маё з падлеткаў
Цераз калоду ды па пені.

Аб чым сказаць у дзень жалобны,
Калі не стала Ільіча?
Я чалавек быў вельмі дробны.—
І дзед расказваць ім пачаў:

— З маленства я, што хвоя ў полі,
Стаяў на ветры, на зыры,
Затым і радасць сэрца поіць
Святлом сягонняшняй зары.

Не меў зямлі сваёй ні госяў,
Уладаром маім быў пап.
Як ліст, якога ветры гоцяць,
Таптаў чужышчыны дзірван.

Гацяў платы, быў у Сібіры...
Чых шляхоў я ні таптаў?
Чых пяскоў, калючых жвіраў,
Сваёй слязоў ні паліваў?

Так век нядолі чалавечай
Слапяўся я з кутка ў куток.
Ад родных рэк да рэчак нечых
Шукаў жыццёвых я заток.

Ды што казаць мне? Вам вядома
Жыццё дзядулі з ранніх дзён,—

Пахмурыў дзед сівыя бровы,
І бліснуў у вачах агонь.

— Пасля, — пачаў дзядуля далей, —
Кастрычнік даў жыццю размах,
Зазялі новым светам далі,
Змяніўся мой жыццёвы шлях.

Я зноў вярнуўся ў сваю вёску,
Над рэчкай высахла вярба,
Але ў жыцці пачаўся росквіт
І пачалася барацьба.

А далей, помню, нейк на сходзе,
Не то зімой, не то ў вясну,
Я быў абраны пры народзе
На з'езд вялікі у Маскву.

Памру я скоро, мае кветкі:
Жыццё даўно сваё пачаў.
А вы, як змена, мае дзеткі,
Вядзіце справу Ільіча!

Я помню, ён, вялікі Ленін,
Прыжмурыў вока, як трыбун,
І так сказаў: «У наступленне,
Пакуль не дойдзем да камун».

Прайшлі гады. Мароз, як сёння,
Узорыў вокны дымных хат,
А я ўсё твая словы помніў
І ўспомніў зноў іх акурат.

Была зіма. Світалі ветры,
І раптам весць: памёр Ільіч.
Маўчалі скованыя петры,
Але жывы падняўся кліч:

Даволі плачу, слёз даволі,
Абвешчан Ленінскі прызыў.
І трохкі зменшылася болю,
Хоць можа кожны галасіў.

Я гэта ўспомніў, калі вецер
Ізноў наводзіць смутку цень, —

Сягодня Леніна дзень смерці,
Жалобны, дзеткі, сёння дзень.

Памру я скоро, мае кветкі:
Струціў жыццё стары мне час,—
А вы, як змена, мае дзеткі,
Дакопчаце справу Ільіча.

Замоўк стары. Лучына тлее.
Кругом унукаў чарада.
Зіма за вокнамі бялее,
Бялее ў дзеда барада.

1926 г.

СОІ У ПЕРШАМАЇСКУЮ НОЧ

Зямлю ахінае вясповая почка,
Кладуцца маўкліва трывожныя цені.
Не надаўга дзень адвінуўся упрочкі,
А здані ўжо сцелюць сваё шалясценне.

Стаю ў задуменні, акно расчыніўшы,
А вуліца звоніць, гамоніць стазвонам,
І радасць вянкамі у сэрцы завіўшы,
За думкамі думкі лятуць у нагоно.

Лятуць, прападаюць, згасаюць далёка
Ды зноў у надхмарных глыбінях лунаюць:
— Нап'ецца зямля акавітнага соку
І ружы падорыць прыгожыя маю...

Цяпер над сусветам навалы і хмары,
Разносяцца стогны і плач навальніцы...
— Ці нашыя плечы не згорбіць цяжарам? —
На стол у задуме схіляюся ніцам.

.

На вуліцах людзі і людзі — не злічаны!..
Ссынаецца іскрамі сошца;

Вясёлыя скрозь сустракаю абліччы,—
Кудысьці спяшаюць бяскошца.

Не хмары на небе, не хвалі на моры —
Усплёскам калышуцца людзі;
Рантоўна да сонца злятаюцца зоры,
У хмарах купаюцца, блудзяць.

— Камуна над светам! — З усходу на захад,
Ад мора да мора без краю,
Дзе шлях векавечны ўсіх ворагаў вабіў,
Маяк і гарыць і палае.

Надзеі, жадаанні у радасць звiліся,
Імкліваць мае летуценні,
Праз Нёман бурлівы да стромкае Віслы
Ляту зачарованым цепем.

Ляту, узнімаюся вышай і вышай,
Напізе хвалюецца Нёман,
Шырока разліўся, на бераг аж выйшаў,
І пена паслалася лёнам.

.

Панурая цемра паўкола лягла,
Ні сонца, ні месяц не свецяць;
Пакутуе, стогне, рыдае зямля —
Камуны няма шчэ на свеце.

Здранцвела ўсё цела, адлічаны дні...
Ляту я ўсё ніжай і ніжай,
Прыпаў да зямлі... Замігалі агні
На стромкім далёкім узвышшы.

І раптам, бы зоры упалі наніз,
Зямля асвяцілася ясна:
Красуня-дзяўчына над ямай стаіць,
А вочы — то яркнуць, то гаснуць.

Упалі шаўковыя косы на стан
І вэлюмам віснуць дадолу.
І людзі гавораць, што гэта — Вясна,
А ветры зайшліся, скуголяць.

З усменшай на вуспах гаворыць Вясна:
— Вітаю, таварышы, з Маем!..
Завіўся і сумна зашастаў туман:
«Сягоння яе расстраляюць».

— Браточкі мае, дарагія мае,
Пад нашай Заходняй краінай
З караляў вяночак зарніца звіе
І людзям для радасці кіне.

Глядзіце, наўкола магілы, крыжы,
Без крыжа магіла шчэ стане,
І сокалы будуць над ёю кружыць
І весткі даваць аб паўстаннях.

Успомняць не раз і не двойчы мяне, —
Нядарам Камунаю клічуць.
Пакуты тады патануць у багне
І сонца ўсміхнецца ў абліччы.

Цяпер не гавораць, што тут Беларусь,
А кажуць — «усходнія крэсы»...
Калі па-над краем убачу зару,
Тады я ізноў уваскрэсну.

Браточкі мае, дарагія мае!..
І раптам замоўкла, упала.
Я чую, што грудзі пачалі смылець,
А ветры і хмары — навалай.

У ветрах трава да зямлі прылягла,
І клёп над магілай сагнуўся.
І вось... запалала агнямі зямля,
Я рынуўся ўвысь і прагнуўся...

.

Рапіца. Сонца гуляе на сценах,
На вуліцы чуецца гоман.
Знікаюць памалу мае летуценні —
Дзель Першага мая сягоння.

Я ведаю — там, на Усходзе далёкім,
На Захадзе, Поўдні, Паўночы,

Сягоння зямля абліваецца кроўю,
А думкі пязменна прарочаць:

— Камуна не згіне на свеце ніколі,
Хоць гінуць цяпер камунары;
Іх кроў зацвіце каласамі на полі,
І здзейсняцца іхнія мары.

Сны сняцца прыгожа ў пару зацвітацця,
Мне страшны сягоння прысніўся,
Ды толькі я веру ў магутнасць змагання,
Хоць стогн над зямлёю узвіўся.

Няхай не сягоння, дык заўтра, дык скоро
Дарогі усыплем мы цветам,
І праўдаю сон мой тады загаворыць,
Вячыстаю праўдай сусветнай.

Над шостаю часткай зямлі — зацвітанне
І песня вясновага маю.
Браточки далёкія, ваша змаганне
Вітаю, ад сэрца вітаю!

1927 г.

АГНІ СУСВЕТУ

*Прысвячаецца дзесяцігоддзю
Кастрычніка*

* * *

Жыццё — гэта песня, шырокі размах,
акорды складаюцца ў гамы.
А крыллі імкненняў так цяжка узняць,
калі іх патопчаць пагамі.

Даўно, мо як толькі паўстаў Чалавек,
даўно, як запомніць ён можа, —
праходзілі людзі па чыстай траве,
тапталі і мялі прыгожасць.

У прагным імкненні стварыць абсалют —
адвечную тайну сусвету —
галоўны складалі на жвір, на зямлю,
а ўсё ж не засталася следу.

Вятры у вяках замяталі сляды,
таму узрастала напорнасць.
Адны прападалі і чэзлі, як дым,
другіх уцяшала пакорнасць.

А трэція толькі ішлі ды ішлі
да мэты — імкнучца каб вечна.
І так вось напросту на чорнай зямлі
скавала людзей супярэчнасць.

Яна тады крыллі зламала нашчэнт,
іх людзі стапталі нагамі,
як быццам не зналі, што рухі планет
заўсёды пязменны над намі.

Жыцця выпадковасць не сцісне ніяк —
законам размераны формы —
і думка твая, ці яго, ці мая
сусвет не парэжа па норме.

Жыццё — гэта песня, шырокі размах,
акорды складаюцца ў гамы.
Абломаных крылляў мо й нам не узняць —
стаптаны нашчэнт над нагамі?!

* * *

І сонца гарэла, і зоры цвілі,
і падалі ўніз метэоры,
а людзі прыпалі да цьмянай зямлі,
каб выплакаць скруху і гора.

У сэрцах паслаўся няведамы гнеў —
бязмежнасць абняць немагчыма.
Як вецер каліны не зломіць — сагне,
развее лісты па лагчынах.

Вось так і ў шалёнай пагоні людзей
сусвет панчапаць на кавалкі...

Прыходзіла ноч адрадзіць новы дзень,
прыпосіла думак навалы.

І чыпнасць людская — вар'яцкія сны —
згарала ў адных летуценнях.
І продкаў сваіх пракліналі сыны —
народ стаў тварцом без тварэнняў.

Паклалі надоўга прымусу пячаць
На працу, на думку, імкненне...
Распялі Хрыста, каб сябе апраўдаць,
прыдумалі рай для збавення.

Нібы у пакутах — людскі ідэал,
а мэта — ў імкненнях бязмэтных.
Віталі, хто цела й душу прадаваў,
прарочылі гэтым бяссмертнасць.

А вобраз вялікі як існасць і сон,
стапталі нагамі, пабілі,
(дагэтуль шчэ сочыцца кроў на пясок)
Сакрата яны атруцілі.

Праз выдумкі-вобраз пакорны Хрыста,
праз тысячы смерцяў Сакратаў
хацелі вялікасцю свету паўстаць,
каб сонца рукамі ім кратаць.

* * *

Гады праміналі, сталецці ішлі,
знікалі, як сон, пакаленні.
Ці ў колерах яркіх залочаных ліп
згарала людское сумленне?

Ці ветры разносілі ў скаргах яго,
ці хмары мачылі дажджамі?..
Так тысячы тысяч нялічаных год
жалоба звісала над памі.

Папурая цемра ляжала наўкол...
Гадалі і ўночы і ўдзень.
Згадае ўсялякі, не з'іншыць ніхто
агні гістарычных падзей.

Адны вось за гэтым паўзлі па зямлі,
другія з пагардай тапталі.
Трывожныя пошчакі ў змроку ляглі
ад звону завострапай сталі.

Ізноў узнімаліся людзі з магіл
і гінулі ў бойках п'ялюдскіх.
Адна за другой рэвалюцыі йшлі,
чакалі яшчэ рэвалюцыі.

Чакалі, што прыйдзе, народзіцца дзень,
запаліць агні над сусветам.
Бы рукі разняў чалавечыя цень,
высока ўзышоўшы над светам.

А можа паўстаў ідэал-Чалавек,
загнаны пагоняю лютай? —
Ён такжа напорна ад веку у век
ішоў да свайго абсалюту.

І месяц выходзіў з-пад хмараў і злёг,
глядзеў на худыя на рукі,
і доўга ён, доўга стаяў над зямлёй,
як вобраз сусветнае скрухі.

* * *

Вайна, як здань, прасцерла рукі,
як цень, над светам бродзіць смерць...

.

Ад таго пад рэчкай
зашумелі вербы,
а лясы на ўзгорках
шалясцяць.
І туманы нешта
ахінулі неба...
(Дапівалі горкасць
ад жыцця).

Заламала рукі.
заламала Маці:
— Сынку, ты загінуў!..
Як?!

І дзе?!
Засталася скруха
на уцеху ў працы,
на карысць краіны
у бядзе.

Страчалі дзень, не лічачы калецтваў,
а смерці цень заўсёды рос;
здавалася, няма, не будзе чалавецтва,
і на зямлі суздром хаос.

І заўсёды на жвір,
распаляючы зірк,
сыпаліся слёзы,
сыпаліся ціха:
— Ці мінецца гора,
ці мінецца ліха?!

Праміналі гады,
скавыталі вятры...
Галасіла Маці-Беларусь
спрадвеку
і чакала сына,
сына-Чалавека.

Ападалі лісты,
усцілалі масты:
перайсці да шчасця,
перайсці на бераг,
акавіты выпіць
і агню набераць.

Зацвіталі сады,
прападалі сляды...
Сумавала Маці,
сумавала часта:

— А ці сын забіты,
а ці сын пранашчы?!
Надзеі змрочныя, і мары чорныя,
і крыкі дзікія, і дзікі лямант...

* * *

Змаганне не моўкне, змаганне шуміць,
змаганне вітаюць паэты.

Змагаліся продкі, змагаліся мы,
ды толькі за іншыя мэты.

Адно вось не знаю — завошта яны
змагаліся паскаю сілай?
(Як сведкі нядаўна мінулай вайны,
травой зарастаюць магілы).

Яны, пэўна, меліся знішчыць сусвет,
і тым дасягнуць абсалюту;
забыліся, мусіць, што вечнасцю свет
паб'е дарагую валюту.

Забыліся такжа спрадвечны закон
(ён ляжа у нас у аспову);
не скрышацца формы на цягу вякоў, —
сусвет ужо гэтак заснован.

Яны меркавалі: стаптаны нашчэнт,
не ўстане да працы напорнай.
Аднак жа праз ноч адраджаецца дзень,
і гіне самота і горкасць.

Закованы гэтак народ-Праметэй
паўстаў і штандары узвееў:
— Не трэба нам тысячы подлых ідэй —
адзіная наша ідэя:

«Мы ўсё збудавалі! — разбурым наўсцяж,
пакінуўшы грунт непарушным,
каб зноў збудаваць, дзе ў эмблему жыцця
тварцы пакладуць свае душы».

* * *

Зоры мае, залатыя мае,
асенняя ясная зорнасць!..
Ці гэта агні пачалі палымнець
у шатах маўклівасці чорнай?

У марных патугах сусвет нашчапаць,
каб вытварыць форму трыкліні —
яны толькі здолелі свет разгадаць,
не здолеўшы сувязь адкінуць.

І гэта не дзіўна: сусвет — абсалют,
а людзі — ягоная частка;
не створыць жа сотая доля зямлю,
а цэлае долю дык часта...

Гараць і палаюць сусвету агні,
каб грунт абярнуць ў перагасу —
з яе параджаецца ў нашыя дні
у руху няспыненым пчасце.

1927 г.

МАТЧЫНЫ КАЗКІ

1

А на полі жніво...
Паглядзі на жнію —
І паспешнасць і рупнасць у працы.
Так даўней і цяпер. А ці звяжам калі
У снапы чалавечую працу?

А на полі жніво...
Залатыя снапы
Людзі роўненька ставяць у мэндлі.
Толькі нам, жывучы, не пара спачываць
У цішы гэтых водарных мэндляў.

А на полі жніво...
І пад цепем снапоў,
Над калыскаю сына матуля
Будзе казкі казаць, будзе песні спяваць,
І тады адпачыне матуля.

А на полі жніво...
Колькі працы і дум,—
Можа, болей, як гэтых калоссяў.
А вятры ўсё пывуць, а вятры ўсё ідуць,
А вятры — шалясцяць у калоссі...

Над палеткамі сон, над палеткамі ціш,
 Пават сонца на поўдні замерла.
 Летні дзень залатой павалокай трымціць,
 Быццам сцэле празрыстую мэрлю.

Цёмны лес апусціў у знямозе галлё,
 Над жытамі не плавае вецер.
 Распусціла утома крыло над зямлёй
 І шапоча ласкава: заснеце!

І заснулі палі, і заснулі лясы,
 Толькі маці не спіць над калыскай:
 Неспакойны такі дарагі яе сын,
 Дык спявае яму і калыша.

— Спі, сыночку,
 Спі, каточку,
 Спі.
 Вецер ходзіць,
 Вецер носіць
 Пыл.

Зацярушыць,
 Запарушыць
 Злы
 Твае вочкі.
 Спі, каточку,
 Спі.

Тады ўстанеш
 Ды узглянеш
 Ты —
 Скрозь як почка...
 Спі, каточку,
 Спі.

Не дазволю
 Злому ветру
 З дзікіх петраў
 Бушаваць.
 Мой сыночак,
 Мой каточак
 Будзе спаць.

А, наспаўшы,
Як устане
Позна, рана
Ды узгляне —
Скрозь:
Залацістасць
У маністах
І барвовасць
Скрозь.

Тады ўбачаць
Яго вочкі
Дня і ночкі
Хараство.
Спі, сыночак,
Спі, каточак,
Ходзіць сон.

Замоўкла матуля, суцішыўся сын,
Не знае ён светавых фонаў:
Ён слухаў не словы, не словы і сніць,
А музыку дзіўных сімфоній.

З

— Мама, чуеш, восень
Бразгае ў акно.
Колькі год мне?
Восем?
— Ты усё адно...

— Раскажы пра долю,
Адчыні душу:
Слухаў жа я ў полі
Стогалосы шум.

Можа я згадаю
Твой адвечны сум
Ды з чужога краю
Радасць прынясу.

Маці прытуляе
Да грудзей дзіця:
— Сынку, не згадаеш
Свету і жыцця.

Падрасцеш вялікі —
Раскажу тады.—
На худым абліччы
Цьмяныя сляды.

— Мама, чуеш, ветры
Нашы клёны гнуць,—
Раскажы цяпер ты,
Не магу заснуць.

— Пачакай, настане
Белая зіма,—
Будзе твая мама
Сумаваць адна.

Буду гаварыць я
Ў тых вечары
Казкі залатыя
Позна да зары.

Ціха ў хаце.
Восень
Бразгае ў акно.
Спяцца сыну восем
Перажытых год.

Сніцца гай-сасоннік,
Невыразны цень;
Шэпча сын спрасонку:
— Мама, шчасце йдзе!

4

Белы снег мне нагодвае белыя, белыя хмары,
Што пльвуць з беларускіх далёкіх азёр.
З адамашкай ружовай павокал дзіцячыя мары
Адпльваюць таксама далёка да зор.

Маці кужаль прадзе і расказвае дзіўныя казкі:
— У такой-то, такой-то чужой старане
Жыў асілак ліхі, чалавек, як вядома, не паскі;
Узлятаў ён да зор
і па морскім разгульваў дне...

Чую голас срабрысты,
 ласкавы, пяшчотны матулі,
 І у казках няясныя словы і сэнс,
 А ўжо думы ўзвіліся,
 і клічуць,
 і вабяць,
 і туляць,
 І фантазіі крылі памчалі мяне.

Я ляту праз азёры і моры у сінім тумале;
 Пада мною плывуць і тапуць караблі;
 Я адзін, я адзін у празрыстасці хваль акіяну,
 І навокал нідзе ні кавалка зямлі.

Сярод дзікіх пустынь, па дарогах, нікім не тапаных,
 Я ў бяскрайнасць імчуся па лёгкім кані.
 Конь стаміўся зусім, прыпыніўся, зарзаў па расстанне
 І упаў на калені...

5

У хаце самотна звяніць цішыня,
 Маркотай абвеяна лямпа.
 На сценах, здаецца,
 хтось крылі разпяў
 І доўгія, тонкія лапы.

І раптам: не лапы — плыве карабель,
 Не крылі хістаюцца — ветразь;
 Матросы падходзяць,
 адходзяць далей;
 Мяне дакранаюцца ветры.

Паваяла з мора азёрным цяплом,
 І водар паўднёвы праліўся...

.

То сон ахінуў мяне цёмным крылом,
 А поўдзень далёкі — прысніўся.

6

Ішлі кудысьці мы дарогай,
 Была шчэ ў наклеці вясна,
 І гэта ранняя убогасць
 Паваражыла пчасця нам.

Буслы вярталіся падзіва
Ў такую раннюю пару.
— Куды, шчаслівыя, куды вы,—
Яшчэ заснежаны ваш рум!

Яны над возерам замерлі
(Нас ахапіла цішыня),
І крылляў іх жывую мэрлю
Туманам белым хтось разняў.

А гукі дзіўныя зліліся
І патапулі ў цішыні,
І месяц у бяскрайняй высі
Расплыўся ў казачную сінь.

Я не умеў сказаць нічога,
Я не хацеў сказаць «люблю».
З дзіцячай радаснай трывогай
Упаў шчаслівы на зямлю.

7

Гарачы дзень. Сяло замерла.
Як неба сіняе, паўкола цішыня.
У халадку стары сабака дрэмле,
Не хочацца яму і мухаў адганяць.

А у садку гудуць чмялі і пчолы,
І струны дзіўныя якіясьці звіняць.
Трава пажоўклая схілілася дадолу
І галавы сваёй не можа прыпадняць.

Такая ціш!.. І мне здаецца,
Што вечна будзе гэты летні дзень.
А сонца ласкава у вышыні смяецца,
І час ідзе, ідзе, ідзе...

8

Ясны вечар над лесам ідзе,
А над полем яшчэ адвячорак.
Дагарае на захадзе дзень,
На усходзе трывожачы зоры.

Над ракой усплывае туман,
Набліжаецца стомлена ціша,
І ні слёз, ні тугі, ні жаданняў няма —
Поч у казках сваіх закалыша.

9

Песні адспяваны,
Казкі пераказаны —
Што ж цяпер?
А на сэрцы раны
Скрухаю павязаны
Без цябе,
Залатая восень!

Ай, душа галосіць —
Плача, аж заходзіцца.
А чаго?
Па чужых палосах
Матчыні сын паходзіцца...
«Колькі год
Вандраваць ён будзе?»

Цісне кашаль грудзі —
Маці заняджала:
«Ой, бяда!
Скрозь чужыя людзі, —
Мусіць, гэтак суджана
Прападаць...
Дайце... шчасце... сыну!..»

Шалясцяць асіны,
Сэрца заварожана
Хараством.
І малому сыну,
Казкамі ўпрыгожаны,
Сніцца сон —
Залатая восень...

10

Холадна,
Хочацца есці.
«Мама, устань!..»
Сніць.

Дзесьці,
Далёка дзесьці
Вецер шуміць.

Рукі памерзлі, азглелі.
«Мама, ты чуеш?»
Спіць.
Твар мармурова-белы...
Вецер шуміць.

Рукі сухія, худыя
Сын палажыў на чало —
Іскра халодная дзіка
Раптам кальнула у лоб:
— Ай!

Вось і разгадана тайна,
Мары, і казкі, і песні
Кінуты засаб пядбайна —
Годзе малога ім песціць!

Восень стаіць каля весніц —
Чыстая праўда жыцця:
Холадна,
Хочацца есці...
Ветры шумяць...

11

Мне пятнаццаты год...
Я выходжу ў прасцяг, —
Снегавая паўкола раўніна,
А сняжышкі лятуць,
Летучы, шалясцяць,
Ападаюць сняжышкі
І гінуць.

Дні маленства мае,
Бестурботныя дні,
Залатыя, далёкія казкі!..
Ах, як лёгка гадаць,
Забывацца і спіць,
Калі ў сэрцы
Зацвітваюць краскі.

Дзе ж ты, казак маіх
Асалода жыцця?
Як жа зноў мне з табою спаткацца?
А смяжышкі лятуць,
Летучы, шалясцяць,
На зямлю ападаюць,
Лажацца...

12

Расцвітае над лесам вясна,
Усміхаецца яснасцю дзень.
Вецер белыя хмары узняў
І на крыллях за мора нясе.

Пачакай, легкакрылы вястун,
Можа ў хмарах — маленства маё,
Дык прымчы, залатое, адтуль.
Але вецер — упаў у галлё...

Устаюць успаміны ў душы,
Ды не вернуцца радасці дні,
Толькі дальняю песняй цішы
Дзень маленства майго празвініць.

Вецер белыя хмары узняў, —
Праліецца срабрыстасцю дождж.
Добры дзень, маладая вясна,
Прывітанне табе, маладосць!

1928 г.

У ПАДАРОЖЖЫ

...А на вакзале гоман не змаўкае,
Не гаснуць там ніколі ліхтары:
Ад раніцы і да вячэрняе зары
Няспынна коціцца за цягніком цягнік,
Мігаюць сінія, чырвоныя агні.

Народу шмат мяняецца ў вагонах:
Адны прыехалі, другія ад'язджаюць,

І думы, іхнія далёка дзесь лунаюць,
А ў іх вачах лоструецца наспешнасць,
І сумна ім, і весела, і смешна.

Адны ва ўсіх жадашні й летуценні:
Імкнуцца ўдаль, бяскрайнасць дасягнуць,
Дык вось таму яны й спяшаюцца ў пуць...
Імчыцца ўдаль за цягніком цягнік,
Мігаюць сіпія, чырвоныя-агні.

* * *

Каля касы чарга...
Далі двойчы званок:
— Негарэлае!.. Стоўбцы!.. Варшава!..
Я заходжу ў купэ і гляджу праз акно
На пероп, бурапенны, як лава.

Паравік даў гудок. .
Страпянуўся цягнік.
Скалыхнуліся важка вагоны
І удаль паплылі.
Замігалі агні
Ўсё хутчэй
І хутчэй —
Не дагоніш!

* * *

За вярстою —
 вярста,
 за вярстою —
 вярста...

А цягнік ўсё ідзе,
А цягнік не прыстаў.
За далінай —
 гара,
 за гарою —
 аблог...

А цягнік не прыстаў,
Гэта дым толькі злёг.
За слупамі —
 слупы,
 за насёлкам —
 сяло...

Успаміны пывуць,
Агартаюць чало.
Беларусь! Беларусь!
(А палеткі бягуць...)
Колькі новыя дні
Табе шчасця нясуць?!
Мы да мэты ідзём,
Цягніку — не прыстаць:
За вярстою —
 вярста,
 за вярстою —
 вярста...

* * *

Бачу, край мой савецкі,
Мая Беларусь,
Будаўніцтва тваё, будаўніцтва!
Вось і новы вакзал.
Паравік уздыхнуў,
Прыпыняецца злёгка,
Спыніўся.

Я выходжу з купэ, паглядаю вакол,
А вакзал гэты нейкі адменны,
Хоць і тут, як і скрозь, каля хат частакол,
Хоць і тут дзеравяныя сцены.

Але новы пероц і будынак адзін
Шмат аб чым маім думкам гавораць:
Руйнаванне было, — хай не знаць тых гадзін,
Хай не знаць нам мінулага гора.

Чуе сэрца маё, думкі знаюць, што там.
Кіламетраў за сем ад вакзала,
Дзе слупы і мяжы паграпічнае шрам,
Там і сёння не збудуцца жалю.

Віспуць стогны і енк, разліваецца плач
Над краінай забранай, закутай;
Беларускіх сыноў распінае палач,
Сыноў лепшых вядуць на пакуты.

Цісне смутак душу, у абдымках тугі
Узрастае напорнасць і сіла.

Адыходзіць цягнік; ён ідзе аж туды,
За мяжу, дзе крыжы і магілы.

— Дружа любви, чакай! Я хачу перадаць
Прывітанне ад вольнай краіны:
Мы сягоння ідзем Вызваленне спраўляць —
Не загінулі мы, не загінем!

Прыспяшае хаду — не спыніўся цягнік,
Я гукаю тады наўздагошку:
— Закрычы на ўвесь свет, хай жалезны твой крык
Да змагання абудзіць старонку.

Закрычы-загукай ва ўсе свету канцы,
Хай дрыжыць вораг люты трывожна:
Над краінай вітаюць прадвесня ганцы,
Дык не спынімся мы ў падарожжы!

* * *

Цягніка не відаць, у далёкасці знік,
Толькі рэйкі уздрыгваюць глуха.
На пероне стаю, галавою панік,
Потым долу прыкладваю вуха.

І вось чую, як быццам бы стогне зямля,
Крык жалезны далёка пачуўся:
— Пралетарый, злучайся! Надходзіць вясна,
Вызваленне нясе Беларусі.

1928 г.

ГЕРОЙ І ПАРТЫЗАНКА

Між стромкіх узгоркаў і нізкіх лагчын,
Праз цёмныя зараслі лесу
Я з горада еду дамоў на сначын.
З нябёс углядаецца месяц.

Даўно ён не бачыў мяне на палях,
Дык вось пасміхаецца зверху.

Пяюць правды на высокіх слупах,
Прысады спатканню не вераць.

Віецца дарога істужкай удаль,
Не спыняцца лёгкія сані.
Як вокам акінуць — раўніна відаць,
Палотнамі белымі ўслана.

— Вітанне маё вам, палеткі, лясы!
Знаёмыя месцы страчаю.
Такая прыгожая ясная сінь
І ў казках, глядзі, не бывае.

Па сіні ж рассыпаны нечай рукой
Узорна-бліскучыя зоры.
Ніколі не моўкне вярба над ракой,
Адвечныя казкі гаворыць.

І падаюць словы на хвалі вясной,
А хвалі разпосяць па свеце.
Такія легенды успомніш ізноў,
Хоць іх не друкуюць ў газеце.

Убачыўшы зараз над рэчкай вярбу,
Легенду снуюць успамішы.
А коні няспынна бягуць ды бягуць,
Імкнуцца дагнаць далячыні.

Узгоркі, лагчыны, азёры, лясы
Мінулі, даўно за плячыма.
Раўніна і рэчка ў абоймах красы
Снягамі знітованы шчыльна.

На полі ля рэчкі бялее курган,
Над ім узрастае бяроза.
Празвалі ў народзе Героем курган,
А дрэва — Паўстапкаю грознай.

І ходзіць легенда з кутка да кутка
Аб насыпе й дрэве высокім.
Адкуль узялася? Няйначай рака
Прышесла на хвалях здалёку.

* * *

Калісьці ў мінулыя даўнія дні
На гэтай бязмежнай раўніне
Жылі у вялікім маёнтку паны —
Вяльможныя каты краіны.

Ад іх мы зазналі нямала пакут,
Ды што ўспамінаць пра старое.
Мы самі цяпер гаспадарыма тут, —
Над мёртвым пануе жывое.

Гады за гадамі няспынна ішлі,
І людзі мяняліся такжа,
А мы ўсё атрутную чарку пілі,
А пан усміхаўся і княжыў.

Працуеш, бывала, а прыйдзе зіма —
Пустуюць старыя аруды:
Ні хлеба, ні корму скаціне няма,
Ад крыўды ірваліся грудзі.

Вядома, зямелькі тае педахват;
Пасееш — збіраеш не ў пору:
Раз пану заўсёды ва ўсім вінават,
Павінен жа вырабіць норму.

Пасля пачалася ліхая вайна,
Забралі мужчыны у салдаты,
Ад ранку да ночы, ды зноў да відна
Рыдалі жанчыны па хатах.

А дзеці збіралі на хлеб каласы,
І гэтым жывіліся людзі.
Трывожна шумелі, шумелі лясы,
Пыталіся — што ж гэта будзе?

І раптам прымчалася вестка здалёк,
Не помню, удзень, а ці ўночы:
«Здаволены будуць сяляне зямлёй,
А фабрыкі ўсе — для рабочых».

Пабрыдала нам за цара ваяваць, —
Вярнуліся людзі дадому
І панскія землі пачалі араць
Без лішніх і нізкіх паклонаў.

Ды толькі нядоўга была цішыня,
Заляскалі зброяй вяльможы:
Хацелі імкліvasць працоўных суняць,
Не ведалі, хто пераможка.

Ад краю да краю узняўся народ,
І так — без усякіх загадаў —
Пайшоў бараціць вызваленне сваё.
Ізноў страсянуліся хаты.

У нашай жа вёсцы жыў хлопец Максім,
Дзяцюк — пашукаць такіх трэба;
Раней ён у пана аратым служыў
За лусту мякіншага хлеба.

Кахаў ён дзяўчыну адну — сірату;
Дзяўчыну Алесяю звалі.
Жыла у той хаце, дзе клёны растуць,
Цяпер жа вучыцца паслалі.

Дык вось усхадзіўся не жартам Максім:
— Даволі цярпелі, даволі!
І лепей адважна загінуць усім,
Як жыць і марнецць у пяволі!

І плакала горка дзяўчына адна, —
Пра хлопца ні слыху, ні чутак.
Вясной разгарэлася болей вайна,
Стагнала зямля у пакутах.

Аднойчы імчаўся праз вёску атрад,
Спыніўся у нас на змярканні.
І хлопец спатканню з дзяўчынаю рад,
Не надаўга толькі спатканне.

Дзе толькі не глянь і дзе вокам не кінь —
Наехала белых у вёску...
Стары, а не помню я жахаў такіх,
Што дзеяла панскае войска.

Адважна змагаўся чырвоны атрад,
Ды што ж, калі хлопцам не сіла:
Зляглі, як трава у пракосы, надрад, —
Усіх прытуліла магіла.

Адно вось Максіма не могуць узяць,
Адважны быў хлопец, адважны...
І доўга б прыйшлося панам пастраляць,
Ды толькі Максім не заўважыў.

Падкраліся нішкам, схапілі яго;
Нядоўга, вядома, судзілі —
Назаўтра чуць дзень павялі за сяло...
І стала у полі магіла.

Клялася дзяўчына, ўзышоўшы на жвір,
Адпомсціць панам за каханне.
І плакалі ў полі, рыдалі вятры,
Алеся ж найшла ў партызаны.

Хадзілі ўсялякія чуткі тады,
Што быццам дзяўчыну забілі,
Ажно цераз год, як квітнелі сады,
Алеся прыйшла на магілу.

Яна й пасадзіла бярозу сама,
Вадой палівала з крыніцы.
Цяпер жа Алесі у вёсцы няма —
У горад паслалі вучыцца.

А людзі назвалі магілу — «Герой»,
Бярозу празвалі — «Паўстанкай».
Прыгожа там летам вячэрняй парой,
Прыгожа вясною ўранку.

* * *

Я чуў гэту казку калісьці даўно,
Нямала іх ходзіць па свеце.
Такія легенды успомніш ізноў,
Хоць іх не друкуюць ў газеце.

Яны узыходзяць пад гомаи травы,
Як людзі змаганне распаляць,
І вечную славу спяваюць жывым,
А мёртвым вячыстую памяць.

1928 г.

ЗАЎВАГІ

Першая кніжка паэзіі Пятра Глебкі «Шыпшына» выйшла ў 1927 годзе. З таго часу выдадзена 28 кніг паэта, у тым ліку Збор твораў у 2-х тамах (1958) і Збор твораў у трох тамах (1969—1971).

У аснову гэтага выдання ўзяты Збор твораў у трох тамах, праспект якога быў складзены самім аўтарам. Творы, якія не ўваходзілі ў трохтомнік, даюцца па апошніх прыжыццёвых публікацыях або рукапісах аўтара.

Рукапісны архіў П. Ф. Глебкі ў значнай сваёй частцы захоўваецца ў архіве Бібліятэкі імя Якуба Коласа АН БССР.

У Заўвагах даецца рэальны каментарый, паведамляюцца звесткі аб разыходжаннях у назвах і датах некаторых твораў.

Вершы

Якубу Коласу (с. 37)

У рукапісе верш мае эпіграф:

В бури, в грозы, в житейскую стынь,
В дни потерь и когда тебе грустно
Казаться улыбчивым и простым
Самое высшее в мире искусство.

С. Есенин

Спаткаем вясну (с. 45)

У рукапісе назва верша — «Выйдзі — разам мы спаткаем вяс-
ну», дата: 8.III.1927 г.

Я краскі і словы завіў у вянок (с. 47)

У рукапісе назва верша — «І краскі, і словы завіў у вянок»,
дата 23.III.1927 г.

Дзяўчыне з Заходняй Беларусі (с. 58)

У рукапісе назва верша — «Эмігрантцы», дата 29.I.1929 г.

Наша пастаnova (с. 73)

У рукапісе назва верша — «Галасуем за сто».

Дзень вайны (с. 149)

У рукапісе назва верша — «Апошні дзень у Мінску», дата:
1941 г.

Наша слава (с. 184)

У рукапісе дата: 24.IV. 1943 г. У Зборы твораў у трох тамах верш датаваны аўтарам 1944 г.

Упершыню — : «Раздавім фашысцкую гадзіну», 1943, крас., № 85. Гэты нумар газеты-плаката на акупіраванай тэрыторыі трапіў у рукі ўдзельнікаў партызанскага руху Дзмітрыя Доўгага (сапр. Чарненка Аляксей Васільевіч). Будучы кіраўніком групы Мінскага партыйнага падполля, а пасля — камісарам партызанскага атрада імя П. К. Панамарэнкі партызанскай брыгады «Штурмавая», Дзмітрый Доўгі распаўсюджваў верш «Наша слава» сярод падпольшчыкаў і партызан у выглядзе лістоўкі. «Твор валодаў вялікай сілай эмацыянальнага ўздзеяння. На вачах падпольшчыкаў, якім я чытаў верш, былі слёзы», — успамінае Дзмітрый Доўгі (цяпер — пенсіянер, жыве ў г. Мінску).

Вываленаму Мінску (с. 188)

У рукапісе назва верша — «Чырвоны сцяг пад Мінскам».

Новы дом (с. 189)

У рукапісе назва верша — «На будоўлі», дата: 1945 г.

Упершыню — пад назвай «На будоўлі», «Звязда», 1945, 18 студз. Пад назвай «Новы дом» першы раз апублікаваны ў кн.: «Пад небам бацькаўшчыны». Мн.: Дзярж. выд. БССР, с. 304.

Скарга (с. 211)

У рукапісе падпіс: «Доктару Раісе Грыгораўне Чарновай ад хворага П. Ф. Глебкі».

Чарнова Р. Г. — урач-хірург Рэспубліканскай бальніцы 4-га Галоўнага ўпраўлення Міністэрства аховы здароўя БССР, якая лячыла паэта.

Прахімію і паэзію (с. 215)

Ерафееў Барыс Васільевіч — савецкі вучоны, акадэмік АН БССР.

З вершаў аб заганіцы

У рукапісе раздзел пазываецца «З далёкага краю». Вершы раздзела напісаны ў Амерыцы ў час работы X (1955), XI (1956), XII (1957) і XIX (1964) сесій Генеральнай Асамблеі ААН.

Сустрэча з Амерыкай (с. 237)

У рукапісе назва верша — «Амерыка».

Родны прывід (с. 239)

У рукапісе без назвы.

Зямлячцы (с. 240)

У рукапісе без назвы.

Хваля (с. 243)

У рукапісе назва — «Адзінокая хваля»

Сатырычныя вершы

У час Вялікай Айчыннай вайны Пятро Глебкі пісаў сатырычныя вершы, публікаваў іх у сатырычным лістку «Партызанская дубінка» і газеце-плакаце «Раздавім фашысцкую гадзіну». Некаторыя з іх публікаваліся пад псеўданімамі. У лісце да Пімена Панчанкі ад 30 красавіка 1943 года паэт зазначае: «Удзень хаджу на службу, пісаў для «Дубінкі» за многіх аўтараў — за Глебку, Касілу, Касабуцкага, Трагічнага... Цяпер пастаўляю прадукцыю

Кандрату (Кандрат Кандратавіч Крапіва.— *Рэд.*), які прызначаны рэдактарам «Гадзіны» («Дубінку» закрылі)».

Не ўсе сатырычныя творы сабрашы і ў гэтым выданні.

Як партызан «Дзед» задаў фрыцам абед (с. 244)

Упершыню — пад псеўданімам Язэп Касіла: «Партызанская дубінка», 1942, № 1, 22 сак.

Нечаканая сустрэча (с. 246)

Два парадкі (с. 246)

Упершыню — пад псеўданімам Язэп Касіла: «Партызанская дубінка», 1942, № 3, 12 мая.

Па добрай волі (с. 249)

Упершыню — пад псеўданімам Язэп Касіла: «Партызанская дубінка», 1942, 6 верас.

Прыгоды гамбургскіх дам (с. 250)

Упершыню — пад назвай «Прыгоды гамбургскіх немак» і псеўданімам Язэп Касіла: «Раздавім фашысцкую гадзіну», 1942, 25 кастр.

Добрая цётка (с. 252)

У рукапісе падпісаны псеўданімам Грыша Асот.

Сабакам — сабачая смерць (с. 253)

Упершыню — пад псеўданімам Язэп Касіла: «Раздавім фашысцкую гадзіну», 1943, май, № 89.

Вяроўка будзе (с. 254)

Упершыню — пад псеўданімам Язэп Касіла: «Раздавім фашысцкую гадзіну», 1943, № 92.

Гітлер песень не пяе (с. 254)

Упершыню — пад назвай «Немец песень не пяе» і псеўданімам Язэп Касіла: «Раздавім фашысцкую гадзіну», 1943, верас., № 103.

Эпітафія для арыйскай погані (с. 255)

Упершыню — пад псеўданімам Язэп Касіла: «Раздавім фашысцкую гадзіну», 1943, снеж., № 112.

Усеагульная распрадажа (с. 256)

Упершыню — пад псеўданімам Язэп Касіла: «Раздавім фашысцкую гадзіну», 1945, № 142.

Пасмяротныя публікацыі

Кружыць над полем шалёная замець... (с. 262)

У лісце да Пімена Панчанкі (30.IV.1943) П. Глебка піша: «...надумаў я адну такую паэму, што нават ты, аўтар будучага рамана «Клуб галубых кабыліц», трохі злякаешся». І далей: «Бяда толькі, што апрача ўступу нічога больш не напісаў...» У лісце даецца падрабязны пераказ зместу паэмы, якую аўтар назваў «Паўстанне жывых і мёртвых».

Упершыню — пад назвай «Лясное водгулле. Уступ да паэмы»: «Літаратура і мастацтва», 1970, 3 ліп.

К. В. Кісялёву (с. 268)

Вершаваны падарункавы надпіс на экзэмпляры кнігі «Выбраныя творы» (Мн., 1952), зроблены аўтарам у Нью-Йорку 13 лютага 1957 г.

Кісялёў Кузьма Венядзіктавіч (1903—1977) — вядомы дзяржаўны дзеяч БССР, у той час — намеснік старшыні Савета Міністраў і міністр замежных спраў БССР.

Верш публікуецца ўпершыню.

Дыпламаты (с. 269)

Верш публікуецца ўпершыню.

«Мой добры дружа, мой Яфрэм...» (с. 270)

Верш-прысвячэнне па экзэмпляры першага тома Збору твораў у 2-х тамах (Мн., 1958), падарапага 10 лютага 1961 г. Я. С. Сянько.

Сянько Яфрэм Сцяпанавіч — блізкі сябар паэта, палкоўнік у адстаўцы.

Упершыню — пад назвай «Майму добраму другу Яфрэму Сцяпанавічу Сянько і яго сям'і» апублікаваны ў артыкуле Я. Сянько «Самы дарагі скарб». — У кн.: «Пясняр мужнасці», 1976, с. 49.

Вершы з кнігі «Дасэні»

Доўгі час П. Глебка працаваў над зборнікам, якому даў назву «Дасэні» («Старасветчына») і ў прадмове вызначыў мэту яго.

Уступная прамова да чыткі вершаў са зборніка «Дасэні», якая адбудзецца перад маімі калегамі ў Мінску, у новым будынку пісьменніка, пасля таго, як будзе пабудаваны гэты дом і напісаны гэты зборнік.

Я скажу:

Мы на некалькі разоў чыталі «Моцарт і Сальеры» Пушкіна. Сто гадоў яны стаялі абодва перад нашым людскім судом. І выраку да гэтага часу людзі не вынеслі. Я бяру на сябе смеласць апраўдаць іх абодвух — генія і майстра: адзін без другога яны не могуць жыць і тварыць, і адзін супроць другога яны мелі і будуць мець заўсёдашнюю варожасць ці, кажучы больш дакладна, незамірную супярэчнасць. У гэтай супярэчнасці аснова ўсякага прагрэсу і мастацкай творчасці. Пакуль адсутнічае Моцарт, я зачытаю прадмову да майго зборніка «Дасэні», напісаную з поўнай згоды і ўхвалы Сальеры.

ПРАДМОВА ДА ЗБОРНІКА «ДАСЭНІ»

Пры рабоце з маладымі паэтамі мне даводзілася часта адказваць на іх пытанні, што такое паэзія, метафара, страфа, рыфма і г. д. Я тлумачыў і падбіраў для большай нагляднасці аднаведныя прыклады з нашай літаратуры. Часта гэтых прыкладаў не было пад рукамі альбо і наогул не было ў нашай паэзіі. Я груба, парамесніцку прыдумваў іх тут жа на месцы. Так зарадзілася думка аб тым, што трэба мець нейкі зборнік прыкладаў рытмікі, рыфмоўкі, строфікі і інш., якія вядомы ў нашай беларускай і блізкай ёй (рускай і ўкраінскай) паэзіі. Я выкарыстаў у гэтым зборніку для падобных прыкладаў некаторыя свае старыя вершы, а некаторыя напісаў занова. Тут прадстаўлены амаль усе формы памераў, строфікі, рыфмоўкі і інш. атрыбутаў, вядомыя ў нашай паэзіі. Але гэта не можа быць падручнікам, як пісаць; гэта — падручнік — як пісалі; піша кожны па-свойму, па-новаму, ужываючы для адшліфоўкі каноны, метады і прыёмы, вядомыя раней.

У рукапісе прадмова датавана аўтарам 28.X—44 г., Масква.

Упершыню — : «Полымя», 1980, № 7, с. 113.

Строфы (с. 272)

Рукапіс датаваны 20.X—44 г., Масква. Пад назвай у дужках і з пыталнікам даецца другая назва — («Рыфмы?»).

Упершыню — : «Полымя», 1980, № 7, с. 115.

«З Гарохаўскай да Сокала...» (с. 275)

А. А. В.— Анастасія Андрэеўна Волкава, жонка вядомага бела-

рускага хіміка П. І. Бялькевіча, брата жонкі П. Ф. Глебкі — Шыны Іларыёнаўны.

Ля землянога вала (с. 275)

Верш напісаны ў Маскве ў час Вялікай Айчынай вайны, прысвечаны Анастасіі Андрэеўне Волкавай.

«Быць можа, гэты верш маім апошнім будзе словам...» (с. 279)

У рукапісе пад вершам дата 9.IX.67 г. Каапетры.

Каапетры — так Пімец Папчанка з імён Каандрат і два Петрусі (Крапіва, Броўка, Глебка) утварыў назву мясціны, дзе былі пабудаваны іх дачы.

Баллады і паэмы

Агні Сусвету (с. 287)

Паэма «Агні Сусвету» — адзін з ранніх твораў Пятра Глебкі. Упершыню — : «Узвышша», 1928, № 1.

Мяркуючы ўключыць паэму ў трэці том Збору твораў (1969—1971), паэт меў намер значна дапрацаваць яе. Былі зроблены некаторыя праўкі, але давесці да канца распачатую працу не давялося. У гэтым выданні паэма публікуецца ў першапачатковым варыянце. У рукапісе — дзве даты: 8.X—27 г.— пачатак напісання і 15.XI—27 г.— заканчэння. Даецца эпіграф: «Жыццё ідзе ў зменшэнні пязменнай. У. Дубоўка.»

Матчыны казкі (с. 293)

У 1928 годзе П. Глебка задумаў напісаць кнігу пад назвай «Трылогія майго жыцця», якая павінна была складацца з трох частак. У архіве паэта завахаўся план твора:

«Тэза: Пачуцці і настроі; Частка I. Матчыны казкі.

Антытэза: Развагі і сумненні. Частка II. Краса маладосці.

Сінтэз: Шуканні вечнага. Частка III. Песні адцвітанія».

Цалкам кніга не была напісана. Тут публікуецца першая яе частка, напісаная за перыяд з 28 чэрвеня па 28 ліпеня 1928 года.

З М Е С Т

Хараство жыцця і слова, *Анатоль Вялюгін* 5

Вершы

(1925—1930)

*** Нашто гадаць і марыць аб далёкім	15
Звон вясны	15
*** Сэрца, думкі,— гэі, наперад!	17
Эх, скарэй бы!	17
Маёва-піяперскае	18
Выйду я раніцай	19
Пасля ночы	19
Ураджай	21
Песня жпяі	21
Радасць вёскі	22
Успаміны падпаска	23
Ну, дык што	24
Палюбіў я яе	25
Вочы сінія	25
Вее вецер	26
*** Што мне вусны і што мне дзяўчына?	27
Дрыжаць у шэрані бярозы	27
Зіма (***) І вось — ужо зіма...	28
Зіма (***) Зіма. Снягі. Мароз. Завеі...	29
Вясна (***) Ты, вясна,— маладая красуня...	30
Жаданне	30
Як рапей	31
Я хацеў бы	31
О, не!	32
Не думаў ніколі	32
*** За гаем сонца патухае...	33
Глуцца вербы	34
Вяне ўсмешка	35
Зацвілі зарніцы	35
Зашалясцела	36
Клён завяў	36
Месяц пырае	37
Якубу Коласу	37
Я не кажу	40
Ліст у вёску	40

І зоры, і месяц	43
Нашто захавала	44
Не кажы	44
Спаткаем вяспу	45
М. Багдановічу	46
*** Мы золата, срэбра не маем...	47
*** Я краскі і словы завіў у вянок...	47
Беларусь (***) Зімой — снягі, мяцеліцы, завеі...)	48
Беларусі савецкай	49
Красавала жыта	50
Далёкі вясковы узор	51
Вітанне	52
Урачыстыя дні	53
Чырвонай Арміі парад	54
Замест вянка	56
Зімовы адначынак	57
Заклік да вясны	58
Дзеўчыне з Заходняй Беларусі	58
Слова перамогі	60

1931—1935

Урачыстасць	61
Будуйце шлях да мэты	62
Трывога	65
Чатыры вятры	67
Мой шлях	70
Пра сваё жыццё	70
Маладосць	71
Дужасць	72
Наша пастанова	73
Пачатак вясны	75
Перамога	77
Сяброўства	79
Скажы мне, краіна	81
Экзотыка	83
Дзеўчына савецкае краіны	84
Вернасць	86
Адзіная айчына	88
«Звязда»	89
Умоўны знак	89
Вясёлыя песні	91
Песня	93
Ад шчырага сэрца	95
На моры	97

1936—1940

На пачатку лета	99
Летні дзень	100
Калыханка (***) Ходзяць зоры над краінай...)	101
На варце	103
Дазорны	104
Песні аб граніцы	106
Братэрства	109
Напрадвесні	111

Провады	112
Палёт	114
Пілотам	115
Прызнанне	116
Радасць	117
Ліст брату	118
Песня вязня	122
Песня пра наркома	123
Вялікі сын народа	124
*** Ты падбірала лён і пела...	126
Зімовы малюнак	127
Прывітанне радзіме	128
Родным братам	129
Навагодні тост	129
Памяці Сярге Арджанікідзе	131
На півах калгасных	132
Хмаркі	133
Наш лес	134
На рэчцы	135
Плыты	136
Рыбак	137
Грыбы	138
Ягады	140
У парку	141
Канец лета	142
Дні сучаснасці	144
Прысяга	145

1941—1945

Благаславенне	148
Дзень вайны	149
Мужайся	150
Галасы дарог	151
Мы вернемся	152
Упартасць	153
Калгасны вартаўнік	154
Жніво	155
Героі	156
Зямля	158
Хмара	158
Слова прысягі	160
Гораду на Дзвіне	161
Не спіце	162
Другу ў няволі	163
Вінтоўка	164
Першамайскі салют	165
Аб чым спяваюць салаўі?	166
Пасылка	167
Вячэрнія думы	168
З Новым годам (***) З Новым годам, край мой родны...)	170
Райком	170
Родны хлеб	171
Дзяўчыне з Клімавіч	173

Наказ	174
Гай	175
Беларусі (***) Мая старонка-паланяшка!..)	176
Роздум пад Новы год	177
Смерць салдата	178
Верш пра медаль	179
Пісьмо з няволі	181
Пра кнігі	182
Сны хлапчука	182
Жывое слова	183
Наша слава (***) Калі сэрца балюча затужыць...)	184
Чырвонай Арміі	185
Вясна (***) Чулі добрыя навіны?..)	186
Вызваленаму Мінску	188
Перамога (***) Бой адгрымеў. Машып шасцёркі...)	188
Новы дом	189
Зварот	190
Шчаслівы май	192
Пад небам бацькаўшчыны	193

1946—1965

Слава Кастрычніку	194
Памяці М. І. Калініна	196
Размова аб шчасці	197
Радзімы нашае закон	199
Радзімы нашай слава	200
Наш сцяг	202
Рака	203
Мінск	204
Апавяданне аб зямлі	205
Слова міру	207
Ленінскай праўды святло	209
Мінскія ўрочышчы	209
Дарога	210
Скарга	211
Святочны ранак	213
Слава еднасці нашай	214
Пра хімію і паэзію	215
Даўгалецце	215
Будаўнікі	216
Агні	218
Расказ цесляра	219
Госці	223
У новым доме	223
Калыханка	224
Ты пуцяводнай свеціш зоркай	225
Беларусь (***)З далёкай едучы краіны...)	226
***Я сябраваў заўсёды з дрэвамі...	229
Маленне аб дажджы	230
Адзінае сэрца	230
Беларускія сыны	231
Піяперская паходная	232
Гарох	233

Дапытлівы	234
Лось	235
Вясёлка	235
<i>З вершаў аб заганіцы</i>	
У дарозе	236
Сустрэча з Амерыкай	237
Перад Статуяй Свабоды	237
Слова ў дыскусіі	238
Родны прывід	239
Зямляцы	240
Размова з акіянам	241
Дзівакі	242
Хваля	243
<i>Сатырычныя вершы</i>	
Як партызан «Дзед» задаў фрыцам абед	244
Вясновыя рэзервы	244
Партрэты фашысцкіх ваяк	245
Нечаканая сустрэча	246
Два парадкі	246
Вясенне-летнія работы	247
Фашысцкія парадкі — грабеж і падаткі	248
Па «добрай» волі	249
Прыгоды гамбургскіх дам	250
«Знаток» Беларусі	251
Добрая цётка	252
Малыя жарты	252
Сабакам — сабачая смерць	253
Вяроўка будзе	254
Гітлер песень не п'яе	254
Эпітафіі для арыйскай погані	255
Усеагульная распрадажа	256
Боты	257
На прыёме ў мэра горада	258
Хто ён?	259
Здарэнне на адным сходзе	260
Амерыканскі лад жыцця	261
Пасмяротныя публікацыі	
*** Кружыць над полем шалёная замець...	262
*** Вавек не забудуцца добрыя справы...	264
Парэчкі	266
К. В. Кісялёву	268
Дыпламаты	269
*** Мой добры дружа...	270
<i>Вершы з кнігі «Дасэні»</i>	
Дасэні	271
*** Я шмат прайшоў дарог...	271
Строфы	272
*** Я дакараю сваё юнацтва...	273
*** Па моры, па сінім пачным акіяне...	273

*** Я шмат грашыў...	274
Наследаванне Бёрнсу	274
*** З Гарохаўскай да Сокала...	275
*** Ля Землянога вала...	275
*** Мiane на кветкі пацягнула зноў...	276
*** — Дзялі і валадар! — па ўсёй планеце...	276
*** Ноч на вокнах, на вокнах маіх і чужых...	277
Канкордыя	277
*** Вясна завяршыла свой круг...	278
*** Дзень быў доўгі, сухі і гарачы...	279
*** Быць можна гэты верш...	279

Балады і паэмы

Курган	280
Памяці У. І. Леніна	281
Сон у першамайскую ноч	284
Агні Сусвету	287
Матчыны казкі	293
У падарожжы	301
Герой і партызанка	304
Заўвагі	309

Глебка П.

Г53 Збор твораў. У 4-х т. Т. 1. Вершы, балады і паэмы/[Аўт. прадм. А. Вялюгін].— Мн.: Маст. літ., 1984.— 319 с. 1 л. партр. 4 л. іл.

У пер.: 2 р.

Гэты Збор твораў вядомага беларускага паэта, драматурга і публіцыста Пятра Фёдаравіча Глебкі (1905—1969) вызначаецца найбольшай паўнатай і адборам твораў. Першы том склалі вершы, балады і паэмы «Сон у першамайскую ноч», «Агні Сусвету», «Матчыны казкі».

Г 4702120200—144 105—84
М302(05)—84

ББК 84Бел7
Бел2

Петр Федорович
ГЛЕБКА

Собрание сочинений в 4-х томах

Т о м I

Стихи, баллады и поэмы

Минск, издательство «Мастацкая літаратура»
На белорусском языке

Рэдактар Хв. Д. Жычка. Мастак Л. Я. Прагін.
Мастацкі рэдактар А. І. Труханова. Тэхнічны рэдактар Т. М. Сокал. Карэктар А. Т. Глушчанка.

ІБ № 1924

Здадзена ў набор 23.04.84. Падп. да друку 26.07.84. АТ 05703.
Фармат 84×108¹/₃₂. Папера друк. № 1. Гарнітура звычайная новая. Высокі друк. Ум. друк. арк. 16,80+0,53 укл. Ум. фарб.-адб. 19,53. Ул.-выд. арк. 15,39. Тыраж 5000 экз. Зак. 318. Цана 2 р.

Выдавецтва «Мастацкая літаратура» Дзяржаўнага камітэта БССР па справах выдавецтваў, паліграфіі і кніжнага гандлю. 220600, Мінск, праспект Машэрава, 11.

Мінскі ордэна Працоўнага Чырвонага Сцяга паліграфкамбінат МВНА імя Я. Коласа. 220005, Мінск, Чырвоная, 23.